



**သေနင်္ဂမဟာဗျူဟာလေ့လာရေးအဖွဲ့**

**(Thayninga Institute for Strategic Studies – TISS)**

**ကာကွယ်ရေး၊ လုံခြုံရေးနှင့် ငြိမ်းချမ်းရေးဆိုင်ရာ**

**သတင်းအချက်အလက် ကောက်နုတ်ချက်**

**အမှတ် (၉)၊ စက်တင်ဘာ ၂၀၁၇**

**(သေနင်္ဂမဟာဗျူဟာလေ့လာရေးအဖွဲ့က ထုတ်ဝေသည်)**



၂၀၁၇ စက်တင်ဘာလ အတွက် ကာကွယ်ရေး၊ လုံခြုံရေးနှင့် ငြိမ်းချမ်းရေးဆိုင်ရာ  
သတင်းအချက်အလက် ကောက်နုတ်ချက်

**နိဒါန်း**

သေနင်္ဂမဟာဗျူဟာလေ့လာရေးအဖွဲ့ (Thayninga Institute for Strategic Studies - TISS) ကို ၂၀၁၅ ခုနှစ် မတ်လတွင် စတင်တည်ထောင်ခဲ့ပြီး ကာကွယ်ရေး၊ လုံခြုံရေးနှင့် ငြိမ်းချမ်းရေးဆိုင်ရာ ကဏ္ဍများတွင် လေ့လာသုတေသနပြုသွားရန် ရည်ရွယ်ခဲ့ခြင်း ဖြစ်သည်။ သေနင်္ဂအဖွဲ့၏ အဓိကရည်ရွယ်ချက်မှာ မြန်မာနိုင်ငံတော်အစိုးရနှင့် တပ်မတော် အတွက် အထောက်အကူဖြစ်စေမည့် ကာကွယ်ရေးနှင့် လုံခြုံရေးဆိုင်ရာ အရပ်ဘက် သုတေသနအဖွဲ့အစည်းအဖြစ် တည်ထောင်သွားရန် ဖြစ်ပါသည်။ သေနင်္ဂမဟာဗျူဟာလေ့လာရေးအဖွဲ့၏ ရည်မှန်းချက်များမှာ -

- (က) အမျိုးသားလုံခြုံရေး၊ ကာကွယ်ရေးကဏ္ဍနှင့် ငြိမ်းချမ်းရေး လုပ်ငန်းစဉ်များတွင် တစ်ဖက် တစ်လမ်းမှ ပါဝင်ကူညီနိုင်ရန်၊
- (ခ) နိုင်ငံတစ်နိုင်ငံအတွက် မရှိမဖြစ်လိုအပ်သော စစ်မဟာဗျူဟာဆိုင်ရာ အသိပညာများနှင့် ပြောင်းလဲတိုးတက်လာသော စစ်ဗဟိုချုပ်ချယ်ရေးစနစ်များအား ဖြန့်ဝေပေးသွားရန်၊
- (ဂ) မျိုးဆက်သစ် လူငယ်များအကြား စစ်ပညာစာပေ လေ့လာမှု ပိုမိုထွန်းကားလာစေရန်၊
- (ဃ) ဒေသတွင်းနှင့် နိုင်ငံတကာတပ်မတော်များ၏ ပြုပြင်ပြောင်းလဲမှုများအား သုတေသနပြု လေ့လာရန်၊
- (င) ပိုမိုကောင်းမွန်သော စစ်ဗဟို - အရပ်ဘက် ဆက်ဆံရေးတည်ဆောက်မှုကို သုတေသနပြုခြင်း အားဖြင့် မြန်မာ့တပ်မတော်နှင့် ပြည်သူများအကြား ပေါင်းကူးသဖွယ် ဖြစ်စေရန်၊
- (စ) ကာကွယ်ရေးနှင့် လုံခြုံရေးဆိုင်ရာ ရည်ညွှန်းစာကြည့်တိုက်တစ်ခုနှင့် သတင်း အချက်အလက် ဗဟိုဌာနတစ်ခု တည်ထောင်သွားရန်၊
- (ဆ) ကာကွယ်ရေးနှင့် လုံခြုံရေးဆိုင်ရာ သုတေသနပညာရှင်များ မွေးထုတ်ရန်၊

သေနင်္ဂအဖွဲ့၏ ဆောင်ပုဒ်မှာ Knowledge, Strategy & Union (ဗဟုသုတ၊ မဟာဗျူဟာ နှင့် ပြည်ထောင်စု) ဖြစ်ပြီး ဗဟုသုတရှာမှီးခြင်းမှသည် မဟာဗျူဟာမြောက် ဝေဖန်ဆန်းစစ်ခြင်းသို့ တက်လှမ်းနိုင်ကြပြီး ပြည်ထောင်စုပြီး တည်မြဲခိုင်မာ အင်အားတောင့်တင်းနေစေရန် ရည်သန် အားထုတ်မည်ဟူသော အဓိပ္ပာယ်ဖြစ်သည်။



၂၀၁၇ ခုနှစ် စက်တင်ဘာလအတွင်း သတင်းကောက်နုတ်ချက် ရက်စွဲမှတ်တမ်းများ

သေနင်္ဂ မဟာဗျူဟာလေ့လာရေးအဖွဲ့အနေဖြင့် မြန်မာနိုင်ငံအတွက် ၂၀၁၇ ခုနှစ် စက်တင်ဘာလ အတွင်း ဖြစ်ပေါ်ခဲ့သည့် ကာကွယ်ရေး၊ လုံခြုံရေးနှင့် ငြိမ်းချမ်းရေးဆိုင်ရာ သတင်းအချက်အလက် ကောက်နုတ်ချက်များကို အများပြည်သူ လေ့လာသိရှိနိုင်ရန် စုစည်းဖော်ပြပေးလိုက်ပါသည်။

၁။	၁. ၉. ၂၀၁၇	အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာနဥက္ကဋ္ဌ နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် မွန်ပြည်သစ်ပါတီ ဒုတိယဥက္ကဋ္ဌ နိုင်ဟံသာဦးဆောင်သည့် ကိုယ်စားလှယ်အဖွဲ့အား နေပြည်တော်ရှိ အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန NRPC ဧည့်ခန်းမ၌ လက်ခံတွေ့ဆုံပြီး မွန်ပြည်သစ်ပါတီ၏ ငြိမ်းချမ်းရေးဖြစ်စဉ်တွင် ပါဝင်ဆောင်ရွက်မှုအခြေအနေများကို ရင်းနှီးပွင့်လင်းစွာ ဆွေးနွေးကြသည်ဟု နိုင်ငံတော်အတိုင်ပင်ခံရုံး သတင်းထုတ်ပြန်ရေး ကော်မတီမှ ထုတ်ပြန်သည်။
		ချင်းပြည်နယ်၊ ပလက်ဝမြို့နယ် ကုလားတန်မြစ်အနောက်ဘက်ခြမ်း၊ "ကန်သရက်" တောင်တန်းပေါ်တွင် တပ်မတော်နှင့် AA အဖွဲ့တို့အကြား ဩဂုတ် ၃၁ ရက်တွင် တိုက်ပွဲပြင်းထန်စွာ ဖြစ်ပွားခဲ့ကြောင်း၊ တိုက်ပွဲအတွင်း တပ်မတော်ဘက်မှ တပ်မတော်သား ၆ ဦး ကျဆုံးခဲ့ပြီး ပစ္စတိုတစ်လက်၊ လက်နက်ကြီး ၆၀ မမ တစ်လက်၊ MA-2 စက်သေနတ်တစ်လက်၊ MA ချေမှုန်းရေးရိုင်ဖယ် ၄ လက်၊ MA-4 ၄၀ မမ ဗုံးပစ်လောင်ချာတွဲတစ်လက် အပါအဝင် RPG အသီး ၄၀ - မမ လောင်ချာအသီးနှင့် စစ်အသုံးအဆောင်ပစ္စည်း ခဲယမ်းမီးကျောက် အများအပြား ဆုံးရှုံးခဲ့ကြောင်း သိရသည်။
		တပ်မတော်စစ်ကြောင်းတစ်ခုအား AA အဖွဲ့မှ အလစ်အငိုက် ရယူတိုက်ခိုက်မှု ပြုလုပ်ခဲ့၍ တပ်မတော်မှ အရာရှိ/စစ်သည်အချို့ ကျဆုံးခဲ့သည့်အပေါ် တပ်မတော်သတင်းမှန်ပြန်ကြားရေးအဖွဲ့မှ ရခိုင်ပြည်နယ် တည်ငြိမ်အေးချမ်းရေးနှင့် လုံခြုံရေး ဆောင်ရွက်နေသည့် ယခုလိုအချိန်၊ နိုင်ငံတော်၏ အချုပ်အခြာအာဏာကို တစ်စိတ်တစ်ပိုင်း ထိခိုက်နစ်နာ ထိပါးစေသည့်အရေးကိစ္စအား အစိုးရ၊ တပ်မတော်နှင့် တိုင်းရင်းသားများအားလုံးက အနောက်ဘက်တံတိုင်း စည်းရုံးကျိုးပေါက်မှု မရှိစေရေး အစွမ်းကုန်ဆောင်ရွက်နေချိန်ဖြစ်ကြောင်း၊ ယခုအချိန်တွင် AA အနေဖြင့် မလုပ်သင့်၊ မလုပ်ထိုက်သည့် ကိစ္စအား လုပ်ဆောင်ခဲ့သည့်အတွက် တပ်မတော်မှ ပြင်းထန်စွာ ပြစ်တင်ရှုတ်ချကြောင်း၊ ထိရောက်စွာ တုံ့ပြန်တိုက်ခိုက် ချေမှုန်းသွားမည်ဖြစ်ကြောင်း ထုတ်ပြန်သည်။
		မြန်မာ-အိန္ဒိယနယ်စပ်တွင် အခြေစိုက်သော ALA/ALP ဌာနချုပ်ကို ဩဂုတ် ၂၂ ရက်မှ စတင်၍ AA အဖွဲ့မှ ဝင်ရောက်တိုက်ခိုက်ခဲ့ရာ လက်ရှိတွင် ထိန်းသိမ်းလိုက်နိုင်ပြီဖြစ်ကြောင်း၊ ယခုလို လုပ်ဆောင်ခြင်းမှာ ALA ကို လက်နက်ဖြုတ်သိမ်းပြီး AA လက်အောက်သို့ဝင်ကာ ရခိုင်အလံတော်တစ်ခုတည်းအောက်တွင် ရခိုင်တပ်မတော် တစ်ခုတည်းအဖြစ် ရပ်တည်ရန်အတွက်ဖြစ်ကြောင်း AA ဘက်မှ ပြောကြားသကဲ့သို့ ရခိုင်တိုင်းရင်းသား တပ်အချင်းချင်းအပေါ် ကြိုတင်ဆွေးနွေးမှု မပြုလုပ်ဘဲ လက်နက်ဖြင့် ယခုကဲ့သို့ တိုက်ခိုက်သိမ်းပိုက်ခြင်းမှာ မလုပ်သင့်ကြောင်း၊ ယခုလို တိုက်ခိုက်ခြင်းဖြင့်



		<p>နှစ်ပေါင်း ၅၀ ကျော် ရပ်တည်လာခဲ့သည့် ALP/ALA မှာ ပျောက်ဆုံးသွားမည် မဟုတ်ဟု ALP/ALA အဖွဲ့ဘက်မှ ဆိုသည်။</p>
		<p>ကချင်ပြည်နယ် ဗန်းမော်အကျဉ်းထောင်တွင် ၈ လကျော်ကြာ ပုဒ်မ ၁၇ (၁) မတရားအသင်းအဖွဲ့ ဆက်သွယ်မှုဖြင့် ဖမ်းဆီးခံထားရသည့် NCA လက်မှတ်ရေးထိုးထားသော ABSDF ဗဟိုကော်မတီဝင် ကိုမင်းဌေးအား ပြန်လွှတ်ပေးခဲ့ကြောင်း သိရသည်။ ၂၀၁၆ ဒီဇင်ဘာ ၂၈ ရက်က ကချင်ပြည်နယ် လိုင်ဇာအသွား စိန်လုံပူးပေါင်းဂိတ်၌ ဖမ်းဆီးထိန်းသိမ်းခံခဲ့ရခြင်းဖြစ်ပြီး မိုးမောက်တရားရုံးမှ အပြစ်မရှိဟု ဆုံးဖြတ်မှုဖြင့် ပြန်လည်လွတ်မြောက်ခဲ့ခြင်းဖြစ်သည်။</p>
		<p>တပ်မတော်မှ သတင်းမီဒီယာနှင့် လူပုဂ္ဂိုလ်အချို့အပေါ် တရားစွဲဆိုထားသည့်အမှုများအား ကျေအေးရှပ်သိမ်းပေးလိုက်ကြောင်း သိရသည်။ ကျေအေးပေးခဲ့သည့် မီဒီယာများမှာ The Daily Eleven Newspaper မှ အယ်ဒီတာချုပ် ဦးဝေဖြိုး၊ The Voice Daily မှ အယ်ဒီတာချုပ် ဦးကျော်မင်းဆွေနှင့် ကလောင်ရှင် ဗြိတိသျှကိုကိုမောင်၊ DVB သတင်းဌာနမှ အကြီးတန်းသတင်းထောက်များဖြစ်ကြသည့် ဦးအေးနိုင်၊ ဦးပြည့်ဘုန်းအောင်နှင့် ဧရာဝတီသတင်းဌာနမှ အကြီးတန်းသတင်းထောက် ဦးသိန်းဇော်တို့ဖြစ်ပြီး လူပုဂ္ဂိုလ်များမှာ ဦးထင်ကျော်(ခ)ကျော်ထင်နှင့် တောင်ငူ ဗကသ ဒုတိယဥက္ကဋ္ဌ ဝေယံသိန်း(ခ)ဗစ်တာ ဦးဆောင်သော ကျောင်းသားမျိုးဆက် ကေတုအိုးဝေတော်လှန်သံချပ်အဖွဲ့တို့ကို တရားစွဲဆိုထားသည့် အမှုများကို ရှပ်သိမ်းပေးခဲ့ခြင်းဖြစ်သည်။ သတင်းမီဒီယာကောင်စီသို့လည်း နောင်တွင် သတင်းရေးသားဖော်ပြမှုများ၌ သတင်းမီဒီယာကျင့်ဝတ်နှင့်အညီ တိကျမှု၊ ဘက်မလိုက်မှု၊ မျှတမှုရှိစေရေးတို့အတွက် ပိုင်းဝန်းတည့်မတ်လုပ်ဆောင်ပေးနိုင်ရေး အသိပေးအကြောင်းကြားခဲ့သည်ဟု သိရှိရသည်။</p>
		<p>မြန်မာနိုင်ငံအတွင်း ပြည်နယ်နှင့်တိုင်းအားလုံးနီးပါးတွင် ပျံ့နှံ့ဖြစ်ပွားနေသည့် ရာသီတုပ်ကွေး H1N1 မှာ ၅ ရက်အတွင်း ပိုးတွေ့လူနာ ၂၀ ဦး ထပ်မံတွေ့ရှိကြောင်း နေပြည်တော် ပြည်သူ့ကျန်းမာရေးဦးစီးဌာနမှ သိရသည်။ ဩဂုတ် ၂၈ ရက်မှ စက်တင်ဘာ ၁ ရက်ထိ H1N1 ကြောင့် သေဆုံးသူ ထပ်မံမတွေ့ရှိတော့ကြောင်း၊ ယခုနှစ် ဇူလိုင် ၂၁ ရက်မှ ဩဂုတ် ၂၇ ရက်အထိ H1N1 ကြောင့် သေဆုံးသူ စုစုပေါင်း ၃၅ ဦး ရှိခဲ့သည်။ ကျန်းမာရေးနှင့် အားကစားဝန်ကြီးဌာနမှ စာရင်းများအရ ဇူလိုင် ၂၁ ရက်မှ စက်တင်ဘာ ၁ ရက် နေ့လည် ၂ နာရီအထိ တစ်နိုင်ငံလုံး အတိုင်းအတာဖြင့် လတ်တလော ပြင်းထန်အသက်ရှူလမ်းကြောင်း ပိုးဝင်ရောဂါ လူနာ ၁,၀၁၆ ဦး၊ ရာသီတုပ်ကွေး H1N1 လူနာ ၃၆၃ ဦးနှင့် သေဆုံးသူ ၃၅ ဦးအထိ ရှိပြီးဖြစ်ကြောင်း သိရှိရသည်။</p>
		<p>အစိုးရနှင့် ဝန်ကြီးဌာန ဝက်ဘ်ဆိုက် ၂၂ ခုကို ဆိုက်ဘာတိုက်ခိုက်မှုများ ဖြစ်ပွားခဲ့ပြီး နောက် မြန်မာနိုင်ငံကို ပစ်မှတ်ထားပြီး ဆိုက်ဘာစစ်ပွဲ ဖြစ်ပွားလာနိုင်ခြေရှိကြောင်း၊ ဆိုက်ဘာတိုက်ခိုက်ခံရခြင်းနှင့် ဆိုက်ဘာလုံခြုံရေးနှင့် ပတ်သက်သည့် အရေးပေါ်ထူးခြားဖြစ်စဉ်များ ဖြစ်ပွားပါက MMCERT သို့ ဆက်သွယ် အကူအညီတောင်းနိုင်ကြောင်း မြန်မာနိုင်ငံ ဆိုက်ဘာအရေးပေါ်တုံ့ပြန်မှုအဖွဲ့ MMCERT က သတင်းထုတ်ပြန်ထားကြောင်း သိရသည်။ ရခိုင်ဒေသတွင်း အကြမ်းဖက်မှုများကို ကာကွယ်နေသည့် လုပ်ငန်းစဉ်များအပေါ် လူမျိုးသုဉ်းသတ်ဖြတ်မှုဟုစွပ်စွဲကာ အစိုးရဝန်ကြီးဌာန ဝက်ဘ်ဆိုက်များကို ဆိုက်ဘာတိုက်ခိုက်မှုများ ပြုလုပ်မည်ဆိုကာ တူရကီအခြေစိုက်ဟု ယူဆရ</p>



	<p>သည့် ဟက်ကာအဖွဲ့မှ လူမှုကွန်ရက် ဖွဲ့စည်းမှုများနှင့် ခြိမ်းခြောက်ရေး သားခွဲခြင်း ဖြစ်သည်။</p>
	<p>ကုလသမဂ္ဂလုံခြုံရေးကောင်စီ၌ ရခိုင်ပြည်နယ်အရေး ဆွေးနွေးမှုများအပြီးတွင် ကုလသမဂ္ဂဆိုင်ရာ အမေရိကန်သံအမတ်ကြီး Nikki Haley မှ အစွန်းရောက်မှုများ၏ အကြမ်းဖက် တိုက်ခိုက်မှုကို ပြစ်တင်ရှုတ်ချသော်လည်း လုံခြုံရေးတပ်ဖွဲ့များ၏ တုံ့ပြန်လုပ်ဆောင်မှုများတွင် အရပ်သားများနှင့် အကူအညီပေးနေသူများကို မထိခိုက်စေဘဲ နိုင်ငံတကာ လူသားချင်းစာနာကူညီမှု ဥပဒေများအတိုင်း လုပ်ဆောင်ရန်နှင့် ကိုဖီအာနန် ကော်မရှင်၏ အကြံပြုချက်များကို အလျင်အမြန် အကောင်အထည်ဖော် ဆောင်ရွက်သွားရန်လည်း တိုက်တွန်းကြောင်း ပြောကြားသည်။</p>
	<p>မြန်မာနိုင်ငံ လူ့အခွင့်အရေးအခြေအနေဆိုင်ရာ အထူးစုံစမ်းစစ်ဆေးရေးမှူး ဒေါက်တာ ယန်ဟီလီက ဘင်္ဂါလီအစွန်းရောက်သမားများ၏ အကြမ်းဖက်တိုက်ခိုက်မှုများအပေါ် အပြင်းထန်ဆုံး ပြစ်တင်ရှုတ်ချကြောင်း၊ အပြစ်မဲ့အရပ်သားများအား အကြမ်းဖက်မှုများကို ချက်ချင်းရပ်ဆိုင်းရန်နှင့် အကြမ်းဖက်သံသရာ ပိုမိုဆိုးရွားလာခြင်းသည် အထူးစိုးရိမ်စရာဖြစ်ပြီး ချက်ချင်းရပ်တန့်နိုင်ရန် လုပ်ဆောင်ရမည်ဖြစ်ပြီး လက်ရှိအခြေအနေများကြောင့် ရခိုင်ပြည်နယ်၌ စနစ်တကျခွဲခြားဆက်ဆံမှု တစ်ကျော့ပြန်လာသည့် အကြမ်းဖက်မှု၏ အခြေခံအကြောင်းရင်းများကို ကိုင်တွယ်ဖြေရှင်းရေး ကြိုးပမ်းမှုများလမ်းလွှဲသွားမည်ကို စိုးရိမ်မိသည်ဟုလည်း ဒေါက်တာယန်ဟီလီက ပြောကြားသည်။</p>
	<p>မောင်တောမြို့နယ် နယ်မြေ ၄ အတွင်း လုံခြုံရေးတပ်ဖွဲ့ဝင်များက နယ်မြေရှင်းလင်းရေးဆောင်ရွက်စဉ် ARSA အစွန်းရောက်အကြမ်းဖက်သမား ၁၀၀ ကျော်မှ တုတ်၊ ဓားများဖြင့် ဝိုင်းဝန်းတိုက်ခိုက်ခဲ့သဖြင့် ခုခံတိုက်ခိုက်ခဲ့ရာ အနီးရှိတောင်ကုန်းပေါ်သို့ ထွက်ပြေးတိမ်းရှောင်သွားပြီး ကျန်ရှိနေသည့် အကြမ်းဖက်သမား ခေါ်ဘီရာမောက် ၃၅ နှစ်၊ အာနုဆော်ဘီ ၁၃ နှစ်၊ ဆွေယော့ ဒူဆောင်း ၅၄ နှစ်နှင့် အီလီယာစ် ၂၄ နှစ် တို့အား ၎င်းတို့ကိုင်ဆောင်လာသည့် ဓားများနှင့်အတူ ဖမ်းဆီးရမိခဲ့ကြောင်း၊ ARSA အစွန်းရောက်အကြမ်းဖက်သမားများသည် ချုံခိုတိုက်ခိုက်ခြင်း၊ လူစုလူဝေးဖြင့် တိုက်ခိုက်ခြင်း၊ လက်လုပ်မိုင်းများဖြင့် တိုက်ခိုက်ခြင်းများကို ဆက်လက်ပြုလုပ်လျက်ရှိကြောင်း သိရသည်။</p>
	<p>ရခိုင်ပြည်နယ်မြောက်ပိုင်း၌ ARSA ဘင်္ဂါလီအစွန်းရောက် အကြမ်းဖက်သမားများ၏ အကြမ်းဖက်တိုက်ခိုက်မှုများကြောင့် နယ်မြေတည်ငြိမ်အေးချမ်းရေးနှင့် ဒေသခံ တိုင်းရင်းသားပြည်သူများ စိုးရိမ်ကြောင့်ကြမှု ကင်းဝေးစေရန် လုံခြုံရေးတပ်ဖွဲ့ဝင်များက နယ်မြေလုံခြုံရေးနှင့်စိုးမိုးရေး ဆောင်ရွက်လျက်ရှိရာ မောင်တော၊ ပန်းတောပြင် အနောက်ကျေးရွာရှိ အစွလာမ်ဘာသာဝင် ကျေးရွာအုပ်ချုပ်ရေးမှူး၊ ဘာသာရေးခေါင်းဆောင်များ၊ ရွာသူရွာသားများနှင့်တွေ့ဆုံရာ ၎င်းတို့သည် ARSA အစွန်းရောက် အကြမ်းဖက်သမားများ၏ အကြမ်းဖက်လုပ်ရပ်များကို လုံးဝလက်မခံကြောင်း၊ နိုင်ငံတော်အစိုးရနှင့် ပူးပေါင်းဆောင်ရွက်သွားလိုကြောင်းနှင့် ARSA အဖွဲ့၏ လှုပ်ရှားမှုသတင်းများကိုလည်း လုံခြုံရေးတပ်ဖွဲ့ဝင်များထံသို့ ပေးပို့သွားမည်ဟု ပြောကြားကြကြောင်း သိရှိရသည်။</p>
	<p>လုံခြုံရေးတပ်ဖွဲ့ဝင်များသည် နံ့သာတောင်ကျေးရွာ၌ နယ်မြေစိုးမိုးရေးနှင့် အကြမ်းဖက်</p>



		<p>နှိမ်နင်းရေး သွားရောက်စဉ် မီးတိုက်ချောင်းဝကင်းစခန်းနှင့် ကွမ်းသီးပင်ချောင်းဝ ကင်းစခန်းကြားတွင် ပေ ၁၂၀ ခန့် နယ်စပ်ခြံစည်းရိုး ကာရံထားသည့် သံကြိုးများအား ဖျက်ဆီး၍ ချောင်းပေါက်များအတိုင်း တစ်ဖက်နိုင်သည့် အလွယ်တကူ ဝင်ထွက်သွားလာနေနိုင်သည်ကို တွေ့ရှိရကြောင်း၊ နံ့သာတောင်ကျေးရွာရှိ တိုင်းရင်းသားနေအိမ် ၃၇ လုံးအား မီးရှို့ဖျက်ဆီးထားပြီး နံ့သာတောင်ပရဟိတစာသင်ကျောင်း ဂြိုဟ်နံဘုရားရှိ ဘုရားဆင်းတုတော် အားလုံး၏ မဏိတော်(ဦးခေါင်းတော်)များ ဖြတ်ထားပြီး ဘုန်းကြီးကျောင်းအတွင်း မီးရှို့ဖျက်ဆီးထားသည်ကို တွေ့ရကြောင်း သိရှိရသည်။</p>
<p>၂။</p>	<p>၂. ဇ. ၂၀၁၇</p>	<p>နေပြည်တော်ရှိ ဘုရင့်နောင်ရိပ်သာ၌ ကျင်းပပြုလုပ်သည့် ရခိုင်ပြည်နယ်အတွင်း လုံခြုံရေးနှင့် ကာကွယ်ရေးတာဝန်များ ဆောင်ရွက်လျက်ရှိသော လုံခြုံရေးတပ်ဖွဲ့ဝင်များ၊ ဌာနဆိုင်ရာဝန်ထမ်းများနှင့် ARSA အစွန်းရောက်ဘင်္ဂါလီ အကြမ်းဖက်သမားများ၏ အကြမ်းဖက်တိုက်ခိုက်မှု ဖြစ်စဉ်များကြောင့် နေရပ်စွန့်ခွာတိမ်းရှောင်နေရသည့် ဒေသခံပြည်သူများအတွက် အလှူငွေပေးအပ်ပွဲအခမ်းအနားတွင် တပ်မတော် ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်က အမှာစကားပြောကြားရာ၌ ၁၉၄၂ ခုနှစ်ကဖြစ်ပွားခဲ့သည့် အလယ်သံကျော်ဖြစ်စဉ်ကဲ့သို့ ဘင်္ဂါလီများက ဒေသခံတိုင်းရင်းသားများအား တိုက်ခိုက်သတ်ဖြတ်မောင်းထုတ်ပြီး ရခိုင်တိုင်းရင်းသားများ ပိုင်ဆိုင်သည့်နယ်မြေများ ဆုံးရှုံးမှုမျိုး ထပ်မံအဖြစ်မခံနိုင်ကြောင်း၊ မြန်မာနိုင်ငံ၏ အချုပ်အခြာအာဏာ ပွန်းပဲ့ထိခိုက်မှု လုံးဝမဖြစ်စေရန် တပ်မတော်အနေဖြင့် အပြည့်အဝ ထိန်းသိမ်းကာကွယ်သွားမည် ဖြစ်ကြောင်း၊ လုံခြုံရေးတပ်ဖွဲ့ဝင်များသာမက နိုင်ငံ့ဝန်ထမ်းအဖွဲ့အစည်းများ၊ ပြည်သူ့အားလုံးကလည်း မျိုးချစ်စိတ်အပြည့်ဖြင့် ဝိုင်းဝန်းကာကွယ်ရမည်ဖြစ်ကြောင်း ထည့်သွင်းပြောကြားသည်။ အခမ်းအနားတွင် အလှူရှင်များ၏ စုစုပေါင်းလှူဒါန်းငွေကျပ် သိန်းတစ်သောင်းကိုးထောင်ကျော် ရရှိခဲ့သည်။</p>
		<p>ရှမ်းပြည်မြောက်ပိုင်း မူဆယ်မြို့၊ တောင်ရပ်ကွက်တွင် လက်လုပ်အသံမိုင်း ၁ လုံးပေါက်ကွဲမှုဖြစ်ပွားခဲ့ပြီး ထိခိုက်ဒဏ်ရာရရှိမှုမရှိကြောင်း၊ ကွတ်ခိုင်-မူဆယ် ပြည်ထောင်စုကားလမ်းမကြီးပေါ်ရှိ မိုင်တိုင်အမှတ် ၂၇၃ ၌လည်း မသင်္ကာဖွယ် အရာဝတ္ထုတစ်ခု တွေ့ရှိကြောင်း အော်ရီယမ်တယ်လ်ကုမ္ပဏီမှ လမ်းပြုပြင်ရေးအဖွဲ့၏ သတင်းပေးပို့ချက်အရ သွားရောက်ရှင်းလင်းရာ အလျား ၈ လက်မ၊ အနံ ၄ ဒဿမ ၅ လက်မခန့်ရှိ အစိမ်းရောင် ရှေ့ထွက်မိုင်းတစ်လုံးအား တွေ့ရှိပြီး သက်မဲ့ပြုလုပ်နိုင်ခဲ့ကြောင်း၊ ဆက်စပ်ပစ္စည်းများဖြစ်သည့် လျှပ်စစ်ဒီတိုနေတာ ၂ ခု၊ ဓာတ်ခဲအသေး ၅ လုံးပါ ဆားကပ်အုံ ၁ ခု၊ အရည် ၃ ပေခန့်ရှိ အဝါရောင်ဂါယာကြိုး ၂ ချောင်းတို့အား သိမ်းဆည်းရမိခဲ့ကြောင်း တပ်မတော်ကာကွယ်ရေးဦးစီးချုပ်မှ သတင်းထုတ်ပြန်သည်။</p>
		<p>ပြည်ထဲရေးဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီးကျော်ဆွေနှင့် အဖွဲ့သည် ဘူးသီးတောင်နှင့် မောင်တောမြို့ရှိ ရဲတပ်ဖွဲ့ဝင်များ၊ ဌာနဆိုင်ရာဝန်ထမ်းများ၊ မိသားစုဝင်များ၊ လုံခြုံရေးတပ်ဖွဲ့ဝင်များနှင့်လည်းကောင်း၊ အမှတ် ၃ နယ်ခြားစောင့်ရဲတပ်ဖွဲ့ခွဲ၌ မိသားစုဝင်များနှင့်လည်းကောင်း၊ ဘူးသီးတောင်ပြည်သူ့ဆေးရုံနှင့် အကျဉ်းထောင်သို့လည်းကောင်း၊ အမှတ် ၄ နယ်ခြားစောင့်ရဲတပ်ဖွဲ့ခွဲနှင့် မောင်တောလေးမိုင်ရှိ အမှတ် ၂ နယ်ခြားစောင့် ရဲတပ်ဖွဲ့ခွဲသို့လည်းကောင်း၊ မောင်တောမြို့ပေါ်ရှိ ယာယီကယ်ဆယ်ရေးစခန်းများသို့လည်းကောင်း သွားရောက်ကာ မိသားစုဝင်များနှင့် တွေ့ဆုံ</p>



		<p>ခွဲကြောင်း သိရှိရသည်။</p>
		<p>မြန်မာ့တပ်မတော်မှ ရဟတ်ယာဉ်များသည် ၃ ကြိမ်တိုင်တိုင် ဘင်္ဂလားဒေ့ရှ် လေပိုင်နက်ထဲ ဝင်ရောက်လာသည့်အတွက် ဒါကာအခြေစိုက် မြန်မာသံရုံးကို အကြောင်းကြားစာ ပေးပို့ကန့်ကွက်ခဲ့ကြောင်း ဘင်္ဂလားဒေ့ရှ်အစိုးရ သတင်းအေဂျင်စီ BSS မှ ဖော်ပြသည်။ BSS ၏ ဖော်ပြချက်အရ မြန်မာရဟတ်ယာဉ်များသည် Ukhia ဒေသတွင် ပြီးခဲ့သည့် ဩဂုတ် ၂၇၊ ၂၈နှင့် စက်တင်ဘာ ၁ ရက်တို့၌ အကြိမ်ကြိမ် ဝင်ရောက်ခဲ့ကြောင်း၊ ဘင်္ဂလားဒေ့ရှ်နိုင်ငံခြားဝန်ကြီးဌာနက မြန်မာရဟတ်ယာဉ်များ ၎င်းတို့၏ လေပိုင်နက်ထဲ ဝင်ရောက်လာခြင်းသည် အိမ်နီးချင်းကောင်း ဆက်ဆံရေးနှင့် မကိုက်ညီဘဲ မလိုလားအပ်သည့် အခြေအနေဆီသို့ ဦးတည်နိုင်ကြောင်း၊ ယခုကဲ့သို့ဖြစ်စဉ်များကြောင့် နှစ်နိုင်ငံနားလည်မှုနှင့် ပူးပေါင်းဆောင်ရွက်မှုတို့ကို ထိခိုက်ကောင်း ထိခိုက်နိုင်ကြောင်းလည်း ရေးသားထားကြောင်း သိရသည်။</p>
		<p>စက်တင်ဘာ ၁ ရက် မနက်ပိုင်းတွင် ကျောက်တော်မြို့နယ် ပြည်တော်သာရပ်ကွက်အနီး ပိုက်သည်ရပ်ကွက် သင်္ချိုင်းဟောင်းရှိ ဇရပ်ဟောင်း ဖျက်ဆီးခံရကြောင်း ကောလာဟလများ ထုတ်လွှင့်ပြီး ဆူပူမှုဖြစ်စေလိုသူအချို့မှ သွေးထိုးလှုံ့ဆော်ခြင်း၊ ကျောက်ဖြူမြို့နယ် စေတီတောင်ရပ်ကွက်တွင် ရုံးခန်းဖွင့်လှစ်ထားသော လူငယ်အား မာန်အဖွဲ့ Youth Strength Association - YSA ရုံးအား ကျောက်ဖြူခရိုင် လူငယ်အဖွဲ့မှ အင်အားအချို့ လာရောက်စုရုံးပိုင်းဝန်းမှု ဖြစ်ပေါ်ခဲ့ရာ တာဝန်ရှိသူများမှ ထိန်းသိမ်းဆောင်ရွက်ခဲ့ကြောင်း၊ သို့အတွက်ကြောင့် မလိုလားအပ်သော ပဋိပက္ခများ မဖြစ်ပွားစေရန် ကောလာဟလ ထုတ်လွှင့်ခြင်းနှင့် လုပ်ကြံသတင်းမှားများ ဖြန့်ချိခြင်းများ မပြုလုပ်ကြပါရန်နှင့် မောင်တောဒေသအတွင်း အကြမ်းဖက်အန္တရာယ် တုံ့ပြန်ချေမှုန်းနိုင်ရေး၊ တည်ငြိမ်အေးချမ်းရေးတို့အတွက် ပူးပေါင်းကူညီ ဆောင်ရွက်ပေးကြပါရန် တိုက်တွန်းကြောင်း သတင်းထုတ်ပြန်ရေးကော်မတီမှ သတင်းထုတ်ပြန်သည်။</p>
<p>၃။</p>	<p>၃.၉.၂၀၁၇</p>	<p>လုံခြုံရေးတပ်ဖွဲ့ဝင်များမှ နယ်မြေလုံခြုံရေး၊ နယ်မြေစိုးမိုးရေးလုပ်ငန်းများ ဆောင်ရွက်စဉ် မောင်တောမြို့နယ်၊ တောင်ပြိုလက်ဝဲကျေးရွာသို့ ဝင်ရောက်ရှင်းလင်းရာ အမှတ် ၁ ရပ်ကွက်ရှိ မော်လဂီ အရှားဒူလာ၏ နေအိမ်မှ တောင်ပြိုရဲကင်းစခန်းအား တိုက်ခိုက်ရန် မြန်မာဘာသာနှင့် ဘင်္ဂါလီဘာသာ ၂ မျိုးဖြင့် ရေးဆွဲထားသော မြေပုံစာရွက်များအား ရှာဖွေတွေ့ရှိခဲ့ကြောင်း သိရသည်။</p>
		<p>တူရကီသမ္မတနိုင်ငံ၏ ဒုတိယဝန်ကြီးချုပ် Mehmet Simsek သည် ဩဂုတ် ၂၉ ရက်တွင် Twitter ၌ မြန်မာနိုင်ငံ၊ ရခိုင်ပြည်နယ်အတွင်း လူမျိုးတုံးသတ်ဖြတ်မှုများဟု ရေးသား၍ ရခိုင်ပြည်နယ်ဖြစ်စဉ်နှင့် မသက်ဆိုင်သော အခြားဓာတ်ပုံများကို မဟုတ်မမှန်လွဲမှားစွာ ဖော်ပြခဲ့သည့်အပေါ် တပ်မတော်(ကြည်း၊ ရေ၊ လေ) မိသားစုများမှ ဩဂုတ် ၂၅ ရက်တွင် စတင်ဖြစ်ပွားခဲ့သည့် ရခိုင်ပြည်နယ်အတွင်း အစွန်းရောက်ဘင်္ဂါလီ အကြမ်းဖက်တိုက်ခိုက်မှု ဖြစ်စဉ်များနှင့်ပတ်သက်၍ အစိုးရနှင့် တပ်မတော်တို့အနေဖြင့် အင်တာနက်စာမျက်နှာ၊ လူမှုကွန်ရက်မီဒီယာ၊ ရုပ်မြင်သံကြား၊ သတင်းစာတို့မှ အချိန်နှင့်တစ်ပြေးညီ ဓာတ်ပုံ၊ ဝီဒီယိုများဖြင့် သတင်းများဖော်ပြပေးလျက်ရှိကြောင်း၊ မြန်မာနိုင်ငံသူ၊ နိုင်ငံသားများအနေဖြင့် ရတက်မအေး ဖြစ်နေရသည့်အချိန်တွင် နိုင်ငံတစ်ခု၏ နိုင်ငံတော်အဆင့် တာဝန်ရှိသူတစ်ဦးအနေဖြင့် ရည်ရွယ်ချက်ရှိစွာ</p>



	<p>မဟုတ်မမှန် ရေးသားဖော်ပြခြင်းအတွက် ပြင်းထန်စွာ ကန့်ကွက်ရှုတ်ချကြောင်းဖြင့် သဘောထားထုတ်ပြန်သည်။</p>
	<p>အင်ဒိုနီးရှားနိုင်ငံ မြို့တော်ဂျာကာတာရှိ မြန်မာသံရုံးရှေ့တွင် အင်ဒိုနီးရှား စည်းရုံးလှုပ်ရှားရေး အဖွဲ့အစည်းများ၊ နိုင်ငံတကာ လူ့အခွင့်အရေးအဖွဲ့ကြီး Amnesty International ၏ အင်ဒိုနီးရှားဆိုင်ရာအဖွဲ့တို့က မြန်မာနိုင်ငံမှ ဘင်္ဂါလီများ (၎င်းတို့အခေါ်ရိုဟင်ဂျာများ)ကို မြန်မာအစိုးရဘက်မှ ကူညီပေးရန် တောင်းဆိုခဲ့ကြကြောင်း၊ မြန်မာသံရုံးကို လောင်စာရည်ပုလင်းနှင့် ပစ်မှတ်လည်းဖြစ်ပွားခဲ့ကြောင်း၊ မည်သူ့လက်ချက်ဖြစ်သည်ကို စုံစမ်းနေဆဲဖြစ်ပြီး ဆန္ဒဖော်ထုတ်သူများက ကုလသမဂ္ဂ၏ အချက်အလက်ရှာဖွေရေးအဖွဲ့အား မြန်မာနိုင်ငံမှ လက်သင့်ခံရေးအတွက် သံတမန်ရေးအရ ကြားဝင်ဆောင်ရွက်ပေးဖို့ကိုလည်း ၎င်းတို့၏အစိုးရကို တိုက်တွန်းခဲ့ကြကြောင်း၊ ရုရှားနိုင်ငံ မော်စကိုမှ မြန်မာသံရုံးရှေ့တွင်လည်း မွတ်ဆလင်ဘာသာဝင်များ ဆန္ဒပြခဲ့ကြောင်းလည်း သိရသည်။</p>
	<p>ဗြိတိန်နိုင်ငံခြားရေးဝန်ကြီး Boris Johnson ၏ စက်တင်ဘာ ၂ ရက် ထုတ်ပြန်ချက်တွင် ဖော်ပြထားချက်အရ ရခိုင်ပြည်နယ်တွင် မွတ်ဆလင်များနှင့် အခြားလူမှုအုပ်စုအပိုင်းကိုပါ ထိခိုက်နေသည့် အကြမ်းဖက်မှုနှင့် မလိုမုန်းထား ဘက်လိုက်မှုများ အဆုံးသတ်အောင် လုပ်ဆောင်ရန်နှင့် ဘင်္ဂါလီ(ရိုဟင်ဂျာ)ဒုက္ခသည်များနှင့် ထိုသူတို့ကို လက်ခံထားသည့် ဘင်္ဂလားဒေ့ရှ်နိုင်ငံမှ လူမှုအုပ်စုအပိုင်းအတွက် လူသားချင်းစာနာမှုဆိုင်ရာ အကူအညီအဖြစ် ဗြိတိန်ပေါင်စတာလင် ၈ သန်းနီးပါး UK နိုင်ငံမှ ကူညီပံ့ပိုးခဲ့ကြောင်း၊ ရခိုင်ပြည်နယ်တွင်း အခြေခံအကြောင်းရင်းများကို အမြန်ဆုံးကိုင်တွယ်ဖြေရှင်းရန် မြန်မာအစိုးရကို ဗြိတိန်နိုင်ငံက တိုက်တွန်းထားသည်။</p>
	<p>Facebook, Twitter, YouTube စသည့် လူမှုကွန်ယက်စာမျက်နှာများတွင် မြန်မာနိုင်ငံတွင်ဖြစ်ပွားခဲ့ခြင်း မဟုတ်ဘဲ အခြားနိုင်ငံများတွင် ဖြစ်ပွားခဲ့သည့် ဖြစ်စဉ်သတင်း၊ ဓါတ်ပုံနှင့် ရုပ်သံများအား မြန်မာနိုင်ငံတွင် ဖြစ်ပွားနေသယောင် သတင်းအမှားများ ဖြန့်ချိနေသည်ကို တွေ့ရှိရကြောင်း၊ ထိုသို့ မဟုတ်မမှန်သတင်းများ၊ ဓါတ်ပုံများ ဖြန့်ချိခြင်းကြောင့် မြန်မာနိုင်ငံအစိုးရ လုံခြုံရေးတပ်ဖွဲ့ဝင်များနှင့် ပြည်သူများကို ထိခိုက်နစ်နာစေကြောင်း၊ သို့ဖြစ်ပါ၍ Facebook, Twitter နှင့် YouTube စသည့် လူမှုကွန်ယက်စာမျက်နှာများတွင် သတင်းအချက်အလက် မှန်မမှန် စိစစ်ပြီးမှသာ မျှဝေခြင်း ပြုလုပ်ကြရန်နှင့် လူမှုကွန်ယက်တွင် ပျံ့နှံ့နေသော သတင်းအမှားများကို အထူးသတိပြုကြပါရန် သတင်းထုတ်ပြန်ရေးကော်မတီမှ ထုတ်ပြန်ကြေညာသည်။</p>
	<p>မောင်တောဒေသတွင်းတွင် မိုင်းရှင်းလင်းမှုများ ပြုလုပ်နေရဆဲဖြစ်သောကြောင့် ကူညီကယ်ဆယ်ရေးလုပ်ငန်း ဆောင်ရွက်မှုများမှာ နှောင့်နှေးမှုဖြစ်ရကြောင်း ဒုက္ခသည်အရေး ကူညီနေသူများမှ ပြောသည်။ ဘေးလွတ်ရာတွင် တိမ်းရှောင်ခိုလှုံနေကြရသည့် ဒုက္ခသည်များအတွက် နေထိုင်စားသောက်ရေးကို ပြည်နယ်အစိုးရ၊ တပ်မတော်၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး အပါအဝင် လူမှုကူညီကယ်ဆယ်ရေးအသင်းများမှ ဝိုင်းဝန်းကူညီ ပံ့ပိုးပေးနေကြသော်လည်း အခက်အခဲရှိနေဆဲဖြစ်ပြီး ဒေသတွင်းလုံခြုံရေးသည်လည်း စိတ်ချစရာ အနေအထား မရှိသေးကြောင်း၊ ဒုက္ခသည်များအတွက် ရေတို ကူညီကယ်ဆယ်ရေး လိုအပ်သလို လူမှုဘဝ</p>



		ပြန်လည်တည်ဆောက်ရေးအတွက်လည်း ရေရှည်စီမံကိန်းချ စနစ်တကျ ဆောင်ရွက်ရန် လိုအပ်မည်ဖြစ်ပေသည်။
၄။	၄. ၉. ၂၀၁၇	ဒုတိယသမ္မတ ဦးမြင့်ဆွေသည် တရုတ်ပြည်သူ့သမ္မတနိုင်ငံ နိုင်ငံခြားရေးဝန်ကြီးဌာန အာရှရေးရာ အထူးကိုယ်စားလှယ် Mr. Sun Guoxiang ဦးဆောင်သည့်အဖွဲ့အား နေပြည်တော်ရှိ နိုင်ငံတော်သမ္မတအိမ်တော် သံတမန်ဆောင်ရွက်ခန်းမ၌ လက်ခံတွေ့ဆုံကာ ရခိုင်ပြည်နယ်မြောက်ပိုင်း အကြမ်းဖက်မှုဖြစ်စဉ်များ၊ မောင်တောဒေသ တည်ငြိမ်အေးချမ်းရေးနှင့် တရားဥပဒေစိုးမိုးရေးဆိုင်ရာ ကိစ္စရပ်များ၊ အကြမ်းဖက်မှု ဖြစ်စဉ်မှန်များကို နိုင်ငံတကာသို့ အလျင်အမြန် အသိပေးနိုင်ရေးဆိုင်ရာများနှင့် မြန်မာ-တရုတ် နှစ်နိုင်ငံဆက်ဆံရေးနှင့် ပူးပေါင်းဆောင်ရွက်ရေးဆိုင်ရာ ကိစ္စရပ်များကို ဆွေးနွေးခဲ့ကြကြောင်း သိရသည်။
		တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်သည် အင်ဒိုနီးရှား နိုင်ငံ၊ နိုင်ငံခြားရေးဝန်ကြီးဌာနဝန်ကြီး Ms. Retno L.P Marsudi အား နေပြည်တော်၊ ဇေယျာသီရိဗိမာန် ဧည့်ခန်းမဆောင်၌ လက်ခံတွေ့ဆုံကာ ဘူးသီးတောင်-မောင်တော ဒေသများတွင် ဖြစ်ပွားနေသော ARSA အစွန်းရောက်ဘင်္ဂါလီ အကြမ်းဖက်မှုဖြစ်စဉ်များ၏ ပကတိအခြေအနေမှန်များကို ဦးစွာ ရှင်းလင်းဆွေးနွေးပြီး ရခိုင်ပြည်နယ်အရေး ကိစ္စတွင် လူသားချင်းစာနာ ထောက်ထားမှု အကူအညီပေးရေး ကိစ္စရပ်များအား အပြန်အလှန် ဆွေးနွေးခဲ့ကြကြောင်း သိရသည်။
		မောင်တော၊ မီးတိုက်ကျေးရွာရှိ ရဲကင်းစခန်းအား စက်တင်ဘာ ၃ ရက် ညပိုင်းက ARSA အစွန်းရောက်ဘင်္ဂါလီ အကြမ်းဖက်သမားအင်အား ၂၀ ခန့်က လက်နက်ငယ်၊ တုတ်၊ ဓား၊ လှံများဖြင့် ပိုင်းဝန်းပစ်ခတ်တိုက်ခိုက်သဖြင့် လုံခြုံရေးတပ်ဖွဲ့ဝင်များက ပြန်လည်ပစ်ခတ်ခဲ့ရာ ကျေးရွာ၏ အနောက်မြောက်ဘက်သို့ ဆုတ်ခွာထွက်ပြေးသွားခဲ့ကြောင်း၊ အကြမ်းဖက်ဘင်္ဂါလီ အလောင်းတစ်လောင်း၊ တူမီးသေနတ် ၁ လက်၊ ခဲသီး ၅ လုံး၊ ယမ်းဘူးတစ်ဘူး၊ ဓားတစ်ချောင်းနှင့် ဓာတ်မီးတစ်လက်တို့ကို သိမ်းဆည်းရမိခဲ့ကြောင်း၊ ယနေ့နံနက်ပိုင်းကလည်း သင်္ဘောကွေ့ကျေးရွာအတွင်း နယ်မြေရှင်းလင်းစဉ် ARSA အစွန်းရောက်ဘင်္ဂါလီ အကြမ်းဖက်သမားအင်အား ၃၀ ခန့်က လုပ်သေနတ်များ၊ တုတ်၊ ဓား၊ လှံများဖြင့်တိုက်ခိုက်ခဲ့သဖြင့် ပြန်လည်တိုက်ခိုက်ခဲ့ရာ ဆုတ်ခွာသွားခဲ့ပြီး ဆုတ်ခွာစဉ် ကျေးရွာအားမီးရှို့ဖျက်ဆီးခဲ့သဖြင့် အိမ်ခြေအလုံး ၅၀၀ ခန့် မီးလောင်ဆုံးရှုံးခဲ့ရပြီး အကြမ်းဖက်သမားအလောင်း ၁ လောင်းနှင့် လုပ်သေနတ်တစ်လက် သိမ်းဆည်းရမိခဲ့သည်။ သင်္ဘောကျေးရွာအနီး ရွာအလယ်လမ်းနံဘေး၌ လက်လုပ်မိုင်းတစ်လုံး၊ ဝါယာကြိုး ၂၅ ပေ၊ ၁၂ ပို့ ဘက်ထရီတစ်လုံးနှင့် ပေါက်ကွဲပြီး သား လက်လုပ်မိုင်းတစ်လုံးတို့ကို ရှာဖွေတူးဖော်တွေ့ရှိခဲ့ပြီး မပေါက်ကွဲသေးသော လက်လုပ်မိုင်းအား သက်မဲ့ပြုလုပ်ခဲ့ကြောင်း သိရသည်။
		ဩဂုတ် ၂၆ ရက်က မောင်တောမြို့နယ်၊ မြို့သူကြီးကျေးရွာအတွင်း နယ်မြေရှင်းလင်းသည့် လုံခြုံရေးတပ်ဖွဲ့ဝင်များအား တိုက်ခိုက်ရာတွင် ARSA အစွန်းရောက်ဘင်္ဂါလီ အကြမ်းဖက်သမားများနှင့်အတူ ပါဝင်ခဲ့သူ မောင်တောမြို့နယ် မြို့သူကြီးကျေးရွာဟောင်းနေ အဒူမော်နက်အား ဖေဖေကျေးရွာရှိ ဘင်္ဂါလီလူမျိုးများက ဖမ်းဆီးရမိကာ လုံခြုံရေးတပ်ဖွဲ့ထံ အပ်နှံခဲ့ကြောင်း သတင်းထုတ်ပြန်ရေးကော်မတီမှ ထုတ်ပြန်သည်။



		<p>နိုင်ငံတော်၏အတိုင်ပင်ခံပုဂ္ဂိုလ် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဒေါ်အောင်ဆန်းစုကြည်သည် အင်ဒိုနီးရှား နိုင်ငံခြားရေးဝန်ကြီး မစ္စရတ်နီအယ်လ်ပီ မာဆူဒီနှင့်အဖွဲ့အား နိုင်ငံခြားရေးဝန်ကြီးဌာန၌ လက်ခံတွေ့ဆုံရာ အင်ဒိုနီးရှား နိုင်ငံခြားရေးဝန်ကြီးက အစိုးရ၏ ရခိုင်ပြည်နယ် တည်ငြိမ်အေးချမ်းရေးနှင့် ဖွံ့ဖြိုးတိုးတက်ရေး ဆောင်ရွက်ချက်များအပေါ် အင်ဒိုနီးရှားအစိုးရ၏ ထောက်ခံမှုကို ပြောကြားခဲ့ပြီး ရခိုင်ပြည်နယ်တွင် လူသားချင်းစာနာမှု အကူအညီပေးရေး၊ ဒေသဖွံ့ဖြိုးတိုးတက်ရေးနှင့် နှစ်နိုင်ငံ ပူးပေါင်းဆောင်ရွက်ရေး ကိစ္စများနှင့်စပ်လျဉ်း၍ အမြင်ချင်း ဖလှယ်ဆွေးနွေးခဲ့ကြောင်း သိရသည်။</p>
		<p>ရခိုင်ပြည်နယ်မြောက်ပိုင်းတွင် ဖြစ်ပွားနေသည့် ပဋိပက္ခများကြောင့် ဘင်္ဂလားဒေ့ရှ် နိုင်ငံဘက် ထွက်ပြေးသည့် ဒုက္ခသည်အရေအတွက် သောင်းနှင့်ချီရှိနေပြီး ၎င်းဒုက္ခသည်များအရေးနှင့်ပတ်သက်ပြီး အစိုးရနှင့် ညှိနှိုင်းလုပ်ဆောင်နေကြောင်း၊ ရခိုင်ပြည်နယ်တွင်း အကြမ်းဖက်တိုက်ခိုက်ခံရမှုများကြောင့် နေရပ်စွန့်ခွာထွက်ပြေးနေရသည့် ဒေသခံတိုင်းရင်းသားများကိုလည်း အကူအညီပေးလိုသော်လည်း လက်ရှိ လုံခြုံရေး အနေအထားအရ ၎င်းဒေသများသို့ သွားရောက်ရန် ခွင့်မပြုသေးသောကြောင့် အကူအညီ မပေးနိုင်သေးကြောင်း၊ ၎င်းတို့အနေဖြင့် အကူအညီ လိုအပ်သူမှန်သမျှကို ဘက်လိုက်မှုမရှိဘဲ အကူအညီပေးနေကြောင်း ကုလသမဂ္ဂဒုက္ခသည်များဆိုင်ရာ မဟာမင်းကြီးရုံး၏ ပြောခွင့်ရပုဂ္ဂိုလ်က ပြောကြားသည်။</p>
		<p>ရခိုင်ပြည်နယ်မြောက်ပိုင်း မောင်တောဒေသကို စစ်ဆင်ရေးနယ်မြေအဖြစ် သတ်မှတ်ဖို့ တပ်မတော်မှ တင်ပြထားမှုအပေါ် နိုင်ငံတော်သမ္မတရုံးက ခွင့်ပြုထားပြီးဖြစ်ကြောင်း၊ မည်သည့်အချိန်ထိ သတ်မှတ်ထားမည်ကိုမူ မသိနိုင်ကြောင်း၊ နယ်မြေတည်ငြိမ်မှု အပေါ်မူတည်ကြောင်း သမ္မတရုံးဝန်ကြီးဌာန ပြောရေးဆိုခွင့်ရှိသူ ဦးဇော်ဌေးမှ ပြောသည်။ “မောင်တောဒေသမှာ တပ်တွေဝင်ဖို့ အစိုးရဘက်ကနေပြီးတော့ ပြောထားပြီးသား၊ စစ်ဆင်ရေးနယ်မြေသတ်မှတ်မှ တပ်ဝင်လို့ရသလို တပ်ဝင်ဖို့အတွက် စစ်ဆင်ရေးနယ်မြေ သတ်မှတ်ပေးရတာရှိတယ်။ အဲဒါက အခုမှသတ်မှတ်တာ မဟုတ်ဘူး။ ဟိုကတည်းက သတ်မှတ်ထားပြီးသား တပ်ဝင်တာနဲ့ စစ်ဆင်ရေးနယ်မြေ သတ်မှတ်တာ တစ်ဆက်တည်းလို့ ပြောလို့ရပါတယ်”ဟု ပြောကြားသည်။</p>
		<p>မောင်တောမြို့နယ် အောက်ပြူးမကျေးရွာနှင့် ငါးခုရကျေးရွာ ဆက်သွယ်ထားသည့် ငါးခုရဈေးထိပ်တံတား၌ မသင်္ကာဖွယ်လှုပ်ရှားမှုများ တွေ့ရှိရသဖြင့် သွားရောက်ရှင်းလင်းစဉ် ARSA အစွန်းရောက်အကြမ်းဖက်သမားများက လုံခြုံရေးတပ်ဖွဲ့ဝင်များအား လက်နက်ငယ်များဖြင့် ပစ်ခတ်သဖြင့် ထိတွေ့မှုဖြစ်ပွားခဲ့ကြောင်း၊ အစွန်းရောက်အကြမ်းဖက်သမားများ၏ မီးရှို့ဖျက်ဆီးမှုကြောင့် အုန်းတောအနောက်ကျေးရွာ၌ နေအိမ် ၁၂၀ ကျော်ခန့်၊ ဇော်မတက်ကျေးရွာအုပ်စု ဒဂါးကျေးရွာတွင် နေအိမ် ၃၀ လုံး၊ ဆော်ကီးနာမကျေးရွာတွင် နေအိမ် ၅၀ လုံး၊ ဟင်္သာရကျေးရွာတွင် နေအိမ် ၁၀ လုံး၊ သင်္ဘောကျေးရွာတွင် နေအိမ် ၄၀၀ ခန့်၊ ချိန်ခါလီကျေးရွာအစွန်ရှိ နေအိမ်တစ်လုံး၊ မီးလောင်ကျွမ်းပြီး ၎င်းအိမ်မှ မိုင်း ၂ လုံး ပေါက်ကွဲခဲ့ကာ မောင်တောမြို့ အမှတ် ၅ ရပ်ကွက် MPT တာဝါတိုင်အနီးတွင် လုံခြုံရေးတပ်ဖွဲ့ဝင်များက လက်လုပ်မိုင်း ၁ လုံး အား ရှာဖွေတွေ့ရှိကာ သက်မဲ့ပြုလုပ်နိုင်ခဲ့ကြောင်း သိရသည်။</p>



<p>၅။</p>	<p>၅. ၉. ၂၀၁၇</p>	<p>နိုင်ငံတော်အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် ရခိုင်ပြည်နယ်မြောက်ပိုင်း ဖြစ်စဉ်များနှင့်စပ်လျဉ်း၍ တူရကီသမ္မတ တေယစ်အာဒိုဂန်၏ တယ်လီဖုန်းခေါ်ဆိုမှု အားလက်ခံပြီး အပြန်အလှန်ဆွေးနွေးကြရာ သမ္မတအာဒိုဂန်က ကမ္ဘာတစ်ဝှမ်းတွင် လူသားချင်း စာနာထောက်ထားရေးဆိုင်ရာ စိုးရိမ်ပူပန်မှုများ ဖြစ်ပေါ်လျက်ရှိကြောင်း၊ မကြာသေးခင်က ဖြစ်ပွားခဲ့သောဖြစ်စဉ်များ၊ လူအများဖြန့်ဝေနေသော ရုပ်ပုံများ ကြောင့် ကမ္ဘာတစ်ဝှမ်းမှ စိုးရိမ်ပူပန်မှုကြီးစွာ ဖြစ်လာခဲ့ကြောင်း စသည်ဖြင့် ပြောကြား ရာ နိုင်ငံတော်အတိုင်ပင်ခံပုဂ္ဂိုလ်က မိမိတို့အနေဖြင့် လူ့အခွင့်အရေးနှင့် ဒီမိုကရေစီ အကာအကွယ်များ ပိတ်ပင်ခံခြင်း၏ ဆိုလိုရင်းသဘောကို ကောင်းစွာသိရှိနားလည် ပြီး အစဉ်အမြဲ အလေးထားပါကြောင်း၊ တူရကီဒုတိယဝန်ကြီးချုပ်၏ သတင်းခါတ်ပုံ အမှားများကို ဖြန့်ဝေခဲ့သည်ကို သိရှိပြီးဖြစ်မည်ဟု ယူဆပါကြောင်း၊ သတင်းအချက် အလက်အမှားများကြောင့် နှစ်နိုင်ငံအကြား ကာလရှည်ကြာသော မိတ်ဆွေကောင်း ဆက်ဆံရေး ထိခိုက်မည်ကို စိုးရိမ်ကြောင်း၊ နှစ်နိုင်ငံအကြား ဆက်ဆံရေးကောင်းကို အမြဲထိန်းသိမ်းလိုသော မိမိတို့၏သဘောထားကို တူရကီသံအမတ်ကြီးက တင်ပြပြီး ဖြစ်မည်ဟု ယူဆပါကြောင်း၊ မြန်မာနိုင်ငံအနေဖြင့် အကြမ်းဖက်သမားများကို ရင်ဆိုင် ရသည်မှာ အတွေ့အကြုံအသစ် ဖြစ်သော်လည်း အကြမ်းဖက်ဝါဒ ပိုမိုကျယ်ပြန့်မလာ စေရန်နှင့် ရခိုင်တစ်ပြည်နယ်လုံးသို့ ပျံ့နှံ့သွားစေရန် အကောင်းဆုံး ကြိုးပမ်းဆောင် ရွက်လျက်ရှိကြောင်း၊ အကြမ်းဖက်ဝါဒ မြန်မာနိုင်ငံ၌ အမြစ်မတွယ်စေရေးအတွက် ကမ္ဘာတစ်ဝှမ်းမှ မိတ်ဆွေများနှင့် ပူးပေါင်းဆောင်ရွက်သွားမည် ဖြစ်ကြောင်း၊ မိမိတို့ နိုင်ငံအတွင်း နေထိုင်သူအားလုံး ဘေးကင်းလုံခြုံ စိတ်အေးချမ်းသာစေရန် လိုအပ် သည့် ကာကွယ်မှုအားလုံး ခံစားပိုင်ခွင့်ရှိစေရန် ဆောင်ရွက်သွားမည် ဖြစ်ကြောင်းဖြင့် ပြန်လည်ပြောကြားသည်။</p>
		<p>တပ်မတော်(လေ)မှ လေ့ကျင့်ပျံသန်းရေး G-4 ဂျက်လေယာဉ် ၃ စီးသည် ပုသိမ် လေဆိပ်မှ စတင်ပျံသန်းလေ့ကျင့်ခဲ့ကြပြီး G-4 ၃ စီးအနက် လေယာဉ်မှူး ဗိုလ်မှူး ကောင်းထိုက် မောင်းနှင်သည့် ဂျက်လေယာဉ်သည် ပုသိမ်-ဟင်္သာတ-၈-ပုသိမ် လမ်း ကြောင်းအတိုင်း ပျံသန်းလေ့ကျင့်စဉ် ပုသိမ်မြို့၏ အနောက်မြောက်ဘက် ၃၅၀ ဒီဂရီ၊ အကွာအဝေးအားဖြင့် ၃၆ မိုင်ခန့်အကွာ၌ ပုသိမ်လေဆိပ်နှင့် နောက်ဆုံးအဆက် အသွယ် ရရှိပြီးနောက်ပိုင်း ပျောက်ဆုံးလျက်ရှိပြီး အဆိုပါလေယာဉ်အား မြေပြင်တပ် များနှင့် တပ်မတော်(လေ)မှ လေယာဉ်၊ ရဟတ်ယာဉ်များဖြင့် ရှာဖွေရေးလုပ်ငန်းများ ဆောင်ရွက်လျက်ရှိကြောင်း သိရှိရသည်။</p>
		<p>ပါတီစုံဒီမိုကရေစီခေတ်ကာလ ငြိမ်းချမ်းရေးစတင်ဖော်ဆောင်စဉ်ကပင် နိုင်ငံတော်၏ ပကတိလိုအပ်ချက်ဖြစ်သည့် တို့တာဝန်အရေးသုံးပါးနှင့် ပါတီစုံဒီမိုကရေစီစနစ်တွင် လိုက်ပါလုပ်ဆောင်ရန် အချက်နှစ်ချက် ကမ်းလှမ်းခဲ့ကြောင်း၊ ယင်းကမ်းလှမ်းချက်ကို တိုင်းရင်းသား လက်နက်ကိုင်အဖွဲ့များမှ သဘောတူလက်ခံပြီး နိုင်ငံတော်အစိုးရ၊ တပ်မတော်နှင့် တိုင်းရင်းသားလက်နက်ကိုင်အဖွဲ့များက အကြိမ်ကြိမ် ဆွေးနွေးပြီးမှ NCA ကို လက်မှတ်ရေးထိုးခဲ့ခြင်း ဖြစ်ကြောင်း၊ သို့ဖြစ်၍ ငြိမ်းချမ်းရေးလုပ်ငန်းစဉ်များ ဖော်ဆောင်ရာ၌ NCA လမ်းကြောင်းပေါ်တွင်သာ လျှောက်လှမ်းရန်လိုအပ်ကြောင်းဖြင့် တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်က တရုတ်ပြည်သူ့</p>



	<p>သမ္မတနိုင်ငံ နိုင်ငံခြားရေးဝန်ကြီးဌာန အရှေ့အာရှ အထူးကိုယ်စားလှယ် Mr.Sun Guoxiang အား နေပြည်တော်၊ ဘုရင့်နောင်ရိပ်သာ၌ တွေ့ဆုံစဉ် ပြောကြားသည်။</p>
	<p>ကုလသမဂ္ဂ အထွေထွေညီလာခံ ကျင်းပရန်ရှိသည့် စက်တင်ဘာလအတွင်း အချိန်ကိုက်လျက် မြန်မာနိုင်ငံအတွင်းပိုင်း ဒေသများတွင် အကြမ်းဖက်ဖောက်ခွဲ တိုက်ခိုက်မှုများလုပ်ဆောင်ရန် အကြမ်းဖက်မှုများကို အားပေးထောက်ခံသည့် ပြည်ပနိုင်ငံတစ်ခု၌ စီစဉ်နေသည်ဟု သိရကြောင်း၊ ယင်းနိုင်ငံ၌ မြန်မာနိုင်ငံမှ သွားရောက်အလုပ်လုပ်နေကြသည့် အလုပ်သမားအချို့အား လွန်ခဲ့သည့် ၄ လခန့်ကပင် အခြားနိုင်ငံတစ်ခုတွင် အကြမ်းဖက်သင်တန်းများ စေလွှတ်သင်ကြားခဲ့ကြောင်း၊ ၎င်းအဖွဲ့များသည် ဒေသန္တရ ပစ္စည်းများနှင့် မိုင်းလုပ်နည်းများကို ကျွမ်းကျင်သူများဖြစ်ကြောင်း၊ ရည်ရွယ်ချက်မှာ ဘူးသီးတောင်-မောင်တောဒေသကို ဘင်္ဂါလီအရေးနှင့်ပတ်သက်၍ ကမ္ဘာ့က ပိုမိုအာရုံစိုက်လာစေရန်နှင့် ARSA အစွန်းရောက်ဘင်္ဂါလီ အကြမ်းဖက်သမားများ၏ အကြမ်းဖက်မှုကို ထောက်ခံမှုရရှိစေရန်ဖြစ်ကြောင်း၊ မြန်မာနိုင်ငံ၏ အဓိကမြို့ကြီးများဖြစ်သည့် နေပြည်တော်၊ ရန်ကုန်၊ မန္တလေး၊ မော်လမြိုင်အပါအဝင် အခြားမြို့ကြီးများ၌ အကြမ်းဖက်ဖောက်ခွဲတိုက်ခိုက်မှုများ လုပ်ဆောင်ရန် ပြင်ဆင်လျက်ရှိကြောင်း၊ မြန်မာနိုင်ငံတစ်ပိုင်းရှိ မြို့နယ်၊ ကျေးရွာများအလိုက် ပြည်သူတစ်ရပ်လုံးမှ မသင်္ကာဖွယ်ရာ လှုပ်ရှားမှုသတင်းများ၊ ဖောက်ခွဲရေးသုံးပစ္စည်းများ အထူးသဖြင့် အမိနီယမ်နိုက်ထရိတ် (ပုလဲဓာတ်မြေဩဇာ) တရားမဝင် စုဆောင်းနေမှုများကို သိရှိရပါက နီးစပ်ရာ တပ်စခန်း၊ ရဲစခန်းများနှင့် တပ်ဌာနချုပ်များသို့ အကြောင်းကြားကြရန် တပ်မတော် ကာကွယ်ရေးဦးစီးချုပ်ရုံးမှ သတင်းထုတ်ပြန်သည်။</p>
	<p>ဘူးသီးတောင်-မောင်တောဒေသများ၌ ARSA အစွန်းရောက်အကြမ်းဖက်သမားများ၏ တိုက်ခိုက်မှုများကြောင့် ဒဏ်ရာရ၊ သေဆုံး၊ ပျက်ဆီးဆုံးရှုံးမှုများနှင့်စပ်လျဉ်းပြီး ၂၅-၈-၂၀၁၇ ရက်မှ ၅-၉-၂၀၁၇ ရက်ထိ လုံခြုံရေးတပ်ဖွဲ့ဝင်များနှင့် ARSA အစွန်းရောက် အကြမ်းဖက်အဖွဲ့များ ထိတွေ့တိုက်ခိုက်မှုပေါင်း ၉၇ ကြိမ်ဖြစ်ပွားခဲ့ပြီး လုံခြုံရေးတပ်ဖွဲ့ဝင် ၁၃ ဦး၊ နိုင်ငံ့ဝန်ထမ်း ၂ ဦး၊ ဒေသခံတိုင်းရင်းသား ၁၄ ဦး၊ ဒေသခံဟိန္ဒူဘာသာဝင် ၇ ဦး၊ ဘင်္ဂါလီ ၇ ဦး၊ စုစုပေါင်း ၄၃ ဦး သေဆုံးခဲ့ကြောင်း၊ ARSA အကြမ်းဖက်သမား ၃၇၁ ဦး အသေရရှိခဲ့ကာ ၃၈ ဦး ဖမ်းဆီးရမိခဲ့ကြောင်း၊ ARSA အစွန်းရောက် အကြမ်းဖက်သမားများ၏ အကြမ်းဖက်တိုက်ခိုက်မှုကြောင့် လုံခြုံရေးတပ်ဖွဲ့ဝင် ၁၅ ဦး၊ နိုင်ငံ့ဝန်ထမ်း ၃ ဦး၊ ဒေသခံတိုင်းရင်းသား ၄ ဦး၊ စုစုပေါင်း ၂၂ ဦး ထိခိုက် ဒဏ်ရာရရှိခဲ့ပြီး ကျေးရွာပေါင်း ၅၉ ရွာ၊ အိမ်အလုံးစေ့ ၆,၈၄၂ လုံး၊ မီးရှို့ ဖျက်ဆီးခံခဲ့ရကာ တံတား ၈ စင်း မိုင်းထောင်ဖျက်ဆီးခြင်း ခံခဲ့ရကြောင်း၊ လက်ရှိအချိန်ထိ အကြမ်းဖက်မှုကြောင့် ပြည်တွင်းနေရပ်စွန့်ခွာသူ တိုင်းရင်းသား ၂၆,၇၄၇ ဦး ရှိပြီဖြစ်ကြောင်း သတင်းထုတ်ပြန်ရေးကော်မတီမှ သတင်းထုတ်ပြန်သည်။</p>
	<p>ရခိုင်ပြည်နယ်မြောက်ခြမ်း၌ ARSA အစွန်းရောက်ဘင်္ဂါလီ အကြမ်းဖက်သမားများ၏ ရဲကင်းစခန်းများ၊ တပ်ဌာနချုပ်များအား အကြမ်းဖက်တိုက်ခိုက်မှုဖြစ်စဉ်များတွင် သေနတ်ဒဏ်ရာရရှိထားသည့် ဘင်္ဂါလီ ၈ ဦးနှင့် အခြားထိခိုက်ဒဏ်ရာ ရရှိထားသည့် ဘင်္ဂါလီ ၃၃ ဦးတို့ကို ဩဂုတ် ၃၁ ရက်တွင် တစ်ဖက်နိုင်ငံ အူဒီးယားမြို့နယ် ရဲတပ်ဖွဲ့မှ စစ်တကောင်းဆေးရုံသို့ ပို့ဆောင်ပေးခဲ့ပြီး ဒဏ်ရာရရှိထားသူများကို ဆေးကုသပေး</p>



		<p>ကာ လုံလောက်သော အစောင့်အရှောက်ဖြင့် ကူတူပါလောင် ဒုက္ခသည်စခန်းသို့ ပို့ဆောင်ပေးခဲ့ကြောင်း သိရှိရသည်။</p>
<p>၆။</p>	<p>၆. ဇ. ၂၀၁၇</p>	<p>နိုင်ငံတော်သမ္မတအိမ်တော်၌ ကျင်းပသည့် ရခိုင်ပြည်နယ်အရေးနှင့် တရားဥပဒေစိုးမိုးရေးဆိုင်ရာများ ရှင်းလင်းတင်ပြသည့် အခမ်းအနား၌ နိုင်ငံတော်သမ္မတဦးထင်ကျော်က နိုင်ငံအတွက် အရေးကြီးသည့်အချိန်တွင် တာဝန်ရှိသူများ တွေ့ဆုံခြင်းသည် နိုင်ငံအတွက်အကျိုးရှိကြောင်း၊ ပြည်သူများအကြား စိုးရိမ်ပူပန်မှုများ မဖြစ်စေရန် နိုင်ငံတော်ရှိ ထိပ်ပိုင်းပုဂ္ဂိုလ်များက လုံခြုံရေးအခြေအနေများကို ဝိုင်းဝန်းညှိနှိုင်းဆောင်ရွက်နေသည်ကို ပြည်သူများသိရှိရန် လိုအပ်ကြောင်း၊ လုံခြုံရေးအဖွဲ့အစည်းများ အနေဖြင့်လည်း ဥပဒေနှင့်အညီ ထိထိရောက်ရောက် ဟန့်တားရန် လိုအပ်ကြောင်းဖြင့် ပြောကြားပြီးနောက် သက်ဆိုင်ရာဝန်ကြီးဌာနများမှ ဝန်ကြီးများက ဒေသလုံခြုံရေး၊ တည်ငြိမ်အေးချမ်းရေး၊ ကယ်ဆယ်ရေးစခန်းများရှိ ဒေသခံများအား ကူညီထောက်ပံ့ပေးနေမှုများကိုလည်းကောင်း ရှင်းလင်းတင်ပြကြပြီး နိုင်ငံတော်အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၊ ဒုတိယသမ္မတဦးမြင့်ဆွေ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်နှင့် ဒုတိယတပ်မတော်ကာကွယ်ရေးဦးစီးချုပ် ဒုတိယဗိုလ်ချုပ်မှူးကြီးစိုးဝင်းတို့က နယ်စပ်ခြံစည်းရိုးပျက်စီးနေသည့်နေရာများနှင့် ခြံစည်းရိုးကာရန် ကျန်ရှိသည့်နေရာများကို အဆင့်မီလုံခြုံစွာ အမြန်ဆုံးကာရံခြင်း ချက်ချင်း ဆောင်ရွက်ရန်၊ ခြံစည်းရိုးကာခြင်းအတွက် လိုအပ်သည့်ဘဏ္ဍာငွေအား နိုင်ငံတော်အစိုးရမှ ချက်ချင်းဖြည့်ဆည်းပေးမည်ဖြစ်ကြောင်း၊ နယ်စပ်ခြံစည်းရိုးလုံခြုံမှု အားနည်းသည့်နေရာများတွင် လုံခြုံရေးတပ်ဖွဲ့များ လုံလောက်စွာ တိုးမြှင့်ချထားရမည်ဖြစ်ကြောင်း၊ အကြမ်းဖက်မှုတွင် ပါဝင်သူများကို ဥပဒေနှင့်အညီ ဖော်ထုတ်အရေးယူသွားမည်ဖြစ်ကြောင်း၊ ရခိုင်ပြည်နယ်အတွင်း ဘာသာ၊လူမျိုးမခွဲခြားဘဲ လူသားချင်းစာနာထောက်ထားမှုဆိုင်ရာ အကူအညီများ ပေးအပ်လျက်ရှိပြီး ဆက်လက်၍လည်း ဆောင်ရွက်သွားမည်ဖြစ်ကြောင်း စသည်ဖြင့် ဆက်လက်ဆောင်ရွက်မည့် ရှေ့လုပ်ငန်းစဉ်များကို ဝိုင်းဝန်းဆွေးနွေးကြကြောင်း သိရှိရသည်။</p>
		<p>မောင်တောမြို့နယ် ပချီးယားတန်းနှင့် ပညောင်ပင်ကြီးကျေးရွာတို့အား နယ်မြေရှင်းလင်းစဉ် မသင်္ကာသူ ၅ ဦးအား ဖမ်းဆီးရမိခဲ့ကြောင်း၊ မောင်တောမြို့နယ် မြို့မကညင်တန်းအုပ်စု ဒီပါလ်ရာကျေးရွာ၌ ARSA အစွန်းရောက်အကြမ်းဖက်သမားများက နေအိမ်များအား မီးရှို့ဖျက်ဆီးခဲ့ရာ လုံခြုံရေးတပ်ဖွဲ့ဝင်များ၏ မီးငြိမ်းသတ်ပေးမှုကြောင့် နေအိမ် ၃ လုံးသာ မီးလောင်ပျက်စီးဆုံးရှုံးခဲ့ကြောင်း သိရသည်။</p>
		<p>ရှမ်းပြည်နယ်မြောက်ပိုင်း မူဆယ်မြို့နယ် နမ့်လောင်းကျေးရွာနေ အိုက်ရီသည် မန်ကန်ကျေးရွာ လယ်ဇရပ်အနီး၌ အမှိုက်ပုံအား မီးရှို့ရန်ဆောင်ရွက်စဉ် TNLA အကြမ်းဖက်သောင်းကျန်းသူများ ထောင်ထားသည့် မိုင်းတစ်လုံးပေါက်ကွဲပြီး မိုင်းစထိမှန် ဒဏ်ရာရရှိခဲ့သဖြင့် မူဆယ်မြို့ ပြည်သူ့ဆေးရုံသို့ ပို့ဆောင်စဉ်လမ်းခရီး၌ သေဆုံးခဲ့ကြောင်း၊ ၎င်းနေရာတစ်ပိုက်အား တပ်မတော်စစ်ကြောင်းနှင့် နယ်မြေခံ စစ်မြေပြင်အင်ဂျင်နီယာတပ်ရင်းမှ တပ်မတော်သားများက သွားရောက်ရှင်းလင်းခဲ့ရာ ပေါက်ကွဲမှုဖြစ်ပွားခဲ့သည့် နေရာအနီး၌ ဝါးညှပ်လက်လုပ်မိုင်းနှစ်လုံးနှင့် မိတာ ၂၀၀ ခန့်အကွာရှိ လမ်းမကြီးဘေး၌ ဝါးညှပ်လက်လုပ်မိုင်းနှစ်လုံးတို့ကို ထပ်မံတွေ့ရှိခဲ့သဖြင့် သက်မဲ့ပြုလုပ်</p>



	<p>ဖောက်ခွဲဖျက်ဆီးခဲ့ကြောင်း သိရသည်။</p>
	<p>ARSA အစွန်းရောက်အကြမ်းဖက်သမားများ၏ ရခိုင်ပြည်နယ်မြောက်ပိုင်း မောင်တော ဒေသအတွင်း အကြမ်းဖက်တိုက်ခိုက်မှု ဖြစ်စဉ်များနှင့်စပ်လျဉ်း၍ သတင်းရယူနိုင်ရန် ပြန်ကြားရေးဝန်ကြီးဌာနမှ တာဝန်ရှိသူများနှင့်အတူ ပြည်တွင်းပြည်ပမီဒီယာများ ပါဝင် သောသတင်းအဖွဲ့သည် ဟိန္ဒူဘာသာဝင်များ ခေတ္တခိုလှုံနေသည့် မောင်တောမြို့မ အရှေ့ရပ်ကွက် ၃ ရှိ အမှတ် ၄ အခြေခံပညာအလယ်တန်းကျောင်းခွဲသို့လည်းကောင်း၊ ရွှေဇားကပ္ပကောင်းကျေးရွာအုပ်စု ဝံ့နားကျေးရွာရှိ အစွလမ်းဘာသာဝင် မိသားစုများ အားလည်းကောင်း၊ မောင်တောမြို့မ ကညင်တန်းရပ်ကွက်ရှိ ဇောတိကာရုံဘုန်းကြီး ကျောင်းအနီး မီးလောင်ပျက်စီးနေသော နေအိမ်များအားလည်းကောင်း မှတ်တမ်း ဓာတ်ပုံ ရယူကြပြီး ကျောင်းထိုင်ဆရာတော်ဦးဇောတိကာနှင့် တွေ့ဆုံမေးမြန်း သတင်းရ ယူခဲ့ကြကြောင်း သိရှိရသည်။</p>
	<p>မလေးရှားနိုင်ငံခြားရေးဝန်ကြီး Anifah Aman က မလေးရှားနိုင်ငံဆိုင်ရာ မြန်မာနိုင်ငံ သံအမတ်ကြီးအားဆင့်ခေါ်ပြီး ဘင်္ဂလားဒေ့ရှ်နယ်စပ်အနီး ရခိုင်ပြည်နယ်မြောက်ပိုင်း တွင် ဖြစ်ပေါ်နေသည့် အကြမ်းဖက်မှုများကြောင့် ဘင်္ဂါလီ(၎င်းတို့အခေါ်ရိုဟင်ဂျာ) လူမျိုးများအတွက် စိုးရိမ်ပူပန်ကြောင်း၊ ၎င်းတို့အပေါ် ကျူးလွန်နေသည့် အကြမ်းဖက် မှုများကို မြန်မာအစိုးရအနေနှင့် ထိရောက်စွာ ကိုင်တွယ်ဖြေရှင်းသည်ကို မတွေ့ရဟု နိုင်ငံခြားရေးဝန်ကြီးက ပြောကြားခဲ့ကြောင်းဖြင့် မလေးရှားနိုင်ငံမှ သတင်းများတွင် ဖော်ပြကြကြောင်း သိရသည်။</p>
	<p>ရခိုင်ပြည်နယ်တွင် ဖြစ်ပွားနေသည့်ကိစ္စရပ်များနှင့်ပတ်သက်၍ လူမှုဝန်ထမ်း၊ ကယ် ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာ ဝင်းမြတ်အေးနှင့် အမျိုးသားလုံခြုံရေးဆိုင်ရာ အကြံပေးပုဂ္ဂိုလ် ဦးသောင်းထွန်းတို့မှ ပြည်တွင်းပြည်ပ သတင်းမီဒီယာများအား သတင်းစာရှင်းလင်းပွဲကို နိုင်ငံတော် အတိုင် ပင်ခံရုံးဝန်ကြီးဌာန၌ ပြုလုပ်ခဲ့ရာ ကမ္ဘာ့သတင်းမီဒီယာအချို့နှင့် လူမှုကွန်ယက်စာမျက် နှာများ၌ မဟုတ်မမှန် ထင်ယောင်ထင်မှားဖြစ်စေမည့် သတင်းမှားများ ပြန့်နှံ့နေခြင်း သည် အကြမ်းဖက်သမားများအပေါ် ထောက်ခံပေးသကဲ့သို့ ဖြစ်နေကြောင်း၊ သို့ဖြစ်၍ မီဒီယာများအနေဖြင့် ခိုင်လုံသည့် အချက်အလက်များအပေါ် အခြေခံသည့် ပကတိ အခြေအနေမှန်များကို ဖော်ပြရေးသားခြင်းဖြင့် ရခိုင်ပြည်နယ် ပြန်လည်တည်ငြိမ်အေး ချမ်းရေးနှင့် ဖွံ့ဖြိုးတိုးတက်ရေးကို အထောက်အကူပြုရန် တိုက်တွန်းလိုကြောင်း၊ နိုင်ငံ တော်အစိုးရအနေဖြင့် အကြမ်းဖက် တိုက်ခိုက်မှုမှန်သမျှကို ကာကွယ် တုံ့ပြန်သွား မည်ဖြစ်ကြောင်း၊ အပြစ်မဲ့ပြည်သူများ ထိခိုက်မှုမရှိစေရန် အတတ်နိုင်ဆုံး ထိန်းသိမ်း ဆောင်ရွက်နေကြောင်း၊ လူသားချင်း စာနာထောက်ထားမှု အကူအညီများ ထိရောက် စွာ ပေးအပ်နိုင်ရန် ဆောင်ရွက်နေမှု အခြေအနေများကို ရှင်းလင်းပြောကြား ခဲ့ကြောင်း သိရှိရသည်။</p>
	<p>နိုင်ငံတော်အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် အိန္ဒိယသမ္မတနိုင်ငံ ဝန်ကြီး ချုပ် ရုရီနာရန်ဒရာမိုဒီနှင့်အဖွဲ့သည် နေပြည်တော်ရှိ နိုင်ငံတော်သမ္မတ အိမ်တော် သံတမန်ဆောင်ညွှန်ခန်းမ၌ တွေ့ဆုံကြပြီး မြန်မာ-အိန္ဒိယ နှစ်နိုင်ငံနယ်စပ်ဒေသ လုံခြုံ ရေးဆိုင်ရာကိစ္စရပ်များ၊ လူ့စွမ်းအားအရင်းအမြစ် မြှင့်တင်ခြင်းဆိုင်ရာ ကိစ္စရပ်များ၊</p>



	<p>နှစ်နိုင်ငံ ခရီးသွားလုပ်ငန်းအပါအဝင် ကဏ္ဍစုံ ပူးပေါင်းဆောင်ရွက်ရေး၊ မောင်တော ဒေသ တည်ငြိမ်အေးချမ်းရေး၊ တရားဥပဒေစိုးမိုးရေးနှင့် ဖွံ့ဖြိုးတိုးတက်ရေးဆိုင်ရာ ကိစ္စရပ်များ၊ အကြမ်းဖက်မှုဖြစ်စဉ်များကို နိုင်ငံတကာသို့ အသိပေးနိုင်ရေးဆိုင်ရာများ၊ အကြမ်းဖက်မှုဖြစ်စဉ်များတွင် မီဒီယာများ ပါဝင်ပတ်သက်မှုဆိုင်ရာ ကိစ္စရပ်များနှင့် စပ်လျဉ်း၍ ဆွေးနွေးကြကာ နှစ်နိုင်ငံအကြား ကျန်းမာရေး၊ ယဉ်ကျေးမှု၊ စွမ်းရည် မြှင့်တင်ရေး၊ ပင်လယ်ရေကြောင်း လုံခြုံရေးနှင့် အဓိကကျသော အဖွဲ့အစည်းများ အကြား ပူးပေါင်းဆောင်ရွက်ရေးဆိုင်ရာ သဘောတူညီချက်၊ နားလည်စာချွန်လွှာများကို လက်မှတ်ရေးထိုးခဲ့ကြပြီး လက်မှတ်ရေးထိုးပွဲအပြီးတွင် နိုင်ငံတော်အတိုင်ပင်ခံ ပုဂ္ဂိုလ်နှင့် အိန္ဒိယသမ္မတနိုင်ငံ ဝန်ကြီးချုပ်တို့သည် သတင်းစာရှင်းလင်းပွဲတစ်ရပ်ကို လည်း ဆက်လက်ပြုလုပ်ခဲ့ကြောင်း သိရသည်။</p>
	<p>မြန်မာနိုင်ငံကို တိုက်ခိုက်မှုများပြုလုပ်ရန် ယီမင်နိုင်ငံမှ အယ်လ်ကိုင်းဒါးထိပ်တန်း ခေါင်းဆောင်တစ်ဦးက တောင်းဆိုခဲ့ကြောင်း၊ အယ်လ်ကိုင်းဒါး၏ al-Malahem မီဒီယာဖောင်ဒေးရှင်းမှ ထုတ်ပြန်လိုက်သည့် ဗီဒီယိုတစ်ခုတွင် ယီမင်နိုင်ငံမှ အယ်လ်ကိုင်းဒါးခေါင်းဆောင်တစ်ဦးဖြစ်သည့် Khaled Batarfi က မွတ်ဆလင်ညီနောင်များကို ကူညီရေး "အလ္လာ၏ရန်သူများ" အား တိုက်ခိုက်ကြရန် ဘင်္ဂလားဒေ့ရှ်၊ အိန္ဒိယ၊ အင်ဒိုနီးရှားနှင့် မလေးရှားနိုင်ငံတို့မှ မွတ်ဆလင်များကို တောင်းဆိုခဲ့သည်ဟု အမေရိကန် အခြေစိုက် လေ့လာစောင့်ကြည့်ရေး ဌာနတစ်ခုဖြစ်သည့် SITE က ဖော်ပြမှုကို ရိုက်တာသတင်းတစ်ပုဒ်တွင် ဖော်ပြခဲ့သည်။ Khaled Batarfi က အယ်လ်ကိုင်းဒါး အဖွဲ့၏ အိန္ဒိယတိုက်ငယ်အဖွဲ့ခွဲ AQIS ကိုလည်း တိုက်ခိုက်မှုများ ပြုလုပ်ရန် တောင်းဆိုခဲ့ကြောင်း သိရသည်။</p>
	<p>မြန်မာနိုင်ငံ၌ နိုင်ငံတော်အကြီးအကဲများနှင့် တွေ့ဆုံမှုများပြုလုပ်ခဲ့ပြီးနောက် ဘင်္ဂလားဒေ့ရှ်နိုင်ငံသို့ ခရီးဆက်ခဲ့သည့် အင်ဒိုနီးရှားနိုင်ငံခြားရေးဝန်ကြီး Retno Marsudi က ရခိုင်ပြည်နယ်မှ ဘင်္ဂလားဒေ့ရှ်နိုင်ငံဘက်သို့ ထွက်ပြေးသွားသည်ဆိုသည့် ဘဂါလီ ဒုက္ခသည်များ၏ ဝန်ထုပ်ဝန်ပိုးကို ဘင်္ဂလားဒေ့ရှ် ဝန်ကြီးချုပ် ရှိမ်ဟာဆီနာ သက်သာစေရန် အင်ဒိုနီးရှားအစိုးရမှ ကူညီပေးရန် အသင့်ရှိကြောင်း ပြောကြားသည်။ မြန်မာနိုင်ငံသို့ရောက်ရှိခဲ့စဉ် နိုင်ငံတော်အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် တွေ့ဆုံရာတွင် တည်ငြိမ်ရေးနှင့် တရားဥပဒေစိုးမိုးမှု ပြန်လည်ရရှိရန်၊ အတတ်နိုင်ဆုံး စိတ်ထိန်းချုပ်ပြီး အဓမ္မအင်အား အသုံးမပြုဖို့၊ တိုင်းရင်းသားမရွေး ကိုးကွယ်သည့် ဘာသာမရွေး ခွဲခြားဆက်ဆံမှုမရှိဘဲ အကာအကွယ်ပေးရန်၊ လူသားချင်းစာနာမှု အထောက်အကူပေးနိုင်ရေး လမ်းဖွင့်ပေးရန်နှင့် ကိုဖီအာနန်ကော်မရှင်၏ အစီရင်ခံစာပါ အကြံပြုချက်များကို အကောင်အထည်ဖော်ရန် စသည်ဖြင့် ဆွေးနွေးခဲ့သည်။</p>
	<p>ဒေသတွင်းသာမက နိုင်ငံတကာသို့ပါ ရိုက်ခတ်လာသည့် ရခိုင်ပဋိပက္ခအခြေအနေနှင့် ပတ်သက်ပြီး ကုလသမဂ္ဂ အတွင်းရေးမှူးချုပ် António Guterres မှ လုံခြုံရေးကောင်စီသို့ ပေးပို့သည့်စာတွင် ရခိုင်ပြည်နယ်တွင် ကြောက်မက်ဖွယ်ကောင်းသည့် အကြမ်းဖက်သံသရာ အဆုံးသတ်နိုင်ရေး နိုင်ငံတကာအသိုင်းအဝိုင်းမှ အပြုသဘောဆောင် ပူးပေါင်းဆောင်ရွက်ရန်၊ လုံခြုံရေးကောင်စီအဖွဲ့ဝင် နိုင်ငံများအနေဖြင့် မြန်မာအစိုးရကို ဖိအားပေးရန် စသည်ဖြင့် တိုက်တွန်းထားကြောင်း သိရသည်။ ၂၀၁၆ ခုနှစ်</p>



		Nobel ငြိမ်းချမ်းရေးဆုရှင် ဘင်္ဂလားဒေ့ရှ် စီးပွားရေးပညာရှင် Muhammad Yunus ကလည်း ရခိုင်ပြည်နယ်တွင်း ဖြစ်ပွားခဲ့သည့်ဖြစ်ရပ်များနှင့် ပတ်သက်ပြီး ကုလသမဂ္ဂ လုံခြုံရေးကောင်စီအနေဖြင့် အမြန်ဆုံးဆောင်ရွက်ရန် လိုအပ်နေပြီဟု ကုလသမဂ္ဂသို့ အိတ်ဖွင့်ပေးစာ ပေးပို့ခဲ့သည်။
၇။	၇.၉. ၂၀၁၇	နှစ်ဘက်တပ်ဖွဲ့များကြား ၁၅ နှစ်ခန့်တိုက်ပွဲဖြစ်ခဲ့သည့် "ဝ" ပြည်သွေးစည်းညီညွတ်ရေး ပါတီ UWSA နှင့် ရှမ်းပြည်တပ်မတော် RCSS/SSA တောင်ပိုင်းမှ ကိုယ်စားလှယ်များ ကြား UWSA ဌာနချုပ် ပန်ဆန်းတွင် တွေ့ဆုံဆွေးနွေးခဲ့ကြကြောင်း သိရသည်။ ယခု တွေ့ဆုံဆွေးနွေးမှုသည် ပဏာမအဆင့် အလွတ်သဘော ဆွေးနွေးမှုဖြစ်ပြီး နောက် ထပ် ဆွေးနွေးမှုများ ထပ်မံပြုလုပ်ရန်ရှိနေကြောင်း သိရသည်။
		မောင်တောမြို့နယ် အောင်မင်္ဂလာကျေးရွာနေ ဦးထွန်းအေးမောင်နှင့် ရွာသား ၃ ဦး သည် မောင်နမအလယ်ရွာ ကြံခင်းထဲမှ ဖြတ်သန်းသွားစဉ် လုပ်သေနတ် ၁ လက်နှင့် မိုင်း ၃ လုံးအား တွေ့ရှိသဖြင့် အောင်မင်္ဂလာကင်းစခန်းသို့ သတင်းပို့ခဲ့ရာ သွားရောက် သိမ်းဆည်းခဲ့ကြောင်း သိရသည်။ ARSA အစွန်းရောက် အကြမ်းဖက်သမားများ၏ တိုက်ခိုက်မှုကြောင့် တောင်ပြုလက်ဂဲမြို့၊ ကွမ်းသီးပင်၊ သဲချောင်း၊ မီးတိုက်ကျေးရွာ အုပ်စုများနှင့် တောင်ပြုလက်ဂဲ မြို့ပေါ်ရပ်ကွက် ၅ ရပ်ကွက်တို့ရှိ ဒေသနေထိုင်သူများ မှာ မြန်မာ-ဘင်္ဂလားဒေ့ရှ် နယ်စပ်မှတ်တိုင် ၃၁ မှ ၃၂ အကြား အနီးတွင် လူဦးရေ ၁၂၀၀ ခန့်၊ နယ်စပ်မှတ်တိုင် ၃၂ မှ ၃၃ အကြား အနီးတွင် လူဦးရေ ၁၁,၀၀၀ ခန့်၊ နယ်စပ်မှတ်တိုင် ၃၄ မှ ၃၅ အကြား အနီးတွင် လူဦးရေ ၁၈,၀၀၀ ခန့် ယာယီတဲများ ဖြင့် တရားမဝင် သွားရောက်နေထိုင်လျက်ရှိကြောင်း သတင်းထုတ်ပြန်ရေးကော်မတီ မှ ထုတ်ပြန်သည်။
		Myawaddy Media Group မှ စီစဉ်ပြုလုပ်သည့် ရခိုင်ပြည်နယ်အရေး-ဆွေးနွေးမှုမှ အဖြေရှာ Talk on Rakhine Issue: Discussion on Finding Solutions စကားပိုင်း ဆွေးနွေးပွဲအား ရန်ကုန်မြို့ရှိ Gandamar Wholesale Grandballroom ၌ ကျင်းပ ပြုလုပ်ရာ ရိုဟင်ဂျာဟူသောအမည် ပေါ်ပေါက်လာပုံ၊ ပြဿနာဖြစ်ပွားရသည့် အကြောင်းရင်းများ၊ လူဝင်မှုနှင့် နိုင်ငံသားဖြစ်မှု၊ ရခိုင်အရေးတွင် ပြင်ပမှပါဝင် ပတ်သက် မှု၊ အခြားအာဆီယံနိုင်ငံများနှင့် ဆက်ဆံရေး၊ ပြဿနာကို မည်သို့ဖြေရှင်းနိုင်မည် နည်းစသည့် အကြောင်းအရာများကို နိုင်ငံတကာရေးရာသုတေသီ ဦးကိုကိုလှိုင်နှင့် ပြင်သစ်နိုင်ငံ ပြင်သစ်ယဉ်ကျေးမှုဌာန အရှေ့တိုင်းပညာရပ်များ သုတေသနဌာန EFEO ညွှန်ကြားရေးမှူးချုပ် ဒေါက်တာဂျွန်ပီလိုက်ဒါတို့ နှစ်ဦးမှ ဦးဆောင်ဆွေးနွေး ပြီး နိုင်ငံရေးသုတေသီများနှင့် သမိုင်းပညာရှင်များလည်း ပါဝင်ဆွေးနွေးခဲ့ကြကြောင်း သိရှိရသည်။
		တောင်ကြီးမြို့၊ သစ်တောရပ်ကွက်၊ ကမ္ဘောဇလမ်းအတွင်း အမျိုးသားတစ်ဦးသည် အမည်မသိအရာများ ကိုင်ဆောင်ပြီး မသင်္ကာဖွယ်ရာသွားလာနေကြောင်း သတင်း ပေးပို့လာသောကြောင့် လိုက်လံရှာဖွေရာ သစ်တောရပ်ကွက် နဂါးနှစ်ကောင်ဘုန်းကြီး ကျောင်းအတက်လမ်း အမှိုက်ပုံအနီး၌ တွေ့ရှိစစ်ဆေးရာ နူလ်အာမင်း(ခ)အောင်မင်း ၄၄ နှစ်၊ အိမ်အမှတ် ၉၀၊ ကုန်းသာကျောင်းလမ်း၊ မြို့မရပ်ကွက် တောင်ကြီးမြို့နေသူ ဖြစ်ပြီး ၄င်းနှင့်အတူ အရှည် ၄.၅ လက်မ၊ အချင်း ၂ လက်မ၊ ဂက်စ်ဗူးခွံဖြင့် ပြုလုပ်



		<p>ထားပြီး အရှည် ၃ လက်မခန့်ရှိ ဝါးရိုးတပ်ဆင်ထားသော လက်လုပ်မိုင်းဟု ယူဆရသည့် ကိရိယာ ၁ ခု၊ အရှည် ၅ လက်မ၊ အချင်း ၂ လက်မ၊ ဂတ်စ်ဗူးခွံဖြင့် ပြုလုပ်ထားပြီး အဝတွင် သစ်သားအပိုင်းများ ပိတ်ထားသည့် လက်လုပ်မိုင်းဟု ယူဆရသော ကိရိယာ ၁ ခု၊ ဉာဏ်တော် ၁ လက်မခန့်ရှိ ဆင်းတုတော်ဦးခေါင်းတော်ပြတ် တစ်ဆူ၊ ခဲနှင့် သံတိုသံစများတွေ့ရှိရကြောင်း၊ ထိုသူမှာ လွန်ခဲ့သော ၂ နှစ်ခန့်က ဆိုင်ကယ်တိမ်းမှောက်မှုကြောင့် ဦးခေါင်းထိခိုက်ထားသူဖြစ်ကြောင်း၊ ယခင်ကလည်း စိတ်ကစဉ်ကလျား ၂ ကြိမ် ဖြစ်ဖူးကြောင်းသိရ၍ စင်စံထွန်းဆေးရုံ၌ ၎င်း၏ စိတ်ကျန်းမာရေးအား စစ်ဆေးစောင့်ကြည့်နေကြောင်း သတင်းထုတ်ပြန်ရေးကော်မတီမှ ထုတ်ပြန်သည်။</p>
		<p>ရခိုင်ပြည်နယ်ဝန်ကြီးချုပ် ဦးညီပု၊ နိုင်ငံတော်အတိုင်ပင်ခံရုံးဝန်ကြီးဌာန ဒုတိယဝန်ကြီး ဦးခင်မောင်တင်နှင့် ဘာသာပေါင်းစုံ ချစ်ကြည်ညီညွတ်ရေးအဖွဲ့မှ တာဝန်ရှိသူများ ပါဝင်သောအဖွဲ့သည် မောင်တောမြို့၊ ဘူးသီးတောင်မြို့နှင့် ရသေ့တောင်မြို့တို့သို့သွားရောက်ပြီး ဒေသခံတိုင်းရင်းသားများ၊ အစ္စလာမ်ဘာသာဝင်များ၊ ဟိန္ဒူဘာသာဝင်များနှင့် တွေ့ဆုံပြီး အကြမ်းဖက်တိုက်ခိုက်မှုအပေါ် ၎င်းတို့၏အမြင်များ၊ လိုအပ်ချက်များအား မေးမြန်းဆွေးနွေးခဲ့ကြကြောင်း သိရှိရသည်။ မောင်တောဒေသ အကြမ်းဖက်မှုဖြစ်စဉ်တွင် စက်တင်ဘာ ၄ ရက်အထိ ကောက်ယူရရှိသော စာရင်းအရ မီးလောင်သည့်ကျေးရွာ ၅၉ ရွာ၊ နေအိမ် ၆,၈၄၂ လုံး၊ ခန့်မှန်းတန်ဖိုးငွေကျပ် သိန်းပေါင်း ၆,၀၀၀ ကျော် ဆုံးရှုံးခဲ့ကြောင်း၊ နေရပ်စွန့်ခွာ အိမ်ထောင်စုပေါင်း ၆,၁၅၈ စုနှင့် လူဦးရေ ၂၆,၇၄၇ ဦးဖြစ်ကြောင်း သိရှိရသည်။</p>
		<p>ရှမ်းပြည်ပြန်လည်ထူထောင်ရေးကောင်စီ၊ ရှမ်းပြည်တပ်မတော်တောင်ပိုင်း RCSS/SSA ဥက္ကဋ္ဌ ဗိုလ်ချုပ်ကြီးယွက်စစ်သည် နေပြည်တော်သို့ လာရောက်မည်ဖြစ်ပြီး ယင်းခရီးစဉ်တွင် အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန NRPC ဥက္ကဋ္ဌလည်းဖြစ်သည့် နိုင်ငံတော်အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၊ ဒုတိယတပ်မတော်ကာကွယ်ရေးဦးစီးချုပ် ဒုတိယဗိုလ်ချုပ်မှူးကြီးစိုးဝင်းတို့နှင့် တွေ့ဆုံရန်ရှိသည်ဟု သိရသည်။ ၂၀၁၅ ခုနှစ် အောက်တိုဘာ ၁၅ ရက်တွင် NCA လက်မှတ်ရေးထိုးခဲ့သော်လည်း တပ်မတော်နှင့် တိုက်ပွဲများ ပြန်လည်ဖြစ်ပွားခဲ့သော RCSS/SSA နှင့် အစိုးရ၊ တပ်မတော်တို့ကြား ငြိမ်းချမ်းရေးလုပ်ငန်းစဉ် အဆင်ပြေချောမွေ့စေရေးကို ဦးတည်ဆွေးနွေးကြမည်ဖြစ်ပြီး အသေးစိတ်မသိရှိရသေးပေ။</p>
		<p>ငြိမ်းချမ်းရေးလုပ်ငန်းစဉ်တွင် ပါဝင်ခွင့်ပြုရန် ရှမ်းနီအမျိုးသားများတပ်မတော် SNA မှ အစိုးရထံ စာပို့ကမ်းလှမ်းထားသော်လည်း အကြောင်းမပြန်သေးကြောင်း၊ ၂၀၁၆ ခုနှစ် မတ်လအတွင်းက နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်တို့ထံ စာပို့၍ မြန်မာ့ငြိမ်းချမ်းရေးလုပ်ငန်းစဉ်အတွင်း ပါဝင်ခွင့်ပြုရန် ကမ်းလှမ်းထားခြင်းဖြစ်ပြီး ယနေ့အထိ အကြောင်းပြန်ကြားလာခြင်း မရှိသေးကြောင်း သိရသည်။ ထို့ပြင် တိုးတက်သော ဗုဒ္ဓဘာသာ ကရင်အမျိုးသားများတပ်မတော် DKBA ထုတ်ပယ်ခံအဖွဲ့၊ ဇိုမီးပြန်လည်ပေါင်းစည်းရေးအစည်းအရုံး ZRO၊ ကူကီးအမျိုးသား အစည်းအရုံး KNO၊ ကချင်အမျိုးသား အစည်းအရုံး KNO တို့ကလည်း ငြိမ်းချမ်းရေး လုပ်ငန်းစဉ်တွင် ပါဝင်လိုပြီး UNFC အဖွဲ့ဝင်အဖြစ် ပါဝင်ခွင့်ပြုရေး လျှောက်ထားမှုများလည်း ပြုလုပ်ထားကြောင်း သိရသည်။</p>



<p>၈။</p>	<p>၈. ၉. ၂၀၁၇</p>	<p>စက်တင်ဘာ ၃ ရက်တွင် မောင်တော၊ ဒိုးတန်းကျေးရွာ၌ နယ်မြေလုံခြုံရေး ဆောင်ရွက်စဉ် အကြမ်းဖက်တိုက်ခိုက်ရာတွင် ပါဝင်သည့် မာမောက်အက္ကဝါ ဒိုးတန်းကျေးရွာ နေသူပါ ၁၁ ဦးအားလည်းကောင်း၊ စက်တင်ဘာ ၆ ရက်တွင် ဇင်ပိုင်ညာကျေးရွာ လမ်းဆုံ၌ မာမတ်အာရစ်၊ အီတာလျာကျေးရွာနေသူပါ ၂ ဦးအားလည်းကောင်း ဖမ်းဆီးရမိခဲ့ပြီး စက်တင်ဘာ ၇ ရက် မောင်တော၊ ဂေါ်ဒူသာရအရှေ့ကျေးရွာရှိ နေအိမ်အလုံး ၃၀ ခန့် မီးလောင်မှုနှင့်စပ်လျဉ်း၍ နေအိမ်မီးရှို့သူများအား လိုက်လံစုံစမ်းစစ်ဆေးလျက်ရှိပြီး ကြိမ်ချောင်းမြောက်ကျေးရွာတွင်လည်း နေအိမ် ၅ လုံး မီးလောင်ခဲ့ကြောင်း သိရသည်။ အကြမ်းဖက်တိုက်ခိုက်မှုဖြစ်စဉ်တွင် ပါဝင်ခဲ့ကြသည့် ARSA အစွန်းရောက်အကြမ်းဖက်သမားများအနက် ဩဂုတ် ၂၅ ရက်တွင် ၂ ဦး၊ ဩဂုတ် ၂၉ ရက်တွင် ၂ ဦး၊ ဩဂုတ် ၃၀ ရက်တွင် ၄ ဦး၊ ဩဂုတ် ၃၁ ရက်တွင် ၇ ဦး၊ စက်တင်ဘာ ၂ ရက်တွင် ၁ ဦး၊ စက်တင်ဘာ ၃ ရက်တွင် ၁၂ ဦး၊ စက်တင်ဘာ ၅ ရက်တွင် ၃ ဦး၊ စက်တင်ဘာ ၆ ရက်တွင် ၆ ဦး၊ စက်တင်ဘာ ၇ ရက်တွင် ၁၃ ဦး၊ စုစုပေါင်း ၅၀ ဦးအား ဖမ်းဆီးရမိခဲ့ပြီးဖြစ်ကြောင်း သိရှိရသည်။</p>
		<p>မောင်တောဒေသအတွင်း အစွန်းရောက်များ၏ အကြမ်းဖက် တိုက်ခိုက်မှုများကြောင့် နေရပ်စွန့်ခွာသူများအား လူသားချင်းစာနာထောက်ထားမှု အကူအညီများ စနစ်တကျ ပေးအပ်ရေးအတွက် ဘေးလွတ်ရာအနံ့အပြားသို့ ထွက်ပြေးတိမ်းရှောင်လျက်ရှိသူများအား ယာယီစုစည်း၍ မောင်တောမြောက်ပိုင်း၊ အလယ်ပိုင်းနှင့် တောင်ပိုင်းဟူ၍ နယ်မြေ ၃ ခုခွဲခြားပြီး ဆောင်ရွက်သွားမည်ဖြစ်ကြောင်း၊ မြောက်ပိုင်းတွင် ဝေလာတောင်၊ လှိုင်သီနှင့် တောင်ပြုလက်ယာ နေရာ ၃ ခုတွင်လည်းကောင်း၊ အလယ်ပိုင်းတွင် ဒါးကြီးစားနှင့် ကျောက်လှေကား နေရာ ၂ ခုတွင်လည်းကောင်း၊ တောင်ပိုင်းတွင် သင်္ဘောကွေနှင့် သင်္ဘောချောင်း နေရာ ၂ ခုတွင်လည်းကောင်း ယာယီစုစည်းရာစခန်းများဖွင့်လှစ်ကာ အပြည်ပြည်ဆိုင်ရာကြက်ခြေနီကော်မတီ ICRC ၏ Red Cross Movement-RCM ဖြင့် ဆောင်ရွက်သွားမည်ဖြစ်ကြောင်း သိရှိရသည်။</p>
		<p>နိုင်ငံခြားရေးဝန်ကြီးဌာန ဒုတိယဝန်ကြီးဦးကျော်တင်သည် မလေးရှားနိုင်ငံသံအမတ်ကြီး Mr. Mohd Haniff Bin Abd Rahman အား နိုင်ငံခြားရေးဝန်ကြီးဌာနသို့ ဆင့်ခေါ်တွေ့ဆုံပြီး ရခိုင်ပြည်နယ်မြောက်ပိုင်း အခြေအနေများနှင့် စပ်လျဉ်းသည့် မလေးရှားနိုင်ငံခြားရေးဝန်ကြီး၏ သတင်းထုတ်ပြန်ချက်နှင့် ပတ်သက်၍ ကန့်ကွက်ကြောင်း ပြောကြားခဲ့ပြီး ယင်းထုတ်ပြန်ချက်မှာ ပကတိအခြေအနေမှန်များကို မျက်ကွယ်ပြုလျက် မြန်မာနိုင်ငံအပေါ် နားလည်မှုလွှဲစေနိုင်သည့် ထုတ်ပြန်ချက်ဖြစ်ကြောင်း၊ ရခိုင်ပြည်နယ်အတွင်း ရေရှည်တည်တံ့သည့် ငြိမ်းချမ်းမှုနှင့် ဖွံ့ဖြိုးတိုးတက်မှု တည်ဆောက်နိုင်ရန်အတွက် နည်းလမ်းများရှာဖွေနိုင်ရန် အကြံပေးကော်မရှင် ဖွဲ့စည်းဆောင်ရွက်ခဲ့ပြီး ၎င်းကော်မရှင်မှ တင်ပြလာသည့် အကြံပြုချက်များကို အကောင်အထည်ဖော်ရန်လည်း ဆောင်ရွက်နေကြောင်း၊ လက်ရှိဖြစ်ပေါ်နေသည့် အကြမ်းဖက်တိုက်ခိုက်မှု ကိစ္စရပ်များနှင့်ပတ်သက်၍လည်း သတင်းမှန်များ စဉ်ဆက်မပြတ် ထုတ်ပြန်ပေးနေပြီး သံတမန်များအား ခေါ်ယူရှင်းလင်းမှုများလည်း ပြုလုပ်နေကြောင်း၊ MRCS၊ ICRC နှင့် IFRC တို့ပါဝင်သည့် ကြက်ခြေနီလှုပ်ရှားမှုအဖွဲ့များ၏ ပူးပေါင်းပါဝင်ဆောင်ရွက်မှုဖြင့် လူသားချင်းစာနာထောက်ထားမှု အကူအညီပေးရေးဆိုင်ရာ အခြေခံမူများနှင့်အညီ</p>



		<p>ခွဲခြားမှုမရှိဘဲ ကူညီထောက်ပံ့ ဆောင်ရွက်လျက်ရှိကြောင်း၊ အခြေအနေမှန်များကို မလေးရှားနိုင်ငံခြားရေးဝန်ကြီးဌာနသို့ ပြန်လည်တင်ပြပေးရန် တိုက်တွန်းကြောင်းနှင့် အာဆီယံအဖွဲ့ဝင်နိုင်ငံများကြား သွေးစည်းညီညွတ်မှုကို ထိန်းသိမ်းရန်လိုကြောင်းဖြင့် ပြောကြားခဲ့ကြောင်း သိရှိရသည်။</p>
		<p>မောင်တောဒေသအတွင်း အကြမ်းဖက်တိုက်ခိုက်မှုဖြစ်စဉ်များနှင့် စပ်လျဉ်း၍ သတင်း ရယူနိုင်ရန် ပြည်တွင်းပြည်ပမီဒီယာများဖြစ်သည့် AP၊ NHK၊ BBC၊ TBS၊ RSA၊ EPA၊ ဆွစ်တီဗွီ၊ အယ်လ်ဂျာဇီးယား၊ CNA၊ မဇ္ဈိမ၊ မြန်မာတိုင်းမ်၊ CNB၊ အမ်ဒီအန် စသည်တို့ မှ သတင်းသမား ၂၅ ဦး ပါဝင်သည့်အဖွဲ့သည် စက်တင်ဘာ ၆ ရက်မှ ၈ ရက်ထိ မောင်တောမြို့ပေါ်ရှိ နေရပ်စွန့်ခွာတိမ်းရှောင်လာကြသူများ၏ ခေတ္တခိုလှုံနေထိုင်သည့် နေရာများ၊ အကြမ်းဖက်မှုဖြစ်ပွားမှုမရှိဘဲ တည်ငြိမ်အေးချမ်းသည့် အစွလာမ်ဘာသာ ဝင်များ နေထိုင်သည့်နေရာများ၊ တိုင်းရင်းသားများ နေထိုင်သည့် မောရဝတီကျေးရွာ၊ အကြမ်းဖက်သမားများ၏ တိုက်ခိုက်မှုကို ခုခံတွန်းလှန်နိုင်ခဲ့သည့် အလယ်သံကျော် နယ်ခြားစောင့်စခန်း၊ မီးလောင်ပျက်စီးနေသည့် ကျေးရွာများနှင့် မောင်တောမြို့ရှိ မြန်မာ-ဘင်္ဂလားဒေ့ရှ် နှစ်နိုင်ငံ နယ်စပ်ခြံစည်းရိုး ကာရံထားမှုတို့ကို သတင်းရယူခဲ့ကြ ကြောင်း သိရသည်။</p>
		<p>ပါကစ္စတန်နိုင်ငံ မြို့တော်အစွလာမ်မာဘတ်ရှိ မြန်မာသံရုံးအား တိုက်ခိုက်မည်ဆိုသည့် ခြိမ်းခြောက်မှုများရှိနေသဖြင့် လုံခြုံရေးတင်းကျပ်ထားကြောင်း၊ ရခိုင်မြောက်ပိုင်း ပဋိ ပက္ခနှင့်ပတ်သက်၍ လူစုလူဝေးဖြင့်ဆန္ဒပြရန် ပြုလုပ်နေကြသောကြောင့် နိုင်ငံခြား သံတမန်များ အခြေစိုက်ရာ သံတမန်ရပ်ကွက်သို့ ၎င်းတို့ဝင်ရောက်ကာ အကြမ်းဖက် မည်ကို စိုးရိမ်သည့်အတွက် တားဆီးသည့်အနေဖြင့် ကွန်တိန်နာများချထားကာ ဝင် ရောက်မှုကို တားမြစ်ထားကြောင်း၊ ဂျပန်အီအစ္စလာမ်မိကွဲသို့သော အကြမ်းဖက် အဖွဲ့ အစည်းများမှ ဦးဆောင်လာနိုင်သောကြောင့် ပါကစ္စတန်ရဲတပ်ဖွဲ့မှလည်း အင်အား ၇၅၀၀ ခန့် ချထားကြောင်း၊ အစွန်းရောက်အကြမ်းဖက်အဖွဲ့ ဂျပန်အီအစ္စလာမ် ခေါင်း ဆောင်က မြန်မာနိုင်ငံသံအမတ်အား ၂၄ နာရီအတွင်း ပါကစ္စတန်မှထွက်သွားရန် အစိုးရအား ရာဇသံပေး ပြောကြားထားကြောင်း တီဟီရန်အခြေစိုက် သတင်းဌာနတစ် ခု၏ ဖော်ပြချက်အရ သိရသည်။</p>
၉။	၉. ၉. ၂၀၁၇	<p>ဩဂုတ် ၂၇ ရက်က နယ်မြေလုံခြုံရေးဆောင်ရွက်နေသည့် လုံခြုံရေးတပ်ဖွဲ့ဝင်များအား လူအုပ်စုဖြင့် အကြမ်းဖက်တိုက်ခိုက်ရာတွင် ပါဝင်တိုက်ခိုက်ခဲ့ကာ ပြန်လည်ပစ်ခတ် ရှင်းလင်းမှုကြောင့် သေနတ်ကျည်ထိမှန် ဒဏ်ရာရရှိသွားသည့် အစွန်းရောက်အကြမ်း ဖက်သမား အဘူဂေါ်ဘူ ၂၃ နှစ်အား ဆင်အိုးပြင်ကျေးရွာ၌ ပုန်းခိုနေထိုင်လျက်ရှိ ကြောင်း သတင်းရရှိသဖြင့် ဝင်ရောက်စစ်ဆေးရာ ပဲဘက်ခြေမျက်စေ့ကျည်ဖောက်ဝင် ဒဏ်ရာဖြင့် ၎င်း၏နေအိမ်တွင် ဖမ်းဆီးရမိကြောင်း၊ ဆေးဝါးကုသပေးပြီး ဥပဒေနှင့် အညီအရေးယူရန် ဆောင်ရွက်လျက်ရှိကြောင်း၊ ရသေ့တောင်မြို့နယ် အထက်နန်းရာ ကျေးရွာ၊ အောက်နန်းရွာကျေးရွာ၊ သံခူကျေးရွာ၊ နီလင်ပေါ်ရွာနှင့် ပြိုင်းတောင်ရွာ၊ ဘဲလာမိရွာနှင့် အခူရွာတို့တွင်လည်း နေအိမ်များ မီးလောင်ခဲ့ကြောင်း သတင်းထုတ် ပြန်ရေးကော်မတီမှ သတင်းထုတ်ပြန်သည်။</p>
		<p>ARSA အစွန်းရောက်ဘင်္ဂါလီ အကြမ်းဖက်သမားများ၏ အကြမ်းဖက်တိုက်ခိုက်မှုများ</p>



	<p>ကြောင့် နေရပ်စွန့်ခွာတိမ်းရှောင်နေရသည့် ဒေသခံတိုင်းရင်းသားများအနက် ဘူးသီးတောင်မြို့ရှိ နယ်မြေခံတပ်ရင်း၌ ပြောင်းရွှေ့နေထိုင်လျက်ရှိသည့် ဒေသခံတိုင်းရင်းသားများသည် နယ်မြေတည်ငြိမ်အေးချမ်းမှု ရှိလာသည့်အတွက် အချို့သည် ၎င်းတို့၏ မူလနေရပ်သို့ ပြန်လည်ပြောင်းရွှေ့လျက်ရှိရာ သရဖီကျေးရွာမှ ဒေသခံတိုင်းရင်းသားပြည်သူ ၂၂၂ ဦးတို့ကို လုံခြုံရေးတပ်ဖွဲ့ဝင်များက အနီးကပ်လမ်းကြောင်း လုံခြုံရေးလိုက်ပါလျက် ကူညီဆောင်ရွက်ပေးခဲ့ကြောင်း သိရှိရသည်။</p>
	<p>မောင်တောဒေသအတွင်း အကြမ်းဖက်မှုဖြစ်စဉ်များကြောင့် လုံခြုံရေး၊ တရားဥပဒေစိုးမိုးရေးနှင့် နယ်မြေတည်ငြိမ်အေးချမ်းရေးအတွက် အလွန်အရေးကြီးသည့် အချိန်ဖြစ်သည့်အတွက် ပြည်သူများအနေဖြင့် အကြမ်းဖက်မှုတွင် ပူးပေါင်းပါဝင်ခြင်း၊ ကူညီအားပေးခြင်း၊ ထောက်ပံ့ပေးခြင်းများ မပြုလုပ်ရန်၊ နေအိမ်များ၊ ပစ္စည်းများအား မီးရှို့ဖျက်ဆီးခြင်း မပြုလုပ်ကြရန်၊ မီးလောင်ပြင်ဧရိယာများအတွင်းရှိ ပစ္စည်းများအား လုယက်ခြင်း၊ ဖောက်ထွင်းခြင်း၊ ခိုးယူခြင်း၊ ဖျက်ဆီးခြင်းများမပြုလုပ်ရန်၊ တုတ်၊ ဓား၊ လက်နက်များ၊ ပေါက်ကွဲစေတတ်သောပစ္စည်းများ၊ လူကို အန္တရာယ်ဖြစ်စေနိုင်သော ပစ္စည်းများအား လက်ဝယ်ကိုင်ဆောင်ခြင်း၊ ထားသိုခြင်း၊ အသုံးပြုခြင်း မပြုလုပ်ရန်နှင့် လုံခြုံရေးအခြေအနေအရမသွားရန် သတ်မှတ်ထားသော နေရာများသို့ ဝင်ထွက်သွားလာခြင်း မပြုလုပ်ကြရန် မောင်တောခရိုင် အထွေထွေအုပ်ချုပ်ရေးဦးစီးဌာနက အမိန့်အမှတ် ၃/၂၀၁၇ ဖြင့်ထုတ်ပြန်ထားကြောင်း၊ တရားဥပဒေစိုးမိုးရေးနှင့် ဒေသတည်ငြိမ်အေးချမ်းရေးကို အဟန့်အတားဖြစ်စေသော ပြစ်မှုကျူးလွန်သူများကိုလည်း ဥပဒေအရ အရေးယူခြင်း၊ ပစ်ခတ်ထိန်းသိမ်းခြင်းများ ပြုလုပ်မည်ဖြစ်သောကြောင့် ပြည်သူများအနေဖြင့် ထုတ်ပြန်ချက်ကို လေးစားလိုက်နာခြင်းအားဖြင့် မောင်တောဒေသ လုံခြုံရေး၊ တရားဥပဒေစိုးမိုးရေးနှင့် နယ်မြေတည်ငြိမ်အေးချမ်းရေးတို့အတွက် ပူးပေါင်းပါဝင်ကူညီကြရန်လည်း တိုက်တွန်းထားသည်။</p>
	<p>မြန်မာနိုင်ငံတစ်ဝှမ်းရှိ ပြည်သူများထံသို့ တယ်လီဖုန်းမက်ဆေ့များ၊ Facebook၊ Messenger တို့မှ စက်တင်ဘာ ၁၁ ရက်တွင် အကြမ်းဖက်တိုက်ခိုက်မှုများ ပြုလုပ်ရန် စီစဉ်နေသည်ဆိုသည့် သတိပေးသွေးထိုးလှုံ့ဆော်မှုများ ဖြန့်ဝေနေသည်ကို သိရှိရကြောင်း၊ နိုင်ငံတော်အစိုးရအနေဖြင့် အကြမ်းဖက်တိုက်ခိုက်မှုများ ပြုလုပ်မည်ဆိုသည့် သတင်းကြားသိချိန်မှစတင်ပြီး အများပြည်သူများသို့ သတိပေးထုတ်ပြန်ချက်များ ထုတ်ပြန်ထားပြီး တစ်ဖက်တွင်လည်း လုံခြုံရေးဆိုင်ရာကိစ္စရပ်များကို အလေးထားဆောင်ရွက်လျက်ရှိကြောင်း၊ မတူညီသည့် လူ့အဖွဲ့အစည်းနှစ်ရပ်အကြား သွေးထိုးလှုံ့ဆော်သည့်သတင်းများ ဖြန့်ဝေခြင်းမပြုကြရန်နှင့် ဖြန့်ဝေပေးပို့လာမှုများရှိပါက ပေးပို့လာသူများအား တာဝန်ရှိသူများထံ ဆက်သွယ်သတင်းပေးကြရန်နှင့် ယင်းသို့ သွေးထိုးလှုံ့ဆော်မှု ဆောင်ရွက်သူများအား ဥပဒေနှင့်အညီ အရေးယူဆောင်ရွက်သွားမည် ဖြစ်ကြောင်း သတင်းထုတ်ပြန်ရေးကော်မတီမှ သတင်းထုတ်ပြန်သည်။</p>
	<p>ရခိုင်ပြည်နယ်မြောက်ပိုင်းတွင် ဖြစ်ပွားနေသည့် အကြမ်းဖက်တိုက်ခိုက်မှုများကြောင့် ဒေသခံမွတ်ဆလင် ၂၇၀,၀၀၀ ခန့် အိမ်နီးချင်း ဘင်္ဂလားဒေ့ရှ်နိုင်ငံဘက်သို့ ထွက်ပြေးခိုလှုံနေကြကြောင်း ကုလသမဂ္ဂအဖွဲ့အစည်းက ခန့်မှန်းပြောဆိုနေကြသည့် အရေအတွက်မှာ လက်တွေ့ထက် များလွန်းနေကြောင်း၊ မောင်တောမြို့အုပ်ချုပ်ရေး တာဝန်ရှိ</p>



		သူများနှင့် နယ်ခြားစောင့်ရဲအရာရှိများက ပြောကြားသည်။
		ကချင်ပြည်နယ် တနိုင်းမြို့နယ်မှ စစ်ဘေးရှောင်များ နေရပ်ရင်းပြန်နိုင်ရန် ဘာသာရေး အသင်းအဖွဲ့များ၊ ကချင်ငြိမ်းချမ်းရေးအဖွဲ့ တာဝန်ရှိသူများနှင့် မြန်မာ့တပ်မတော်မှ တာဝန်ရှိသူများ တွေ့ဆုံဆွေးနွေးခဲ့သော်လည်း ပြေလည်မှုမရရှိသေးကြောင်း၊ အထူး သဖြင့် KIO အဖွဲ့သည် NCA လက်မှတ်မထိုးရသေးသည့် အတွက်ကြောင့် တနိုင်း အင်ဂါးဂါးဒေသမှ တပ်မတော်အနေဖြင့် တပ်ဆုတ်ခွာရန် အခက်အခဲရှိကြောင်း၊ ထို့အပြင် စစ်ဘေးရှောင်များတောင်းဆိုသည့် နမ်းပျူကျေးရွာနှင့် အင်ဂါးဂါးကျေးရွာတို့တွင် အခြေပြုထားသည့် တပ်မတော်တပ်စခန်းကို ရုပ်သိမ်းရန်ကိစ္စတို့မှာ ခက်ခဲသည့်အတွက် နေရပ်ပြန်ရေးညှိနှိုင်းမှုမှာ အဆင်မပြေသေးကြောင်း သိရသည်။
၁၀။	၁၀. ၉. ၂၀၁၇	ရခိုင်ပြည်နယ်မြောက်ပိုင်းရှိ မောင်တော၊ ဘူးသီးတောင်နှင့် ရသေ့တောင်မြို့နယ်များ အတွင်းရှိ ရဲကင်းစခန်း ၃၀ ကို တစ်ချိန်တည်း တစ်ပြိုင်တည်း ဝင်ရောက်တိုက်ခိုက်ခဲ့သည့် Arakan Rohingya Salvation Army-ARSA အဖွဲ့မှ တိုက်ခိုက်မှုများကို တစ်လကြာရပ်ဆိုင်းမည်ဟု ကြေညာချက်ထုတ်ပြန်ခဲ့ပြီး ကူညီကယ်ဆယ်ရေးအဖွဲ့များ အနေဖြင့် ဒုက္ခရောက်နေသူများကို လူမျိုးဘာသာမခွဲခြားဘဲ အကူအညီပေးနိုင်ရန် ယခုကဲ့သို့ ရပ်ဆိုင်းခြင်းဖြစ်ကြောင်း ထုတ်ပြန်ရာ၌ ပါရှိသည်။ အစိုးရအနေဖြင့် အကြမ်းဖက်ဝါဒီအဖွဲ့အစည်းများနှင့် စေ့စပ်ဆွေးနွေးမည့် မူဝါဒမရှိဟု နိုင်ငံတော်အတိုင်ပင်ခံရုံး ညွှန်ကြားရေးမှူး ဦးဇော်ဌေးက တွစ်တာ၌ ရေးသားထားကြောင်း သိရသည်။
		မိမိကိုယ်မိမိသစ္စာရှိမှု၊ အလုပ်အပေါ်သစ္စာရှိမှု၊ မိမိလူမျိုး၊ မိမိတိုင်းရင်းသားများအပေါ် သစ္စာရှိမှုတို့ကို မိမိကိုယ်တိုင် တိုင်းတာလုပ်ဆောင်ခြင်းဖြင့် တိုင်းပြည်တိုးတက်ရာ တိုးတက်ကြောင်းကို အထောက်အကူပြုမည်ဟု ယုံကြည်ကြောင်း၊ လုပ်ဖော်ကိုင်ဖက် အချင်းချင်း၊ တိုင်းသူပြည်သားအချင်းချင်း၊ တိုင်းရင်းသားအချင်းချင်း ညီညွတ်မှုရှိရန် လည်းလိုကြောင်း၊ တိုင်းပြည်ချစ်စိတ်မရှိပါက ညီညွတ်မှုကင်းမဲ့စေနိုင်ကြောင်း၊ သို့ဖြစ်၍ တိုင်းပြည်ချစ်စိတ်၊ မျိုးချစ်စိတ်၊ မြန်မာစိတ်မွေးကြရမည်ဖြစ်ကြောင်း တပ်မတော် ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်က ရန်ကုန်တိုင်း စစ်ဌာနချုပ်ရှိ ဇေယျာသီရိဗိမာန်၌ ကျင်းပပြုလုပ်သည့် ရခိုင်ပြည်နယ်အတွင်း နိုင်ငံတော်လုံခြုံရေးနှင့် ကာကွယ်ရေးတာဝန်များကို သက်စွန့်ကြိုးပမ်း ထမ်းဆောင်နေသည့် လုံခြုံရေးတပ်ဖွဲ့ဝင်များ၊ ဌာနဆိုင်ရာဝန်ထမ်းများနှင့် ARSA အစွန်းရောက်ဘင်္ဂါလီအကြမ်းဖက်သမားများ၏ အကြမ်းဖက်မှု ဖြစ်စဉ်များကြောင့် နေရပ်စွန့်ခွာ တိမ်းရှောင်နေရသည့် ဒေသခံပြည်သူများနှင့် နယ်စပ်ခြံစည်းရိုးကာရံရန်အတွက် ဒုတိယအကြိမ် အလှူငွေပေးအပ်ပွဲ အခမ်းအနား၌ အမှာစကားပြောကြားရာတွင် ထည့်သွင်းပြောကြားခဲ့သည်။ အဆိုပါ အခမ်းအနားတွင် အလှူငွေစုစုပေါင်း ငွေကျပ်သိန်းပေါင်း ၄၃,၆၀၃ လက်ခံရရှိခဲ့သည်။
		မြန်မာနိုင်ငံမှ မွတ်စလင်(၎င်းတို့အခေါ်-ရိုဟင်ဂျာ)များအပေါ် အကြမ်းဖက်ခံနေရသည့် အတွက် ပါကစ္စတန်နိုင်ငံဆိုင်ရာ မြန်မာသံအမတ်ကြီး ဦးဝင်းမြင့်ကို အစွဲလမ်းမာဘတ်မြို့တော် နိုင်ငံခြားရေးရုံးသို့ ဆင့်ခေါ်ပြီး အပြင်းအထန် ကန့်ကွက်လိုက်ကြောင်း ပါကစ္စတန်နှင့် အိန္ဒိယမှ သတင်းများတွင် ဖော်ပြကြသည်။ အကြမ်းဖက်မှုများ ထပ်မံမဖြစ်ပေါ်ရေးနှင့် လုံခြုံရေး၊ အကာအကွယ်ပေးရေး၊ ခွဲခြားဆက်ဆံခံရမှုများမရှိဘဲ နေထိုင်ခွင့်နှင့် သွားလာခွင့်ပေးရန် ပါကစ္စတန်နိုင်ငံခြားရေးဝန်ကြီး Tehmina Janjua



		<p>က အလေးအနက်ပြောကြားခဲ့ကြောင်း ပါကစ္စတန်နိုင်ငံခြားရေးရုံး၏ ထုတ်ပြန်ချက် တစ်ခုတွင် ဖော်ပြထားကြောင်း သတင်းများအရ သိရသည်။</p>
<p>၁၁။</p>	<p>၁၁. ဇ. ၂၀၁၇</p>	<p>အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန ဥက္ကဋ္ဌ နိုင်ငံတော်၏အတိုင် ပင်ခံပုဂ္ဂိုလ် ဒေါ်အောင်ဆန်းစုကြည်သည် ရှမ်းပြည်ပြန်လည်ထူထောင်ရေးကောင်စီ/ ရှမ်းပြည်တပ်မတော် RCSS/SSA ဥက္ကဋ္ဌ ဦးယွက်စစ် ဦးဆောင်သည့် ကိုယ်စားလှယ် အဖွဲ့အား နေပြည်တော်ရှိ အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန NRPC ၌ လက်ခံတွေ့ဆုံပြီး နိုင်ငံတော်အစိုးရက တစ်နိုင်ငံလုံးပစ်ခတ်တိုက်ခိုက်မှု ရပ်စဲ ရေးဆိုင်ရာ သဘောတူစာချုပ် Nationwide Ceasefire Agreement-NCA ကို အခြေခံ၍ ကြိုးပမ်းဆောင်ရွက်နေသည့် ငြိမ်းချမ်းရေးလုပ်ငန်းစဉ်တွင် နားလည်မှုနှင့် ယုံကြည်မှု တည်ဆောက်ရေး၊ တိုင်းရင်းသားနယ်မြေဒေသများ ဖွံ့ဖြိုးတိုးတက်ရေး၊ ပညာရေး၊ ကျန်းမာရေးနှင့် မူးယစ်ဆေးဝါးတိုက်ဖျက်ရေး ကိစ္စရပ်များကို ဆွေးနွေးကြ ကြောင်း သိရှိရသည်။</p>
		<p>ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယ ဗိုလ်ချုပ်မှူးကြီးစိုးဝင်းသည် RCSS/SSA အဖွဲ့ဥက္ကဋ္ဌ ဦးယွက်စစ်နှင့် အဖွဲ့အား ဘုရင့် နောင်ရိပ်သာ ဧည့်ခန်းမဆောင်၌ လက်ခံတွေ့ဆုံပြီး ငြိမ်းချမ်းရေးလုပ်ငန်းစဉ်ဆိုင်ရာ ကိစ္စရပ်များ၊ ဒုတိယအကြိမ် ပြည်ထောင်စုအဆင့် ငြိမ်းချမ်းရေးဖော်ဆောင်ရေး သဘောတူစာချုပ်ပါ အချက်များအနက် နှစ်ဖက်နားလည်မှုနှင့် အယူအဆကွဲလွဲမှု အပေါ် အသေးစိတ် အပြန်အလှန်ဆွေးနွေးကြပြီး NCA ပါအတိုင်း ဆက်လက်အတူ တကွ လျှောက်လှမ်းရေးနှင့် နှစ်ဖက်အဖွဲ့အစည်းများအကြား ယုံကြည်မှုနှင့် လေးစားမှု ရှိစွာဖြင့် အပြန်အလှန်ထိတွေ့ဆက်ဆံမှု၊ တွေ့ဆုံဆွေးနွေးမှုများ စဉ်ဆက်မပြတ် လုပ် ဆောင်ခြင်းဖြင့် ခင်မင်ရင်းနှီးမှု၊ ယုံကြည်မှုများ တည်ဆောက်ရေးကိစ္စရပ်များကို ရင်းနှီး ပွင့်လင်းစွာ အမြင်ချင်းဖလှယ် ဆွေးနွေးခဲ့ကြကြောင်း သိရှိရသည်။</p>
		<p>NCA လက်မှတ်ထိုးထားသည့် မြန်မာနိုင်ငံလုံးဆိုင်ရာကျောင်းသားများ ဒီမိုကရက်တစ် တပ်ဦး ABSDF ၏ ခေါင်းဆောင်ပိုင်း ပြန်လည်ရွေးချယ်မည့် ညီလာခံကျင်းပနိုင်ရေး ဗဟိုကော်မတီစုံညီ အစည်းအဝေးကို ထိုင်းနိုင်ငံ မဲဆောက်မြို့၌ စက်တင်ဘာ ၈ ရက် မှ ၁၁ ရက်ထိ ကျင်းပမည်ဖြစ်ပြီး ညီလာခံကျင်းပမည့်ရက်ကိုလည်း သတ်မှတ်မည် ဖြစ်ကြောင်း ABSDF ဗဟိုဦးဆောင်ကော်မတီဝင် ဆလိုင်းယောအောင်မှ ပြောသည်။</p>
		<p>NCA လက်မှတ်ထိုးထားသည့် တိုင်းရင်းသားလက်နက်ကိုင်အဖွဲ့ ကိုယ်စားလှယ်များ၊ အရပ်သားကိုယ်စားလှယ်များ စုပေါင်းပြီး ၂၆ ဦးဖြင့် ဖွဲ့စည်းထားသည့် ပြည်ထောင်စု အဆင့် ပစ်ခတ်တိုက်ခိုက်မှု ရပ်စဲရေးဆိုင်ရာ ပူးတွဲစောင့်ကြည့်ရေး ကော်မတီ JMC-U အစည်းအဝေးကို စက်တင်ဘာ ၂၀ ရက်တွင် ရန်ကုန်မြို့၌ သုံးရက်ကြာ ကျင်းပမည် ဖြစ်ပြီး ၁၂ ကြိမ်မြောက်ပြုလုပ်သည့် အစည်းအဝေးလည်းဖြစ်ကာ နှစ်လတစ်ကြိမ် ပုံမှန်ကျင်းပခြင်းဖြစ်သည်။ JMC-U ၏ အဓိကလုပ်ငန်းတာဝန်သည် တပ်မတော်နှင့် NCA ထိုးထားသည့်အဖွဲ့များကြား ဖြစ်ပွားသည့် အငြင်းပွားမှုများ၊ ပဋိပက္ခများကို စောင့် ကြည့်ညှိနှိုင်းရန် ဖြစ်ပြီး ယခုဆွေးနွေးပွဲတွင် ဒေသအဆင့် JMC ကော်မတီများ ဖွဲ့စည်း ရေးနှင့် တပ်မတော်နှင့် RCSS လက်နက်ကိုင်အဖွဲ့တို့အကြား တိုက်ပွဲဖြစ်ပွားခြင်း အကြောင်းရင်းနှင့် စွပ်စွဲချက်များအပေါ် စိစစ်အတည်ပြုရေးအဖွဲ့၏ လေ့လာတွေ့ရှိချက်</p>



		<p>များကို ထည့်သွင်းဆွေးနွေးဖွယ်ရှိကြောင်း JMC-U အတွင်းရေးမှူး ၁ ဒေါက်တာရွှေခါးက ပြောကြားသည်။</p>
		<p>မောင်တောမြို့နယ် နယ်မြေ ၃ တွင် အလယ်ချောင်းအတိုင်း တောင်ဘက်မှ ကျီးကျွန်းရဲကင်းစခန်းဘက် လှော်ခတ်လာသည့် လောင်းလှေ ၂ စီးအား ရပ်တန့်ရန် ဟန့်တားသော်လည်း ဆက်လက်လှော်ခတ်သဖြင့် လက်နက်ငယ်ဖြင့် ခြောက်လှန့်ပစ်ခတ် တားဆီးစစ်ဆေးရာ လှေတစ်စီးပေါ်၌ လက်နက်ငယ်ဖြင့် ခြောက်လှန့်ပစ်ခတ်စဉ် ဦးခေါင်း/ယာပခုံး ကျည်ထိမှန်ဒဏ်ရာဖြင့် သေဆုံးနေသည့် ဝုံးနားကျေးရွာနေ ဇာတိတူဆောင်း ၅၀ နှစ်နှင့် ကျွန်းခေါင်းကျေးရွာနေ မာမွတ်ဆလား(ခ)ဆီရူး ၆၀ နှစ်ပါ အမျိုးသား ၄ ဦး နှင့်အတူ ဓားရှည် ၄ လက် သိမ်းဆည်းရမိပြီး ကျန်လှေပေါ်မှ ကျွန်းခေါင်းကျေးရွာနေ မဆန်နာဝါရာဘောဂွမ် ၄၅ နှစ်ပါ အမျိုးသား ၁ ဦး၊ အမျိုးသမီး ၃ ဦး၊ ကလေးငယ် ၈ ဦးတို့အား တွေ့ရှိစစ်ဆေးမေးမြန်းရာ နယ်မြေ ၅ လောင်းဒုံမှ ထွက်ပြေးလာခြင်းဖြစ်ကြောင်း၊ ဖမ်းဆီးရမိသူများအနက် မာမွတ်ဆလား(ခ)ဆီရူးပါ ၆ ဦးမှာ လူဝင်မှုကြီးကြပ်ရေးဥပဒေအရ ထောင်ဒဏ် ၂ နှစ်စီကျခံရန် အမိန့်ချမှတ်ခံထားရသူများဖြစ်ကြောင်း၊ အရွယ်မရောက်သေးသော နှုတ်ရာမောက် အာရာဖက်ပါ ၈ ဦးအား မြို့မ(တောင်)ရပ်ကွက်ရှိ ရပ်မိ/ဖ ဦးပြည်ဝင်းမောင်(ခ)ရော်ဖီးထံနှင့် ဇော်မိန်နာရာဘောဂွမ်အပါအဝင် ၂ ဦးကို ၎င်းတို့၏မိခင်ဖြစ်သူထံ လွှဲပြောင်းပေးခဲ့ကြောင်း သိရသည်။</p>
		<p>နိုင်ငံတော်အစိုးရကိုယ်စားလှယ်အဖွဲ့နှင့် ရှမ်းပြည်ပြန်လည်ထူထောင်ရေးကောင်စီ/ရှမ်းပြည်တပ်မတော် RCSS/SSA ကိုယ်စားလှယ်အဖွဲ့တို့၏ ငြိမ်းချမ်းရေးလုပ်ငန်းစဉ်ဆိုင်ရာ ညှိနှိုင်းအစည်းအဝေးကို နေပြည်တော် အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန NRPC တွင်ပြုလုပ်ပြီး ငြိမ်းချမ်းရေးလုပ်ငန်းစဉ်၊ ဒေသဖွံ့ဖြိုးရေး၊ စီးပွားရေး၊ မူးယစ်ဆေးဝါးတိုက်ဖျက်ရေးစသည်ဖြင့် ဆွေးနွေးခဲ့ကြကြောင်း သိရသည်။</p>
<p>၁၂။</p>	<p>၁၂. ၉. ၂၀၁၇</p>	<p>ARSA အစွန်းရောက်အကြမ်းဖက်သမားများ၏ အကြမ်းဖက် တိုက်ခိုက်မှုများကြောင့် နေရပ်စွန့်ခွာ တိမ်းရှောင်နေရသည့် ဒေသခံပြည်သူများအနက် အချို့သည် ၎င်းတို့၏ နေရပ်ဒေသများသို့ ပြန်လည်ပြောင်းရွှေ့လျက်ရှိကြောင်း သိရသည်။ ကြိမ်ချောင်း၊ တောင်ပြုလက်ဝဲ၊ ငါးကျည်တောက်ရွာ၊ အင်းဒင်ကျေးရွာ ကယ်ဆယ်ရေးစခန်းနှင့် ဝါးခုတ်ချောင်းတပ်နယ် နယ်မြေခံတပ်ရင်းတို့တွင် ခေတ္တပြောင်းရွှေ့ရောက်ရှိနေသည့် ဒေသခံတိုင်းရင်းသား စုစုပေါင်း ၁,၄၇၂ ဦးတို့ကို လုံခြုံရေးတပ်ဖွဲ့ဝင်များက အနီးကပ်လမ်းကြောင်း လုံခြုံရေးလိုက်ပါလျက် ၎င်းတို့၏မူလနေရပ်များသို့ ပြန်လည်ပြောင်းရွှေ့ပေးခဲ့ကြသည်။</p>
		<p>ARSA အစွန်းရောက်အကြမ်းဖက်သမား ၆ ဦးသည် ဓား၊ လေးခွများကိုင်ဆောင်၍ ကညင်တန်းကျေးရွာအတွင်း ဝင်ရောက်လာပြီး နှုတ်ရာမောက်အား သားဖြစ်သူ အာလီခါန်းအား ဖမ်းဆီးခေါ်ဆောင်သဖြင့် ကျေးရွာသားများက ဝိုင်းဝန်းဖမ်းဆီးခဲ့ကြပြီးအစွန်းရောက်အကြမ်းဖက်သမား ၆ ဦးမှာ ရသေ့တောင်မြို့နယ်၊ နီးလင်းဘော်ရွာနေ မော်ဂိုလာမောက်၊ ဘော်ရီးအူးလာ၊ အာတာအူရာမာန်နှင့် အောက်နန်းရာကျေးရွာနေ ဟူဆောင်းအာမောက်၊ ဘလာမိကျေးရွာနေ ဆွေယော့ဒူလာ၊ ပေါက်ပင်ရင်းကျေးရွာနေ ကေပါယာဒ်အူလာတို့ဖြစ်ပြီး ၎င်းတို့အား ဓား ၄ ချောင်း၊ လေးခွ ၁ လက်တို့နှင့် အတူ ဖမ်းဆီးရမိခဲ့ခြင်းဖြစ်ကြောင်း သိရသည်။</p>



		<p>နိုင်ငံတော်သမ္မတရုံးမှ အမိန့်ကြော်ငြာစာအမှတ် ၇၅/၂၀၁၇ ဖြင့် “ရခိုင်ပြည်နယ်ဆိုင်ရာ အကြံပြုချက်များအပေါ် အကောင်အထည်ဖော်ဆောင်ရွက်ရေး ကော်မတီ” ကို လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး အပါအဝင် ၁၅ ဦးဖြင့် ဖွဲ့စည်းလိုက်ကြောင်းနှင့် ကော်မတီ၏ ကုန်ကျစရိတ်အဝဝကို နိုင်ငံတော်သမ္မတရုံး၏ ရန်ပုံငွေမှ ကျခံသုံးစွဲမည်ဖြစ်ကြောင်း၊ ကော်မတီ၏ လုပ်ငန်းတာဝန်များ ထမ်းဆောင်စဉ် လိုအပ်သော လုံခြုံရေးနှင့်အုပ်ချုပ်ရေးဆိုင်ရာ ကိစ္စရပ်များကို နိုင်ငံတော်သမ္မတရုံးနှင့် ပြည်နယ်အစိုးရအဖွဲ့တို့မှ ဖြည့်ဆည်းဆောင်ရွက်ပေးမည်ဖြစ်ကြောင်း၊ ရခိုင်ပြည်နယ်ဆိုင်ရာ အကြံပြုချက်များအပေါ် အကောင်အထည်ဖော် ဆောင်ရွက်ရေး ကော်မတီရုံး သီးခြားဖွင့်လှစ်ထားရှိမည်ဖြစ်ကာ ကော်မရှင်များ၏ အကြံပြုချက်များနှင့်စပ်လျဉ်း၍ အကောင်အထည်ဖော် ဆောင်ရွက်ရာတွင် မြေပြင်အခြေအနေပေါ် မူတည်၍ အကျိုးရှိစွာ ထိထိရောက်ရောက် ဖော်ဆောင်နိုင်ရေးအတွက် လိုအပ်သည့် အကြံဉာဏ်များရယူနိုင်ရန် အကြံပေးအဖွဲ့ကို ပြည်တွင်း ပြည်ပမှ ပညာရှင်များ၊ ဘာသာရပ်ဆိုင်ရာ ကျွမ်းကျင်သူများ၊ အတွေ့အကြုံရှိသူများနှင့် ထပ်မံဖွဲ့စည်းသွားမည်ဟုလည်း ယင်းအမိန့်ကြော်ငြာစာ၌ ပါရှိသည်။</p>
		<p>လုံခြုံရေးတပ်ဖွဲ့ဝင်များသည် နယ်မြေရှင်းလင်းရေးဆောင်ရွက်ရာ မီးတိုက်ချောင်း၊ ဝကင်းစခန်း၊ နံ့သာတောင် ချောင်း၊ ဝကင်းစခန်းနှင့် သင်္ဘောလှ ချောင်း၊ ဝကင်းစခန်းတို့အား ARSA အစွန်းရောက်အကြမ်းဖက်သမားများက မီးရှို့ဖျက်ဆီးထားသည်ကို တွေ့ရှိရကြောင်း၊ ဒါ့ပြင် တုံးချောင်း ချောင်း၊ ဝကင်းစခန်းပတ်လည်အား ရှင်းလင်းရာ ဝကင်းစခန်းနှင့် မိတာ ၁၀၀ အကွာရှိ လောင်းလှေတစ်စီးအပေါ်၌ ရီမိုင်း ၂ လုံးနှင့် မျက်နှာဖုံးစွပ်ပါ အနက်ရောင် ဝတ်စုံတစ်စုံတို့ကို သိမ်းဆည်းရမိခဲ့ကြောင်း သတင်းထုတ်ပြန်ရေးကော်မတီမှ ထုတ်ပြန်သည်။</p>
<p>၁၃။</p>	<p>၁၃. ၉. ၂၀၁၇</p>	<p>မောင်တောဒေသအတွင်း ဩဂုတ် ၂၅ ရက်နေ့မှ စက်တင်ဘာ ၁၂ ရက်နေ့အထိ လုံခြုံရေးတပ်ဖွဲ့ဝင်များနှင့် ARSA အစွန်းရောက်အကြမ်းဖက်သမားများ ထိတွေ့မှုဖြစ်ပွားခဲ့သည့် အကြိမ် ၉၃ ကြိမ် ရှိခဲ့ပြီး နေရာ ၄၅ နေရာ မီးရှို့ဖျက်ဆီးမှုခံခဲ့ရသည်။ စက်တင်ဘာ ၆ ရက် မှ စက်တင်ဘာ ၁၂ ရက်အတွင်း လုံခြုံရေးတပ်ဖွဲ့ဝင်များနှင့် ARSA အစွန်းရောက်အကြမ်းဖက်သမားများ ထိတွေ့မှုဖြစ်စဉ် လျော့နည်းလာသဖြင့် တည်ငြိမ်မှုပြန်လည်ရရှိကာ နေရပ်စွန့်ခွာ ထွက်ပြေးတိမ်းရှောင်နေသူများကို မူလနေရပ်များသို့ ပြန်လည်ပို့ဆောင်ပေးလျက်ရှိရာ မောင်တောမြို့နယ်အတွင်းရှိ ရပ်ကွက် /ကျေးရွာ ၁၅ ရွာ၊ ရသေ့တောင်မြို့နယ်အတွင်းရှိ ကျေးရွာ ၄ ရွာနှင့် ဘူးသီးတောင်မြို့နယ်အတွင်းရှိ ကျေးရွာ ၆ ရွာတို့မှ ဒေသခံတိုင်းရင်းသား စုစုပေါင်း ၄,၂၂၈ ဦးတို့ကို မူလနေရပ်များသို့ ပြန်လည်ပို့ဆောင်ပေးခဲ့ပြီးဖြစ်ကြောင်း သိရှိရသည်။</p>
		<p>ရသေ့တောင်မြို့နယ် နယ်မြေ ၁၁ စေတီပြင်မှ လုံခြုံရေးတပ်ဖွဲ့ဝင်များသည် ပေါက်ပင်ရင်းကျေးရွာသို့ ရိက္ခာနှင့်ထောက်ပံ့ပစ္စည်းများ ပို့ဆောင်ပြီးပြန်လည်ထွက်ခွာရာ အောက်နန်းရာကျေးရွာအနီး ရောက်ရှိစဉ် ကားလမ်းဘေး၌ မသင်္ကာဖွယ် ပလပ်စတစ်စအား တွေ့ရှိသဖြင့် တူးဖော်ကြည့်ရာ ကားပစ္စည်းဖြင့်ပြုလုပ်ထားသည့် အရှည် ၁၂ လက်မ၊ အချင်း ၄ လက်မ ခန့်ရှိ ဒေသန္တရလက်လုပ်မိုင်း ၂ လုံး၊ သံပိုက်ဖြင့်ပြုလုပ်ထားသည့် အရှည် ၉ လက်မ၊ အချင်း ၂ လက်မခန့်ရှိ ဒေသန္တရ လက်လုပ်မိုင်း ၄ လုံး</p>



		တွေ့ရှိသဖြင့် သက်ခွဲပြုလုပ် သိမ်းဆည်းခဲ့ကြောင်း သိရှိရသည်။
၁၄။	၁၄. ဇ. ၂၀၁၇	ဘူးသီးတောင်မြို့နယ်၊ အင်းဖောက်တောင်ကျော်လမ်းမှ လက်ဝဲဒက်ပြင်ရှည်ကျေးရွာ သို့ မသင်္ကာသူ ၁ ဦး ဝင်ရောက်လာသဖြင့် ဒေသခံတိုင်းရင်းသားများမှ ဝိုင်းဝန်းဖမ်းဆီးပြီး သတင်းပေးပို့သဖြင့် နယ်မြေ ၁၁ လက်ဝဲဒက်ပြင်ရှည် ကျေးရွာအုပ်ချုပ်ရေးမှူးရုံးတွင် အသက် ၂၀ ခန့်ရှိသူ(အမည်၊ နေရပ် စိစစ်ဆဲ)အား သွားရောက်ခေါ်ဆောင်ပြီး အကြမ်းဖက်မှုဖြစ်စဉ်တွင် ပါဝင်ခြင်းရှိ/မရှိ စစ်ဆေးလျက်ရှိကြောင်း သိရသည်။
		ရခိုင်ပြည်နယ်ဆိုင်ရာ အကြံပြုချက်များအပေါ် အကောင်အထည်ဖော် ဆောင်ရွက်ရေး ကော်မတီ၏ ပထမအကြိမ်အစည်းအဝေးကို လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၌ ပြုလုပ်ရာ ပြည်ထောင်စုဝန်ကြီး ဒေါက်တာဝင်းမြတ်အေးက "ကော်မတီအနေနဲ့ အကြံပြုချက်များအနက် လက်ရှိ မြေပြင်အခြေအနေနှင့် လိုက်လျောညီထွေဖြစ်မယ့် အချက်တွေကို ဆောင်ရွက်ရန်ဖြစ်တာကြောင့် သက်ဆိုင်တဲ့ ကော်မတီဝင် ဝန်ကြီးဌာနတွေအလိုက် ကွင်းဆင်းလေ့လာသုံးသပ်မှုများကို ရက်သတ္တ ၂ ပတ်အတွင်း အပြီးဆောင်ရွက်မှာဖြစ်ကြောင်း၊ စီမံချက်က ထွက်ပေါ်လာတဲ့ ဆောင်ရွက်ရန်ကိစ္စများကို ဦးစားပေးအဆင့် သက်မှတ်ကာ အကောင်အထည်ဖော် ဆောင်ရွက်သွားမည်" ဟု ပြောကြားခဲ့သည်။
၁၅။	၁၅. ဇ. ၂၀၁၇	အကြမ်းဖက်တိုက်ခိုက်မှုများကြောင့် မောင်တော၊ ဘူးသီးတောင်နှင့် ရသေ့တောင်မြို့နယ်များအတွင်းရှိ ဘင်္ဂါလီများနေထိုင်သည့် ကျေးရွာ ၄၇၁ ရွာအနက်မှ ၁၇၆ ရွာသည် ရွာလုံးကျွတ် တစ်ဖက်နိုင်ငံသို့ ထွက်ပြေးသွားကာ တချို့တစ်ဝက် ထွက်ပြေးသည့် ကျေးရွာ ၃၄ ရွာသည် အကြမ်းဖက်သမားများနှင့် အဆက်အသွယ်ရှိ/ပြုနေသည့် ရွာများဖြစ်ပြီး ARSA အစွန်းရောက်အကြမ်းဖက်သမားများက တိုက်ခိုက်ရန် အစီအစဉ်ရှိ၍ အမျိုးသမီးများနှင့် ကလေးများအား ကြိုတင်ထွက်ပြေးစေခြင်းများရှိကြောင်း၊ လုံးဝထွက်မပြေးသည့် ကျေးရွာ ၂၆၁ ရွာရှိကာ ၎င်းရွာများသည် အကြမ်းဖက်မှု ဖြစ်စဉ်များတွင် ပါဝင်ပတ်သက်မှုမရှိသည့် ရွာများဖြစ်ကြောင်း၊ နိုင်ငံတကာမှ စွပ်စွဲနေသည့် အခြေအနေမျိုးမရှိကြောင်းကို ထွက်မပြေးဘဲ ကျန်ရှိနေသည့် ၂၉၅ ရွာ တွင် နေထိုင်ကြသည့် ဘင်္ဂါလီများက သက်သေပြနေကြောင်း၊ ၎င်းမြို့နယ်များတွင် တိုင်းရင်းသားကျေးရွာ ၅၀၁ ရွာရှိသည့်အနက် ၂၂၉ ရွာသည် တချို့တစ်ဝက် ထွက်ပြေးပြီး ရွာလုံးကျွတ် ထွက်ပြေးကျေးရွာ ၄ ရွာရှိကာ ထွက်ပြေးတိမ်းရှောင်ခြင်း မရှိသည့် ကျေးရွာ ၂၆၈ ရွာရှိကြောင်း သတင်းထုတ်ပြန်ရေးကော်မတီ၏ ထုတ်ပြန်ချက်အရ သိရသည်။
		လုံခြုံရေးတပ်ဖွဲ့ဝင်များသည် နယ်မြေစိုးမိုးရေးဆောင်ရွက်စဉ် ဒူချီးယားတန်း(အလယ်) ရွာပျက်အနီး လယ်ကွင်းအတွင်း၌ စစ်တကောင်းမြို့ ရှားပေါ်တက်ကျေးရွာနေ ဘင်္ဂလားဒေ့ရှ်နိုင်ငံသား နှစ်ယောက်(၅) အဒူဂေါ်ဒိန်း ၃၂ နှစ်အား ဖမ်းဆီးရမိခဲ့ကြောင်း သတင်းထုတ်ပြန်ရေး ကော်မတီမှ ထုတ်ပြန်သည်။
		ရှမ်းပြည်နယ်အတွင်း မူးယစ်ဆေးပေါများလာခြင်းမှာ အဓိကရင်းမြစ်ကို မတိုက်ခိုက်နိုင်သေး၍ဖြစ်ကြောင်း၊ တပ်မတော်နှင့် RCSS တို့ တိုက်ပွဲအချို့ဖြစ်ပွားရသည်မှာ နားလည်မှုလွဲမှားမှုကြောင့်သာဖြစ်ကြောင်း၊ တိုင်းရင်းသားလက်နက်ကိုင် အချင်းချင်းဖြစ်ပွားနေသည့် တိုက်ပွဲများ၊ ပဋိပက္ခများကို ဆွေးနွေးခြင်းဖြင့်သာ ဖြေရှင်းရမည်ဖြစ်ကြောင်းဖြင့် RCSS/SSA ဥက္ကဋ္ဌ ဦးယွက်စစ်က ရန်ကုန်၊ ကန်တော်ကြီးပဲလှေစာတယ်



		<p>တွင် ပြုလုပ်သည့် မီဒီယာတွေ့ဆုံပွဲတွင် ပြောကြားသည်။ ဒုတိယတပ်မတော် ကာကွယ်ရေးဦးစီးချုပ်၊ ကာကွယ်ရေးဦးစီးချုပ်(ကြည်း)တို့နှင့် တွေ့ဆုံခဲ့စဉ် မြေပြင်တိုက်ပွဲအခြေအနေများကိုလည်း ထည့်သွင်းဆွေးနွေးခဲ့ကြကြောင်း ပြောကြားသည်။</p>
၁၆။	၁၆. ဇ. ၂၀၁၇	<p>ရခိုင်ပြည်နယ်တွင် ဘင်္ဂါလီများအပေါ် တပ်မတော်မှ ညှင်းပန်းနှိပ်စက်သည်ဟုဆိုကာ နိုင်ငံတကာမှ ဝိုင်းဝန်းဖိအားပေး ပြစ်တင်ပြောဆိုမှုများရှိနေချိန်တွင် ရုရှားအစိုးရက "ဒါဟာ မြန်မာရဲ့ ပြည်တွင်းရေးကိစ္စသာဖြစ်တာမို့ တစ်ခြားနိုင်ငံများအနေနဲ့ ကြားဝင်စွက်ဖက်ဖို့မသင့်ဘူး"ဟု စက်တင်ဘာ ၁၅ ရက်က ထုတ်ပြန်တောင်းဆိုလိုက်ကြောင်း သိရသည်။ "အချုပ်အခြာအာဏာပိုင် နိုင်ငံတစ်နိုင်ငံရဲ့ ပြည်တွင်းရေးကိစ္စတွေကို ဝင်စွက်ဖို့လုပ်တာက အခြေအနေကို ပိုဆိုးသွားစေရုံပဲ ရှိတယ်ဆိုတာ နားလည်ထားဖို့လိုပါတယ်။ မြန်မာနိုင်ငံမှာ မတူညီကြတဲ့ ကိုးကွယ်မှု ဘာသာဝင်တွေအကြား ဆွေးနွေးဖို့ ကြိုးစားမှုတွေကိုလည်း ကြိုဆိုပါတယ်"ဟု ရုရှားနိုင်ငံခြားရေးဝန်ကြီးဌာန ပြောရေးဆိုခွင့်ရှိသူ Maria Zakharova က ရုရှားသတင်းအေဂျင်စီ Sputnik ကို ပြောကြားသွားကြောင်း၊ မစ္စတာကိုဖီအာနန်ကော်မရှင်၏ အကြံပြုချက်များကို ဖော်ဆောင်ရန် အစိုးရ၏ ကြိုးပမ်းမှုများကို မော်စကိုအစိုးရအနေဖြင့် ကြိုဆိုကြောင်းလည်း ပြောကြားသွားကြောင်း သိရသည်။</p>
၁၇။	၁၇. ဇ. ၂၀၁၇	<p>၁၀ ကြိမ်မြောက် ပစိဖိတ်ကြည်းတပ်ဦးစီးချုပ်များအစည်းအဝေး 10th Pacific Armies Chiefs Conference တက်ရောက်ရန် ကိုရီးယားသမ္မတနိုင်ငံသို့ ရောက်ရှိနေသည့် ဒုတိယတပ်မတော်ကာကွယ်ရေးဦးစီးချုပ်၊ ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီးစိုးဝင်းသည် မြန်မာ့စစ်သံ(ကြည်း၊ ရေလေ)ရုံးတွင် စစ်သံရုံးမိသားစုများ၊ သင်တန်းသားအရာရှိများနှင့် တွေ့ဆုံရာ ရခိုင်ပြည်နယ်တွင် လက်ရှိဖြစ်ပွားနေသော အကြမ်းဖက်မှုဖြစ်စဉ်၏ အခြေအနေမှန်များ၊ နိုင်ငံတကာမီဒီယာများမှ ဖော်ပြနေသော Fake News များကြောင့် မြန်မာ့တပ်မတော်အပေါ် အထင်လွဲမှားနေမှု၊ တပ်မတော်မှ တည်ဆဲဥပဒေ၊ နိုင်ငံတကာစစ်ပွဲ ဥပဒေများနှင့်အညီ လုံခြုံရေးနှင့် နိုင်ငံတော်အချုပ်အခြာအာဏာ မထိပါးမယိုယွင်းစေရေး အကြမ်းဖက်ဘင်္ဂါလီအဖွဲ့နှင့် ၎င်းတို့အား ပံ့ပိုးကူညီနေသည့် နောက်ကွယ်မှ အဖွဲ့အစည်းများ၏ အန္တရာယ်မှ ကာကွယ်ထိန်းသိမ်းဆောင်ရွက်နေမှု၊ အစိုးရခွင့်ပြုချက်ဖြင့် စစ်ဆင်ရေးနယ်မြေအတွင်းရှိ တပ်မတော်သားတစ်ဦးချင်းစီက Rules of Engagement-ROE အတိုင်း ဆောင်ရွက်နေမှု၊ နိုင်ငံတကာမှ မှားယွင်းသိရှိနေသည့်သတင်းများကို ယခု သင်တန်းတက်ရောက်နေသူများအသိပညာရှင်၊ အတတ်ပညာရှင်များအပါအဝင် မြန်မာစစ်သံ(ကြည်း၊ ရေလေ)ရုံးမှ တာဝန်ရှိသူများ၊ မိသားစုများကပါ ဖြစ်စဉ်အမှန်များအား တစ်ဖက်တစ်လမ်းမှ ထိတွေ့ဆက်ဆံရသည့် နိုင်ငံတကာမှ သင်တန်းသားများ၊ အသိပညာရှင်၊ အတတ်ပညာရှင်များနှင့် အစိုးရဌာနဆိုင်ရာ တာဝန်ရှိသူများအား အထောက်အထားများနှင့်တကွ ရှင်းလင်းဆွေးနွေးကြရန် မှာကြားခဲ့ကြောင်း သိရသည်။</p>
		<p>လုံခြုံရေးတပ်ဖွဲ့ဝင်များသည် တိုးချောင်းဝကျေးရွာပတ်ဝန်းကျင်အား လှည့်ကင်းဆောင်ရွက်စဉ် မှိုဝင်ကင်းစခန်းနှင့် ဂေါ်ဒူသာရချောင်းဝကြား၌ မသင်္ကာသူ ဆာဒစ်ရော်ဖီး (စိစစ်ဆဲ)ပါ ၅ ဦးအား ဖမ်းဆီးရမိခဲ့ကြောင်း သိရသည်။ စစ်တွေမြို့ အောင်မင်္ဂလာရပ်ကွက်၌ စက်တင်ဘာ ၁၅ ရက်က နေအိမ်မီးရှို့မှုဖြစ်ပွားခဲ့သည့် အကြောင်းရင်းမှာ</p>



		<p>မောင်စိုးနိုင်(ခ)ရာဇာအာရ်ဇတ် ၁၆ နှစ်သည် အဖွားဖြစ်သူ ဒေါ်ဟာမိဒါ ၇၃ နှစ်ထံမှ ငွေကျပ် ၁၀,၀၀၀ တောင်းခံရာ မပေးသဖြင့် နေအိမ်အား မီးရှို့ခဲ့ခြင်းဖြစ်ကြောင်း စစ်ဆေးတွေ့ရှိခဲ့သည်ဟု သိရသည်။</p>
		<p>ရခိုင်ပြည်နယ်အတွင်း ARSA အစွန်းရောက်ဘင်္ဂါလီအကြမ်းဖက်သမားများ၏ အကြမ်းဖက်တိုက်ခိုက်မှု လုပ်ရပ်များကြောင့် နေရပ်စွန့်ခွာတိမ်းရှောင်နေရသည့် ဒေသခံများသည် နယ်မြေတည်ငြိမ်အေးချမ်းမှု ရှိလာသည့်အတွက် ၎င်းတို့၏မူလနေရပ်သို့ ပြန်လည်ပြောင်းရွှေ့လျက်ရှိကြရာ ဘူးသီးတောင်၊ ဆင်ဖြူတောင်ကျေးရွာသို့ ရောက်ရှိနေသည့် စိတ္တရကျေးရွာမှ ဒေသခံတိုင်းရင်းသားပြည်သူ ၆၅ ဦးနှင့် ပီရွက်ကျေးရွာမှ ဒေသခံတိုင်းရင်းသားပြည်သူ ၁၀၉ ဦးတို့ကို လုံခြုံရေးတပ်ဖွဲ့ဝင်များက အနီးကပ်လမ်းကြောင်းလုံခြုံရေး လိုက်ပါကူညီ ဆောင်ရွက်ပေးခဲ့ကြောင်း သိရှိရသည်။</p>
		<p>ARSA အကြမ်းဖက်အဖွဲ့၏ လုံခြုံရေးတပ်ဖွဲ့ဝင်များနှင့် အရပ်သားများအား အကြမ်းဖက်တိုက်ခိုက်ခဲ့သည့် ပဋိပက္ခများကြောင့် နှစ်ဖက်အသိုင်းအဝိုင်းအကြား အပြန်အလှန် ယုံကြည်မှု တည်ဆောက်ရန် များစွာအချိန်ယူရတော့မည်ဟု ပြည်နယ်ဝန်ကြီးချုပ် ဦးညီပုက ပြောလိုက်ကြောင်း သိရသည်။ "အင်မတန်ခက်ခဲတဲ့ အနေအထား ဖြစ်သွားတဲ့အတွက် တော်တော်ကို အချိန်ယူပြီးတော့ အဆင့်ဆင့်လုပ်ရမယ့် အနေအထားဖြစ်သွားတယ်။ တစ်ကယ့်ကို အစီအမံတွေချပြီးတော့ ဆောင်ရွက်ရမယ့် အနေအထားမျိုးဖြစ်သွားတယ်" ဟု ၎င်းကဆိုသည်။</p>
<p>၁၈။</p>	<p>၁၈. ၉. ၂၀၁၇</p>	<p>တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်သည် ထိုင်းဘုရင့်တပ်မတော်ကာကွယ်ရေးဦးစီးချုပ် General Surapong Suwana-adth နှင့်အဖွဲ့အား နေပြည်တော် ဇေယျာသီရိဗိမာန်ညွှန်ခန်းမဆောင်၌ တွေ့ဆုံရာ ထိုင်းဘုရင့်တပ်မတော်ကာကွယ်ရေးဦးစီးချုပ်က ထိုင်း-မြန်မာ တပ်မတော်နှစ်ရပ်ကြား ယခင်ရှိရင်းစွဲ ပူးပေါင်းဆောင်ရွက်မှုများ၊ လက်ရှိ ပိုမိုကောင်းမွန်သည့် လုပ်ဆောင်ချက်များနှင့် အပြန်အလှန်ချစ်ကြည်ရင်းနှီးမှု ပိုမိုတိုးတက်အောင် လုပ်ဆောင်သွားနိုင်မည်ဟု ယုံကြည်ကြောင်း ပြောကြားရာ တပ်မတော်ကာကွယ်ရေးဦးစီးချုပ်က မြန်မာ-ထိုင်း တပ်မတော်နှစ်ရပ်ကြား ချစ်ကြည်ရင်းနှီးမှုမှာ အားရကျေနပ်ဖွယ်ဖြစ်ကြောင်း၊ တွေ့ကြုံလာရသည့် အခက်အခဲများကို ညှိနှိုင်းပူးပေါင်းဆောင်ရွက်ပြီး ဖြေရှင်းခြင်းက အကောင်းဆုံးဖြစ်သည်ဟုလည်း ယုံကြည်ကြောင်း၊ နှစ်နိုင်ငံအတွက် ကြီးမားသည့် စိန်ခေါ်မှုမှာ မူးယစ်ဆေးဝါး ပြဿနာဖြစ်ပြီး ဦးစားပေး ပူးပေါင်းလုပ်ဆောင်ရမည် ဖြစ်ကြောင်း ဆွေးနွေးပြောကြား၍ မြန်မာနိုင်ငံအနောက်ပိုင်းရှိ ရခိုင်ဒေသဖြစ်စဉ် အခြေအနေမှန်များကို ရှင်းလင်းပြောကြားခဲ့ကြောင်း သိရသည်။</p>
		<p>ဒုတိယတပ်မတော်ကာကွယ်ရေးဦးစီးချုပ်၊ ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီးစိုးဝင်း ဦးဆောင်သော တပ်မတော်ကိုယ်စားလှယ် အဖွဲ့ဝင်များသည် ကိုရီးယားသမ္မတနိုင်ငံ ဆိုးလ်မြို့ရှိ Grand Hyatt ဟိုတယ်၌ ကျင်းပသည့် အာရှ-ပစိဖိတ် ဒေသတွင်းနိုင်ငံပေါင်း ၃၀ မှ ကြည်းတပ်ဦးစီးချုပ်များနှင့် ကိုယ်စားလှယ်အရာရှိကြီးများ တက်ရောက်ဆွေးနွေးကြသည့် ၁၀ ကြိမ်မြောက် ပစိဖိတ်ကြည်းတပ်ဦးစီးချုပ်များအစည်းအဝေး ဖွင့်ပွဲအခမ်းအနားသို့ တက်ရောက်ကြပြီး ပထမပိုင်းဆွေးနွေးမှုအဖြစ် "Land Forces Pacific: Cooperation in Civil-Military</p>



		<p>Operations During Crisis" ခေါင်းစဉ်ဖြင့် ဆွေးနွေးခဲ့ကြကြောင်း သိရသည်။ ဒုတိယဗိုလ်ချုပ်မှူးကြီးစိုးဝင်းသည် US Army Pacific Commander ဖြစ်သူ General Robert B. Brown နှင့် Grand Hyatt Hotel၊ Bilateral Meeting Room ၌ တွေ့ဆုံ ဆွေးနွေးရာ နှစ်နိုင်ငံတပ်မတော်နှစ်ရပ်ကြား ချစ်ကြည်ရေးဆိုင်ရာကိစ္စရပ်များ၊ ပူးပေါင်းဆောင်ရွက်ရေးဆိုင်ရာ ကိစ္စရပ်များနှင့် ရခိုင်ပြည်နယ်တွင် ဖြစ်ပွားနေသော အခြေအနေမှန်များနှင့် ပတ်သက်၍ အပြန်အလှန် ဆွေးနွေးခဲ့ကြကြောင်း သိရသည်။</p>
		<p>၇၂ ကြိမ်မြောက် ကုလသမဂ္ဂ အထွေထွေညီလာခံ တက်ရောက်ရန် ဒုတိယသမ္မတ ဦးဟင်နရီဗန်ထီးယုနှင့်အတူ နယူးယောက်မြို့သို့ လိုက်ပါသွားသည့် နိုင်ငံခြားရေး ဝန်ကြီးဌာန ဒုတိယဝန်ကြီးဦးကျော်တင်သည် အင်ဒိုနီးရှားနိုင်ငံအဖွဲ့ရုံးတွင် အင်ဒိုနီးရှား နိုင်ငံနှင့် နော်ဝေးနိုင်ငံအစိုးရတို့ ပူးပေါင်းကျင်းပသည့် "The Role of Enhanced South-South and Triangular Cooperation for Capacity Building in Support of Peace Building" အလုပ်သဘော နံနက်စာစားပွဲသို့ တက်ရောက်ကာ မြန်မာနိုင်ငံ ၏ ငြိမ်းချမ်းရေးလုပ်ငန်းစဉ် အတွေ့အကြုံများနှင့်စပ်လျဉ်း၍ ရှင်းလင်းပြောကြားခဲ့ပြီး၊ အစိုးရသစ်လက်ထက် ငြိမ်းချမ်းရေးလုပ်ငန်းစဉ်ကို ဦးစားပေးလုပ်ငန်းတစ်ရပ် အနေဖြင့် အလေးထားဆောင်ရွက်နေမှု၊ ၂၁ ရာစုပင်လုံညီလာခံ ၂ ကြိမ် ကျင်းပနိုင်ခဲ့ပြီး အရေးပါသည့် သဘောတူညီချက်များ ရရှိခဲ့မှုတို့ကို ရှင်းလင်းပြောကြားခဲ့ကြောင်း သိရှိရသည်။</p>
<p>၁၉။</p>	<p>၁၉. ၉. ၂၀၁၇</p>	<p>နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် နိုင်ငံတော်အစိုးရမှ ဆောင်ရွက်လျက်ရှိသည့် အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဆိုင်ရာ ကြိုးပမ်းအားထုတ်မှုများနှင့် စပ်လျဉ်း၍ သံတမန်များအား အသိပေးပြောကြားသည့် အခမ်းအနားကို နေပြည်တော်ရှိ MICC 2 ခန်းမတွင် ကျင်းပခဲ့ပြီး ယင်းအခမ်းအနား တွင် နိုင်ငံတော်အတိုင်ပင်ခံပုဂ္ဂိုလ်က ပြည်သူလူထုမှ အပ်နှင်းထားသည့် ဒီမိုကရေစီ အသွင်ကူးပြောင်းရေး၊ ငြိမ်းချမ်းရေးနဲ့ တည်ငြိမ်ရေး၊ ဖွံ့ဖြိုးတိုးတက်ရေးစသည့် တာဝန် ၃ ရပ်ကို ကျေပွန်စေရန် ကြိုးပမ်းဆောင်ရွက်နေမှု၊ ရခိုင်ဒေသတွင် ဖြစ်ပွားခဲ့သည့် ကိစ္စရပ်များနှင့် လတ်တလောဖြစ်ပွားခဲ့သည့် အကြမ်းဖက်တိုက်ခိုက်မှုများ၊ မီဒီယာ အချို့၏ သတင်းမှားများကြောင့် ကမ္ဘာ့နိုင်ငံများကြား အထင်အမြင် လွဲမှားနေမှုများနှင့် ပတ်သက်ပြီး သံတမန်များအနေဖြင့် ယင်းဒေသများသို့ကိုယ်တိုင် သွားရောက်၍ လေ့လာကြည့်ရန် တိုက်တွန်းပြောကြားခဲ့ပြီး ရခိုင်ဒေသဖွံ့ဖြိုးတိုးတက်ရေး ဆက်လက်အကောင်အထည်ဖော် ဆောင်ရွက်သွားမည့် ကိစ္စရပ်များ၊ မြန်မာနိုင်ငံမှ ထွက်ပြေးသွား သည်ဆိုသော ဒုက္ခသည်များအား ပြန်လာလိုပါက ၁၉၉၃ ခုနှစ် သဘောတူညီချက် များနှင့် လက်ခံဆောင်ရွက်သွားမည်ဖြစ်ကြောင်း၊ လက်ရှိအစိုးရ၏ နိုင်ငံဖွံ့ဖြိုးတိုးတက် မှု ဆောင်ရွက်ချက်များ၊ ငြိမ်းချမ်းရေးရရှိအောင် ကြိုးပမ်းဆောင်ရွက်နေမှုများ၊ အစိုးရ အနေဖြင့် အောင်မြင်အောင် ဆောင်ရွက်နိုင်ခဲ့သည့် ကဏ္ဍရပ်များစသည်ဖြင့် ရှင်းလင်း ပြောကြားခဲ့ကြောင်း သိရှိရသည်။</p>
		<p>တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်သည် စစ်တွေမြို့သို့ ရောက်ရှိပြီး အကြမ်းဖက်တိုက်ခိုက်မှု ဖြစ်ပွားခဲ့သည့် အခြေအနေများ၊ လက်ရှိ နယ်မြေ လုံခြုံရေးနှင့် တည်ငြိမ်အေးချမ်းရေး ဆောင်ရွက်နေမှု၊ ဒေသခံတိုင်းရင်းသားများ</p>



		<p>၎င်းတို့နေရပ်ဒေသသို့ ပြန်လည်ဝင်ရောက်နေထိုင်မှု၊ ကျန်းမာရေး စောင့်ရှောက်ပေး နေမှု၊ နယ်စပ်ခြံစည်းရိုးကာရံနေမှု အခြေအနေများကို ရှင်းလင်းတင်ပြကြရာ ဗိုလ်ချုပ်မှူးကြီးမင်းအောင်လှိုင်က သတင်းလက်ဦးမှရရှိရေးနှင့် လုံခြုံရေးကိစ္စရပ်များ ထပ်မံ အမှားအယွင်း မခံနိုင်သောကြောင့် တာဝန်ရှိသူအဆင့်ဆင့်မှ အနီးကပ် ကြပ်မတ်ဆောင်ရွက်ရေး၊ နယ်စပ်ခြံစည်းရိုးများ ခိုင်ခံ့လုံခြုံမှုရှိရေး၊ ရေရှည်တည်တံ့ ခိုင်မြဲရေးအတွက် ပြုပြင်မွမ်းမံခြင်း၊ အသစ်တည်ဆောက်ခြင်း၊ လုံခြုံရေး စောင့်ကြပ် ခြင်းများ စနစ်တကျလုပ်ဆောင်ရေး၊ ဒေသတွင်း လုံခြုံရေးဆောင်ရွက်ရာတွင် လုံ လောက်သောအင်အားဖြင့် ဆောင်ရွက်ရန်နှင့် ဥပဒေ စည်းမျဉ်းစည်းကမ်းများနှင့်အညီ လိုက်နာလုပ်ဆောင်ရန်၊ NVC ကတ်များထုတ်ပေး၍ နိုင်ငံသားစိစစ်မှု လုပ်ငန်းစဉ်များ ကို ဆက်လက်လုပ်ဆောင်သွားရမည်စသည်ဖြင့် မှာကြားခဲ့ကြောင်း သိရှိရသည်။</p>
		<p>ကိုရီးယားသမ္မတနိုင်ငံသို့ ရောက်ရှိနေသော ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီးစိုးဝင်းသည် ဆိုးလ်မြို့၊ Grand Hyatt Hotel တွင် ကျင်းပသည့် "Integration of Soft Power in Civil-Military Partnerships During Crisis" ခေါင်းစဉ်ဖြင့် ဆွေးနွေးမှုသို့ ပါဝင်တက်ရောက်ခဲ့ပြီး တောင်/မြောက်ကိုရီးယား နှစ်နိုင်ငံနယ်စပ် Punmonjun ကျေးရွာရှိ Joint Security Area-JSA သို့ လုံခြုံရေးဆိုင်ရာလေ့လာရေးခရီးစဉ်အား သွားရောက်လေ့လာခဲ့သည်။</p>
		<p>ဒုတိယတပ်မတော်ကာကွယ်ရေးဦးစီးချုပ်၊ ကာကွယ်ရေးဦးစီးချုပ်(ကြည်း) ဒုတိယ ဗိုလ်ချုပ်မှူးကြီးစိုးဝင်းသည် ဩစတြေးလျတပ်မတော်ကြည်းတပ်ဦးစီးချုပ် Lieutenant General Angus Campbell နှင့် ဆိုးလ်မြို့၊ Grand Hyatt Hotel၊ Bilateral Meeting Room တွင် တွေ့ဆုံဆွေးနွေးရာ ဒုတိယဗိုလ်ချုပ်မှူးကြီးစိုးဝင်းက ရခိုင်ပြည်နယ်၏ နောက်ခံသမိုင်းကြောင်း၊ တိုင်းရင်းသားလူမျိုး ၁၃၅ မျိုးတွင် မပါဝင်သော လူမျိုးစု တစ်စုကို ဖြစ်ပေါ်ရန်ကြိုးပမ်းလာမှု၊ ၂၀၁၂ မှ ယနေ့အချိန်ထိ ဖြစ်ပွားနေသည့် ဖြစ်ရပ် မှန်များ၊ ကမ္ဘာ့မီဒီယာများတွင် မဖော်ပြသည့် သတင်းအချက်အလက်များအား မြေပုံ၊ ဓာတ်ပုံ အထောက်အထားများဖြင့် ရှင်းလင်းပြောကြားရာ ဩစတြေးလျ တပ်မတော် ကြည်းတပ်ဦးစီးချုပ်က ဖြစ်ရပ်မှန်များကို သိရှိရသည့်အတွက် ကျေးဇူးတင်ကြောင်း၊ နိုင်ငံတကာမျက်နှာစာတွင် တစ်ဖက်သတ်သတင်းများ လွှမ်းမိုးနေမှုအား ချေဖျက်နိုင် ရန် ကမ္ဘာ့မီဒီယာများ၊ သီးခြားလွတ်လပ်သော အဖွဲ့အစည်းများအား ယင်းဒေသသို့ သွားရောက်ခွင့်ပြုရန် အကြံပြုပေးမြန်းလိုကြောင်း ပြောကြားရာ ဒုတိယတပ်မတော် ကာကွယ်ရေးဦးစီးချုပ်က မစ္စတာကိုဖီအာနန်၏ အကြံပေးကော်မရှင်အား ကန့်သတ် ချက်မရှိ လွတ်လပ်စွာတွေ့ဆုံဆွေးနွေး မေးမြန်းစေခဲ့ကြောင်း၊ ပြည်တွင်းပြည်ပသတင်း မီဒီယာများအား ရခိုင်ပြည်နယ်အတွင်း လုံခြုံရေးစိတ်ချရသည့် နေရာအလိုက် သွား ရောက်ခွင့် ပြုထားကြောင်းဖြင့် ပြန်လည်ရှင်းလင်း ပြောကြားခဲ့ကြောင်း သိရှိရသည်။ ဒုတိယဗိုလ်ချုပ်မှူးကြီးစိုးဝင်းသည် ကိုရီးယားတပ်မတော် ကြည်းတပ်ဦးစီးချုပ် General Kim Yong-woo နှင့်လည်း တွေ့ဆုံဆွေးနွေးခဲ့သည်။</p>
		<p>"Focusing on People-Striving for Peace and a Decent Life for All on a Sustainable Planet" ဆောင်ပုဒ်နှင့် နယူးယောက်မြို့၌ကျင်းပသည့် ၇၂ ကြိမ်မြောက် ကုလသမဂ္ဂ အထွေထွေညီလာခံ အထွေထွေမူဝါဒရေးရာဆွေးနွေးပွဲ ဖွင့်ပွဲအခမ်းအနား</p>



		<p>သို့ ဒုတိယသမ္မတဦးဟင်နရီဗန်ထီးယူ ဦးဆောင်သည့် မြန်မာကိုယ်စားလှယ်အဖွဲ့ တက်ရောက်ခဲ့သည်။ ဦးစွာ ကုလသမဂ္ဂအတွင်းရေးမှူးချုပ် Mr. Antonio Guterres က ကုလသမဂ္ဂအဖွဲ့ကြီး၏ လုပ်ငန်းဆောင်ရွက်ချက်ဆိုင်ရာနှစ်စဉ်အစီရင်ခံစာကို ရှင်းလင်း ပြောကြားပြီး ဘရာဇီးနိုင်ငံသမ္မတ၊ အမေရိကန်နိုင်ငံသမ္မတ အပါအဝင် နိုင်ငံပေါင်း ၃၇ နိုင်ငံမှ နိုင်ငံ့ခေါင်းဆောင်များ၊ အစိုးရအဖွဲ့အကြီးအကဲများမှ မိန့်ခွန်းများပြောကြားခဲ့ ကြောင်း သိရှိရသည်။</p>
		<p>စက်တင်ဘာလ ၁၆ ရက်နေ့ ည ၉ နာရီခွဲအချိန်က စစ်တွေသို့ ကယ်ဆယ်ရေးပစ္စည်း များ တင်ဆောင်လာသည့် မြန်မာနိုင်ငံကြက်ခြေနီအသင်းမှ ယာဉ်တစ်စီးကို သက်ဆိုင် ရာနှင့်ဒေသခံများက မသင်္ကာမှုဖြင့် တားဆီးမှုနှင့်ပတ်သက်ပြီး မိုးကုတ်ဘုန်းတော်ကြီး ကျောင်းတွင် ရှင်းလင်းပွဲပြုလုပ်ရာ ကြက်ခြေနီအသင်း ဘေးဒုက္ခစီမံခန့်ခွဲရေးဌာနမှ ညွှန်ကြားရေးမှူး ဒေါ်စန်းစန်းမော်က “ကားပျက်သည့်အတွက် ည ၆ နာရီကျော်မှ ရောက်ရှိခဲ့ကြောင်း၊ ကျွန်မတို့သို့လှောင်တဲ့ ထုံးစံအရ ရုံးကားတွေသည် တာဝန်ချိန်မှာ ၆ နာရီဆိုရုံးက မထွက်ရတော့ဘူး။ ပစ္စည်းအတင်အချမလုပ်ရတဲ့ စည်းကမ်းချက်တွေ ရှိတဲ့အတွက်ကြောင့် ပစ္စည်းပေးမတင်တော့ဘူး။ ကားသမားက ကျွန်မတို့ပို့ဒေါင်မှာ အိပ်ခွင့်တောင်းတယ်။ ကျွန်မတို့ပေးမသိပ်လိုက်ဘူး။ ယာဉ်မောင်းနဲ့ ဂိတ်တာဝန်ခံတို့ ကြား ကွာဟချက်တွေကြောင့် ဖြစ်သွားတာပါ။ ကျွန်မတို့မှာ တာဝန်ရှိပါတယ်” ဟု ဒေါ်စန်းစန်းမော်ကပြောသည်။ ဒေသခံများက ဘင်္ဂါလီများထံ ပစ္စည်းများပို့ဆောင်ရန် သွားသည်ဟုယူဆ၍ တားဆီးကာ ကားနှင့်ပစ္စည်းများကို မင်းဂံရပ်ကွက်ရှိ မိုးကုတ် ကျောင်းတွင် ထိန်းသိမ်းထားလိုက်ခြင်းဖြစ်ကြောင်း သိရသည်။</p>
		<p>၂၀၁၇ ခုနှစ် အပြည်ပြည်ဆိုင်ရာ စာချုပ်စာတမ်းများ ချုပ်ဆိုပွဲအခမ်းအနား 2017 Treaty Event တွင် မြန်မာနိုင်ငံမှ ကျိုတိုနောက်ဆက်တွဲစာချုပ်၏ ဒုတိယမြောက် ကတိကဝတ်ကာလဖြစ်သည့် ဒိုဟာပြင်ဆင်ချက် Doha Amendment ၌ အဖွဲ့ဝင် နိုင်ငံအဖြစ်လက်ခံကြောင်း အကြောင်းကြားစာ Instrument of Acceptance နှင့် ကမ္ဘာ့ရာသီဥတုပြောင်းလဲမှုဆိုင်ရာ အပြည်ပြည်ဆိုင်ရာ ပါရီသဘောတူညီချက် Paris Agreement သို့ အတည်ပြုပါဝင်ကြောင်း အကြောင်းကြားစာ Instrument of Ratification တို့ကို နိုင်ငံခြားရေးဝန်ကြီးဌာန ဒုတိယဝန်ကြီး ဦးကျော်တင်က ကုလ သမဂ္ဂဌာနချုပ်၊ အပြည်ပြည်ဆိုင်ရာ စာချုပ်စာတမ်းများဌာနခွဲ၏ အကြီးအကဲ Mr. Santiago Villalpando ထံသို့ နယူးယောက်မြို့ရှိ ကုလသမဂ္ဂဌာနချုပ်၌ ပေးအပ်ခဲ့ ကြောင်း သိရှိရသည်။</p>
၂၀။	၂၀. ၉. ၂၀၁၇	<p>(၇၂)ကြိမ်မြောက် ကုလသမဂ္ဂအထွေထွေညီလာခံ အထွေထွေမူဝါဒရေးရာဆွေးနွေးပွဲ ဒုတိယနေ့တွင် ဒုတိယသမ္မတ ဦးဟင်နရီဗန်ထီးယူ တက်ရောက်၍ မိန့်ခွန်းပြောကြား ရာ မြန်မာနိုင်ငံအနေဖြင့် “ရေရှည်တည်တံ့ခိုင်မြဲသည့် ကမ္ဘာကြီးပေါ်ရှိ လူသားများ အားလုံးအတွက် ငြိမ်းချမ်းမှုနှင့် သင့်လျော်သည့် လူနေမှုဘဝရရှိရေး ပြည်သူများကို အလေးပေး” ဆိုသည့် ယခုနှစ်ညီလာခံဆောင်ပုဒ်ကို ကြိုဆိုပါကြောင်း၊ ရခိုင်ပြည်နယ် တွင် မကြာသေးမီက အကြမ်းဖက်သမားများ၏ တိုက်ခိုက်မှုများကြောင့် ပြည်သူများ နေရပ်ပြောင်းရွှေ့တိမ်းရှောင်ခဲ့ရမှုများနှင့် ဒုက္ခခံစားခဲ့ကြရမှုများအတွက် နိုင်ငံတကာ အသိုက်အဝန်းနည်းတူ မြန်မာအစိုးရအနေဖြင့်လည်း စိုးရိမ်ပူပန်မှုများ မျှဝေခံစားရပါ</p>



	<p>ကြောင်း၊ တိုင်းပြည်တည်ငြိမ်ရေးနှင့် သဟဇာတမျှတမှုရှိရေးတို့အပေါ် ထိခိုက်စေမည့် လုပ်ရပ်မှန်သမျှကို တင်းကြပ်သည့် ဥပဒေစံနှုန်းများနှင့်အညီ ကိုင်တွယ်ဆောင်ရွက် သွားမှာဖြစ်ကြောင်း၊ မြန်မာနိုင်ငံအနေဖြင့် ကုလသမဂ္ဂအဖွဲ့ကြီး၏ ပဋိညာဉ်စာတမ်းပါ ရည်ရွယ်ချက်နှင့် အခြေခံမူများအပေါ် သက်ဝင်ယုံကြည်မှုရှိပါကြောင်း၊ ငြိမ်းချမ်းပြီး သဟဇာတရှိသည့် ကမ္ဘာကြီး ပေါ်ထွန်းလာစေရေးအတွက် မြန်မာနိုင်ငံအနေဖြင့် ခိုင်မာစွာ ကတိကဝတ်ပြုပါကြောင်း စသည်ဖြင့် ပြောကြားခဲ့သည်။</p>
	<p>မိမိတို့နိုင်ငံအတွက် အရေးကြီးသော နယ်မြေဒေသများဖြစ်၍ တပ်မတော်အစိုးရ ကာလကပင် တပ်ဌာနချုပ်များတည်၍ နေရာချထားခဲ့ကြောင်း၊ တပ်ဌာနချုပ်များသာ မရှိပါက ဤနယ်မြေ၏အခြေအနေမှာ ပိုမိုဆိုးဝါးသွားနိုင်ကြောင်း၊ ဘူးသီးတောင်၊ မောင်တောဒေသအတွင်း လူနည်းစုဖြစ်သည့် မြို့၊ ခမီ၊ သက်၊ ဒိုင်းနက်စသည့် ဒေသခံ တိုင်းရင်းသားများ၏ လုံခြုံရေးအတွက် ပိုင်းဝန်းကာကွယ် စောင့်ရှောက်ကြရမည်ဖြစ် ကြောင်း၊ နယ်မြေတည်ငြိမ် အေးချမ်းရေးနှင့် နယ်မြေစိုးမိုးရေး တာဝန်များကိုလည်း သာမန်မျှသဘောမထားဘဲ လူဝင်မှုကြီးကြပ်ရေးအမြင် ပေါင်းစပ်၍ အလေးထားလုပ် ဆောင်ကြရမည်ဖြစ်ကြောင်း၊ အကြောင်းအမျိုးမျိုးဖြင့် ပြည်တွင်းသို့ခိုးဝင်ရန် ကြိုးပမ်း လာသည့် ဘင်္ဂါလီများကို ဖမ်းဆီးရမိသည့်ဖြစ်စဉ်များကို စစ်ဆေးရာတွင် တာဝန်ရှိသူ အချို့ ပါဝင်နေသည်ကို တွေ့ရှိရကြောင်း၊ ၁၉၈၂ ခုနှစ် နိုင်ငံသားဖြစ်မှု ဥပဒေသည် ရခိုင်ပြည်နယ်အရေး ကိစ္စအတွက်သာမဟုတ်ဘဲ တစ်နိုင်ငံလုံး အတိုင်းအတာဖြင့် ရေး ဆွဲထားခြင်းဖြစ်ကြောင်း၊ မြေမြို့ရွာလူမျိုးမပျောက် လူမြို့ပါကလူမျိုး ပျောက်နိုင်သော ကြောင့် အားလုံးက နိုင်ငံအပေါ်သစ္စာရှိစွာ လုပ်ဆောင်ကြရန်လိုကြောင်း၊ ယခုအကြမ်း ဖက်တိုက်ခိုက်မှု ဖြစ်စဉ်တွင် တပ်ဌာနချုပ်များကို ရဲရဲပုံပုံ ခုခံကာကွယ်ခဲ့မှုနှင့် တည်ငြိမ် အေးချမ်းရေးအတွက် စွမ်းစွမ်းတမံ ဆောင်ရွက်မှုများအပေါ် ချီးကျူးဂုဏ်ပြုကြောင်း ဖြင့် တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်က တောင်ဘ ဇာကျေးရွာ နယ်မြေခံတပ်ရင်းမှ အရာရှိစစ်သည် မိသားစုများအား တွေ့ဆုံစဉ် ထည့်သွင်းပြောကြားခဲ့သည်။</p>
	<p>ဒုတိယတပ်မတော်ကာကွယ်ရေးဦးစီးချုပ်၊ ကာကွယ်ရေးဦးစီးချုပ်(ကြည်း) ဒုတိယ ဗိုလ်ချုပ်မှူးကြီးစိုးဝင်းသည် ၁၀ ကြိမ်မြောက် အာရှပစိဖိတ် ကြည်းတပ်ဦးစီးချုပ်များ အစည်းအဝေးတက်ရောက်စဉ် ဂျပန်ကြည်းတပ်ဦးစီးချုပ် Gen. Koji Yamazaki နှင့် သီးခြားတွေ့ဆုံ၍လည်းကောင်း၊ ဟန်မြစ်တွင်းသွားသင်္ဘောပေါ်တွင် ကျင်းပသည့် ညစာစားပွဲအတွင်း အမေရိကန်ကြည်းတပ်ဦးစီးချုပ် Gen. Mark A. Milley၊ ကနေဒါ ကြည်းတပ်ဦးစီးချုပ် Lt. Gen. Paul Wynnyki၊ မွန်ဂိုလီးယားကြည်းတပ်ဦးစီးချုပ် Maj. Gen. Amglanbaatar Bujinov အပါအဝင် ဘင်္ဂလားဒေ့ရှ်ကြည်းတပ် အမှတ် ၉ တပ်မ မှူး Maj. Gen. Sajjadul Haque တို့ကို သီးသန့်တွေ့ဆုံ၍လည်းကောင်း၊ ရခိုင်ပြည် နယ်သမိုင်းကြောင်း၊ ၁၈၂၄ ခုနှစ် ပထမမြန်မာ-အင်္ဂလိပ် စစ်ပွဲနောက်ပိုင်းနှင့် ၁၈၆၉ ခုနှစ် စူးအက်တူးမြောင်း ဖွင့်လှစ်ပြီးနောက်ပိုင်း ဘင်္ဂလားနယ် (ဘင်္ဂလားဒေ့ရှ် နိုင်ငံ)မှ လုပ်သားများအဖြစ် ခေါ်ယူခဲ့မှုအခြေအနေ၊ ဒုတိယကမ္ဘာစစ်အတွင်း ရခိုင်ပြည်နယ် အတွင်း အင်္ဂလိပ်နှင့်ဂျပန်တပ်များ တိုက်ပွဲဖြစ်ပြီးနောက်ပိုင်း ဘင်္ဂါလီများက ရရှိခဲ့သည့် လက်နက်၊ခဲယမ်းများ အသုံးချ၍ မူဂျာဟစ်သူပုန် ပေါ်ပေါက်ပြီး ၁၉၄၂ ခုနှစ်၊ အလယ်</p>



	<p>သံကျော်အရေးအခင်းတွင် ရခိုင်တိုင်းရင်းသား ၃၀,၀၀၀ ခန့် ရက်ရက်စက်စက် အသတ်ခံရမှု၊ နေအိမ်အမြောက်အမြား မီးရှို့ဖျက်ဆီးခံရပြီး ဘင်္ဂါလီများ နေရာလှုပ်ရှား ရောက်လာမှုစသည်ဖြင့် သမိုင်းအထောက်အထားများဖြင့်လည်းကောင်း၊ လက်ရှိဖြစ် စဉ်များအား ဓာတ်ပုံ၊ စာရင်းဇယား၊ မြေပုံစသည့် အထောက်အထားများဖြင့် ရှင်းလင်း ပြောကြားပြီး ဖြစ်ရပ်မှန် မှတ်တမ်းဓာတ်ပုံများပါဝင်သည့် Memory Stick အား ပေး အပ်ခဲ့ကြောင်း သိရှိရသည်။</p>
	<p>ဗြိတိန်နိုင်ငံတွင် သင်တန်းတက်ရောက်နေသည့် တပ်မတော်သင်တန်းသားအရာရှိများ အား ပြန်လည်စေလွှတ်ခြင်းအပေါ် တပ်မတော်အနေဖြင့် အိမ်နီးချင်းနိုင်ငံများ၊ ဒေသ တွင်းနိုင်ငံများသာမက နိုင်ငံတကာတပ်မတော်များနှင့်ပါ ချစ်ကြည်ရင်းနှီးစွာ ပူးပေါင်း ဆောင်ရွက်ရေးအတွက် တစိုက်မတ်မတ် ကြိုးပမ်းလုပ်ဆောင်လျက်ရှိကြောင်း၊ မြန်မာ-ဗြိတိန် နှစ်နိုင်ငံတပ်မတော်နှစ်ရပ်အကြား ဆက်ဆံရေးနှင့် ပူးပေါင်းဆောင်ရွက်မှု မြှင့်တင်ရေး လုပ်ဆောင်ခဲ့ရာ မြန်မာ့တပ်မတော်မှ သင်တန်းသားအရာရှိ ၅ ဦး ဗြိတိန်နိုင်ငံတွင် သင်တန်းများ တက်ရောက်လျက်ရှိကြောင်း၊ ရခိုင်ပြည်နယ် ဖြစ်စဉ် များနှင့်ပတ်သက်၍ ဗြိတိန်ပါလီမန်အမတ်များက သင်တန်းတက်ရောက်နေသော မြန်မာ့တပ်မတော် သင်တန်းသားများအား သင်တန်းဆိုင်ခံပေးရန် တောင်းဆိုမှုအရ ယင်းသင်တန်းသား အရာရှိများအား မြန်မာနိုင်ငံသို့ ပြန်လည်စေလွှတ်ခဲ့ကြောင်း၊ တပ်မတော်အနေဖြင့် ယင်းသင်တန်းသားများအား မြန်မာနိုင်ငံသို့ အမြန်ပြန်လည်ခေါ် ယူသွားမည်ဖြစ်ပြီး ယခင်က ကမ်းလှမ်းသဘောတူညီထားသည့် သင်တန်းသားများ အပါအဝင် ဗြိတိန်နိုင်ငံသို့ သင်တန်းသားများ ထပ်မံစေလွှတ်မည်မဟုတ်ကြောင်းဖြင့် တပ်မတော်မှ သဘောထားထုတ်ပြန်သည်။</p>
	<p>ရန်ကုန်-စစ်တွေကားလမ်း မင်းပြားမြို့နယ် ဆပ်ကျာကျေးရွာအုပ်စု တန်းဆိပ်ကျေးရွာ နှင့် ဆပ်ကျာကျေးရွာအကြား ဝင်းဇားကျေးရွာဘက်သို့သွားသည့်လမ်းဆုံ မိုင်တိုင်အ မှတ် ၉၆/၄ နှင့် ၉၆/၅ အကြား ကားလမ်းပေါ်တွင် ပေါက်ကွဲမှု ၃ ကြိမ် ဖြစ်ပွားခဲ့ ကြောင်း သိရသည်။ အမ်းမြို့နယ် ဂယ်လောင်းကျေးရွာနေ ယာဉ်မောင်း ညီညီဝင်း မောင်းနှင်လာသော ကယ်ဆယ်ရေးပစ္စည်း တင်ဆောင်လာသည့် FUSO ခြောက်ဘီး ယာဉ်နှင့် စစ်တွေမှ ရန်ကုန်သို့ မောင်းနှင်လာသည့် ကစ္စပန်ဒီခရီးသည်တင်ယာဉ်တို့ မှာ ယာဉ်တစ်စီးနှင့်တစ်စီး တိမ်းရှောင်သည့်နေရာ၌ ပေါက်ကွဲမှု ၃ ကြိမ် ဖြစ်ပွားခဲ့သ ဖြင့် ကစ္စပန်ဒီခရီးသည်တင် မော်တော်ယာဉ်မှာ ဝဲဘက်မှန် ၄ ချပ်ကွဲသွားပြီး သက် ဆိုင်ရာမှ မိုင်းရှာဖွေရှင်းလင်းလျက်ရှိကြောင်း သိရှိရသည်။</p>
	<p>စစ်တွေမြို့ ဆတ်ရိုးကျကယ်ဆယ်ရေးအကွက်-၁ ဘူးသီးတောင်လှေဆိပ်ရှိ စက်လှေ ပေါ်သို့ မောင်တောဒေသ နေရပ်စွန့်ခွာသူများအား ကူညီထောက်ပံ့ရန် အပြည်ပြည် ဆိုင်ရာကြက်ခြေနီကော်မတီ ICRC အဖွဲ့၏ ထောက်ပံ့ရေးပစ္စည်းများ တင်ဆောင်စဉ် လူ ၂ ဦး(စိစစ်ဆဲ) ရောက်ရှိလာပြီး ကြည့်ရှုကြကြောင်း၊ ညနေပိုင်းတွင် လူ ၅၀ ခန့် ရောက်ရှိလာပြီး ပစ္စည်းများကိုပြန်ချရန်နှင့် လှေမထွက်ရန် ဟန့်တားခဲ့သဖြင့် ခရိုင်ရဲ တပ်ဖွဲ့မှူးနှင့် တပ်ဖွဲ့ဝင်များ၊ စည်းကမ်းထိန်းသိမ်းရေး သံဃာတော်များရောက်ရှိလာပြီး ညှိနှိုင်းခဲ့ကြောင်း၊ ည ၈ နာရီခန့်တွင် လာရောက်ကြည့်ရှုသူ အင်အား ၃၀၀ ခန့် စုစည်း မိပြီး ခဲများ၊ မီးရှို့ထားသည့် ဓာတ်ဆီပုလင်းများဖြင့် ပစ်ပေါက်ခဲ့သဖြင့် ရဲတပ်ဖွဲ့ဝင် အင်</p>



		<p>အား ၂၀၀ ခန့်ဖြင့် လူအုပ်အား ခိုင်းများဖြင့်တွန်းထုတ်ခြင်း၊ သံဃာတော်များက လူအုပ်စုအား ဖျက်ဖြေခြင်း၊ မီးသတ်ယာဉ်များဖြင့် ရှင်းလင်းခြင်းများ ဆောင်ရွက်ခဲ့သော်လည်း လူအုပ်စုထဲမှ ထပ်မံ၍ ဂျင်ကလီဖြင့် ပစ်ခတ်ခြင်းများ ပြုလုပ်လာခဲ့ရာ ရဲတပ်ဖွဲ့ဝင်များက ၁၂ ဗိုလ်နာ ၂၀ လက်ဖြင့် ပစ်ဖောက်ခဲ့ကြောင်း၊ ဒေသစစ်ဆင်ရေး ကွပ်ကဲရေးမှူးနှင့် တပ်မတော်သားများ အရန်အဖြစ် ထပ်မံရောက်ရှိ အင်အားဖြည့်တင်း လူစုခွဲခဲ့ရာ ည ၁၁ နာရီတွင် လူစုကွဲသွားခဲ့ကြောင်း သိရှိရသည်။</p>
		<p>NCA စာချုပ်ပါ အချက်အလက်များအပေါ် အစိုးရနှင့် အဓိပ္ပာယ်ဖွင့်ဆိုမှု မတူညီမှုအချို့ ရှိနေသေးသောကြောင့် JMC ၏ အကောင်အထည်ဖော်မှုတွင် အခက်အခဲများရှိနေသေးသည်ဟု JMC-U ဒုတိယဥက္ကဋ္ဌ-၁ ဗိုလ်ချုပ်စောအိုင်းဇော်ဖိုးက ပြည်ထောင်စုအဆင့် ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီ JMC-U ၏ ၁၂ ကြိမ်မြောက်အစည်းအဝေး အဖွင့်မိန့်ခွန်းတွင် ပြောကြားသည်။ နှစ်ပေါင်း ၆၀ ကျော် လက်နက်ကိုင်ပဋိပက္ခများ ဖြတ်သန်းမှု အတွေ့အကြုံကြောင့်လည်း နှစ်ဖက်ကြား သံသယစိတ်များ ရှိနေသေးကြောင်း၊ သံသယစိတ်များကြောင့် နှစ်ဘက်ကြား ယုံကြည်မှုနိမ့်ကျခြင်းမျိုး ရှိသည်ဟုလည်း ၎င်းကပြောသည်။ NCA လက်မှတ်ထိုးထားသည့်အဖွဲ့များကြား ပဋိပက္ခအများဆုံး ဖြစ်နိုင်သည့်နေရာများတွင် ဒေသန္တရ JMC များ ဖွဲ့သွားမည်ဟုလည်း သိရသည်။</p>
		<p>မူဆယ်မြို့နယ် တီးမားကျေးရွာနေ လဆန်နှင့် ဦးဘရန်ရှောင်တို့သည် မိုင်းလီကျေးရွာ တစ်ဝိုက်သို့ နွားရှာရန်သွားရောက်စဉ် မန်ပိန်းဟိုကျေးရွာပျက်၏မြောက်ဘက် မိတာ ၂၀၀ ခန့်အကွာရှိ တောစပ်သို့အရောက်၌ အကြမ်းဖက်သောင်းကျန်းသူများ ထောင်ထားသည့် မိုင်းနှစ်လုံးအား နင်းမိပေါက်ကွဲ၍ နှစ်ဦးလုံးတွင် မိုင်းစထိမှန်ဒဏ်ရာများရရှိခဲ့၍ မူဆယ်ဆေးရုံကြီးသို့ ပို့ဆောင်ဆေးကုသမှုခံယူလျက်ရှိကြောင်း သိရှိရသည်။</p>
<p>၂၁။</p>	<p>၂၁. ဇ. ၂၀၁၇</p>	<p>တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်သည် အစွန်းရောက်ဘင်္ဂါလီအကြမ်းဖက်သမားများ၏ အကြမ်းဖက်တိုက်ခိုက်မှုများကြောင့် မောင်တောမြို့အောင်မြေစောမိ သာသနာ့ရိပ်သာတွင် နေရပ်စွန့်ခွာ ပြောင်းရွှေ့နေထိုင်လျက်ရှိသည့် ဒေသခံတိုင်းရင်းသားပြည်သူများအား တွေ့ဆုံအားပေးစကားပြောကြားရာတွင် လုံခြုံရေးတာဝန်ယူဆောင်ရွက်ရသည့် အဖွဲ့အစည်းများအနေဖြင့် လုံလောက်သည့် အကာအကွယ် မပေးနိုင်မှုများအတွက် များစွာစိတ်မကောင်းဖြစ်ကြောင်း၊ လုံခြုံရေးဆောင်ရွက်ရာတွင် ပြည်သူများ၏ ပူးပေါင်းပါဝင် အားပေးကူညီမှုမှာလည်း အရေးကြီးကြောင်း၊ ဒေသခံများအနေဖြင့် အချင်းချင်းစည်းလုံးညီညွတ်စွာ နေထိုင်ကြပြီး အုပ်ချုပ်ရေး၊ လုံခြုံရေးအဖွဲ့အစည်းများနှင့် တစ်သွေးတည်း၊ တစ်သားတည်း ပူးပေါင်းလုပ်ဆောင်ခြင်းဖြင့် ကာကွယ်ရေးစွမ်းပကား တိုးပွားစေနိုင်မည်ဖြစ်ကြောင်း စသည်ဖြင့် ပြောကြားခဲ့ပြီး မောင်တောမြို့၊ အခြေခံပညာအထက်တန်းကျောင်းနှင့် မူလတန်းကျောင်း(မြို့မကညင်တန်း)ခန်းမတို့တွင် နေရပ်စွန့်ခွာ ပြောင်းရွှေ့နေထိုင်လျက်ရှိသည့် ဟိန္ဒူလူမျိုးများအားလည်းကောင်း၊ အမှတ် ၂ အခြေခံပညာကျောင်းခွဲ (၄မိုင်)ရှိ ပတ်ဝန်းကျင်ကျေးရွာများမှ ပြောင်းရွှေ့နေထိုင်လျက်ရှိသည့် ဒေသခံခိုင်းနက်၊ မြို့သက် စသည့် တိုင်းရင်းသားများအားလည်းကောင်း သီးခြားစီသွားရောက်တွေ့ဆုံကာ ထောက်ပံ့ပစ္စည်းများပေးအပ်ပြီး စည်းလုံးညီညွတ်စွာနေထိုင်ရေး၊ ဥပဒေစည်းမျဉ်း</p>



	<p>စည်းကမ်းများနှင့်အညီ လိုက်နာနေထိုင် လုပ်ကိုင်စားသောက်ရေး၊ မညီညွတ်မှု၊ ဖောက်ဖျက်မှုများရှိပါကလည်း သက်ဆိုင်ရာ အုပ်ချုပ်ရေးအဖွဲ့အစည်းများ၊ လုံခြုံရေး အဖွဲ့အစည်းများသို့ သတင်းပေး၍ ဝိုင်းဝန်းထိန်းသိမ်း တားဆီးလုပ်ဆောင်ရေးတို့အား မှာကြားပြီး နယ်စပ်အမှတ် ၁ ဝင်ထွက်စခန်းသို့လည်း သွားရောက်ကြည့်ရှုစစ်ဆေးခဲ့ကြောင်း သိရှိရသည်။</p>
	<p>တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်အား ဂျပန်နိုင်ငံ၊ နိုင်ငံခြားရေးဝန်ကြီးဌာန၊ ပါလီမန်ဆိုင်ရာ ဒုတိယဝန်ကြီး Mr. Iwao HOR II သည် ဘုရင့်နောင်ရိပ်သာ ဧည့်ခန်းမဆောင်၌ လာရောက်တွေ့ဆုံစဉ် ဒုတိယဝန်ကြီးက မြန်မာနိုင်ငံ၏ တိုင်းပြည်တည်ဆောက်ရေးတွင် ကဏ္ဍပေါင်းစုံမှ ကူညီထောက်ပံ့သွားမည်ဖြစ်ကြောင်း၊ ရခိုင်ပြည်နယ်တွင် ဖြစ်ပွားခဲ့သော အကြမ်းဖက်တိုက်ခိုက်မှုဖြစ်စဉ်အား ပြင်းထန်စွာ ကန့်ကွက်ရုံ့ချပါကြောင်း၊ ရခိုင်ပြည်နယ် ငြိမ်းချမ်းရေးလုပ်ငန်းစဉ်များအတွက် ကူညီထောက်ပံ့သွားလိုကြောင်း ပြောကြားရာ တပ်မတော်ကာကွယ်ရေးဦးစီးချုပ်က မြန်မာနိုင်ငံအပေါ်ထားရှိသည့် သဘောထားအတွက် ဂျပန်နိုင်ငံအား ကျေးဇူးတင်ရှိပါကြောင်း၊ ရခိုင်ပြည်နယ်အတွင်း ဖြစ်ပွားခဲ့သော အကြမ်းဖက်တိုက်ခိုက်မှုများသည် ရုတ်ချည်းပေါ်ပေါက်လာခြင်းမဟုတ်ဘဲ ကြိုတင်ပြင်ဆင်ဆောင်ရွက်ခြင်းဖြစ်သည်ကို သိသိကွဲကွဲ တွေ့မြင်ရပါကြောင်း၊ ၎င်းဒေသရှိ ဘင်္ဂါလီများနှင့် ပတ်သက်ပြီး တရားဥပဒေနှင့်အညီ ဖြေရှင်းဆောင်ရွက်ရန် အကြိမ်ကြိမ်ကြိုးစားခဲ့သော်လည်း လက်မခံခဲ့ကြောင်း၊ တရားမဝင်နေထိုင်သော ဘင်္ဂါလီများကို စစ်ဆေးနိုင်ရေး ဆောင်ရွက်ရာမှ ၎င်းတို့အနေဖြင့် လက်မခံနိုင်၍ ယခုကဲ့သို့ ပဋိပက္ခဖြစ်လာခဲ့ကြောင်း၊ မိမိတို့အနေဖြင့် အကောင်းဆုံးဖြေရှင်း ဆောင်ရွက်သွားမည်ဖြစ်ကြောင်းဖြင့် ပြောကြားခဲ့ကြောင်း သိရှိရသည်။</p>
	<p>နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၏ စက်တင်ဘာ ၁၉ ရက်က ပြောကြားသွားသည့် မိန့်ခွန်းနှင့်ပတ်သက်ပြီး ထောက်ခံကြောင်း နိုင်ငံသားမြန်မာ မွတ်ဆလင် အရပ်ဘက်အဖွဲ့အစည်းများဖြစ်သည့် Social Alliance လူမှုမဟာမိတ်အဖွဲ့၊ Equal၊ အလင်းစက်ဝန်း၊ MMSM နှင့် Great Star စသည့် အဖွဲ့ ၅ ဖွဲ့မှ သဘောထား ထုတ်ပြန်ချက်တစ်စောင် ထုတ်ပြန်ခဲ့ရာ နိုင်ငံတော်အတိုင်ပင်ခံပုဂ္ဂိုလ် ပြောကြားခဲ့သည့် မိန့်ခွန်းသည် အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဆိုင်ရာ ကြိုးပမ်းအားထုတ်မှုများနှင့် စပ်လျဉ်းပြီး အသိပေးထားသည်သာမက နိုင်ငံတကာ အသိုင်းအဝိုင်းကိုပါ ပူးပေါင်းပါဝင်ကြရန် ဖိတ်ခေါ်ထားခြင်းဖြစ်သည့်အတွက် ကြိုဆိုထောက်ခံကြောင်း၊ မိန့်ခွန်းတွင် ရခိုင်ပြည်နယ်တွင် ဖြစ်ပျက်ခဲ့သည့် ဖြစ်ရပ်များနှင့် လက်ရှိ ဖြစ်ပွားလျက်ရှိသည့် အခြေအနေများ၊ အနာဂတ် ဖွံ့ဖြိုးတိုးတက်ရေး လုပ်ငန်းများအတွက် မျှော်မှန်းထားသည့်အတွက် နိုင်ငံတကာအဖွဲ့အစည်းများအနေဖြင့် ဝိုင်းဝန်းကူညီပေးရန် မြန်မာမွတ်ဆလင်အရပ်ဘက် အဖွဲ့အစည်းများက ထုတ်ပြန်ချက်၌ ထည့်သွင်း တောင်းဆိုထားသည်။</p>
	<p>တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်သည် မောင်တောမြို့ရှိ အလိုတော်ပြည့်ကျောင်းတွင် ဒေသခံပြည်သူများနှင့် သွားရောက်တွေ့ဆုံရာ ဒေသခံပရဟိတအဖွဲ့များက နယ်စပ်ခြံစည်းရိုးကိစ္စများ၊ လမ်းပန်းဆက်သွယ်ရေးနှင့်</p>



	<p>လုံခြုံရေးအခြေအနေများကို တင်ပြကြပြီး “ခြံစည်းရိုးကာဖို့အတွက် လုပ်နေတယ်ပေါ့။ အစိုးရအနေနဲ့လည်း တွေ့ဆုံဆွေးနွေးပြီးတော့ ဘတ်ဂျက်တွေ ချပေးထားတယ်။ သူတို့လည်း လုပ်သွားမယ်လို့ ပြောတယ်ဗျ။ နယ်စပ်ခြံစည်းရိုးတစ်လျှောက်မှာ ၄ လမ်း သွားလမ်းမလည်း လုပ်ပေးမယ်။ ပွင့်လင်းရာသီရောက်တာနဲ့ စပြီး အကောင်အထည်ဖော်မယ်လို့ ပြောသွားတယ်ဗျ” ဟု ဒေသခံပရဟိတအဖွဲ့မှ ကိုဝေဟင်အောင်က ပြောသည်။ အငူမော်မှ အလယ်သံကျော်-မောင်တော-ဘူးသီးတောင်-တောင်ပြိုအထိနှင့် စစ်တွေ-ပုဂ္ဂိုလားကျွန်း-ရသေ့တောင်-ဘူးသီးတောင် ကွန်ကရစ်ကားလမ်းမကြီးနှစ်လမ်းအား ပွင့်လင်းရာသီတွင် စတင်ဖောက်လုပ်ပေးသွားမည်ဟု ဗိုလ်ချုပ်မှူးကြီးမင်းအောင်လှိုင်က ဒေသခံများနှင့်တွေ့ဆုံစဉ် ပြောကြားခဲ့ကြောင်း သိရှိရသည်။</p>
<p>၂၂။</p>	<p>၂၂. ၉. ၂၀၁၇</p> <p>နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် ရခိုင်ပြည်နယ်ဆိုင်ရာ အကြံပြုချက်များအပေါ် အကောင်အထည်ဖော်ဆောင်ရွက်ရေး ကော်မတီဝင်များအား နေပြည်တော်ရှိ နိုင်ငံတော်သမ္မတအိမ်တော် အစည်းအဝေးခန်းမ၌ တွေ့ဆုံဆွေးနွေးခဲ့ပြီး နေရပ်စွန့်ခွာဒေသခံများအား ပြန်လည်နေရာချထားရေးတွင် မြို့၊ ဒိုင်းနက်စသည့် ဌာနေတိုင်းရင်းသားများလည်းပါဝင်ရာ ၎င်းတို့၏ ဓလေ့၊ ထုံးတမ်း၊ ယဉ်ကျေးမှုဆိုင်ရာများကို မပျောက်ပျက်အောင် ထိန်းသိမ်းထားနိုင်ရေးအတွက် UN-Habitat-United Nations Human Settlements Programme ထံမှ အကြံဉာဏ်များ ရယူဆောင်ရွက်ရန်၊ ဘင်္ဂလားဒေ့ရှ်နိုင်ငံသို့ ရောက်ရှိနေသူများအား ၁၉၉၃ ခုနှစ် သဘောတူညီချက်ကို အခြေခံ၍ စနစ်တကျ စိစစ်လက်ခံရန်နှင့် ပြန်လည်စိစစ်လက်ခံရေး အဖွဲ့တစ်ဖွဲ့ အမြန်ဆုံးဖွဲ့စည်းဆောင်ရွက်ရန်၊ ပြန်လည်နေရာချထားရာတွင် မူလကထက် ပိုမိုအဆင်ပြေနိုင်ရေးနှင့် ရေရှည်ဖွံ့ဖြိုးရေး ခြံ့ပိုင်စေမည့် အစီအစဉ်အား UN-Habitat မှ အကြံဉာဏ်များ ရယူဆောင်ရွက်ရန်၊ မောင်တောဒေသတွင်း လမ်းကွန်ရက်များ ရေးဆွဲရာတွင် လျှပ်စစ်ဓာတ်အားလိုင်းများ၊ ရေမြောင်းစနစ်များ၊ စာသင်ကျောင်း၊ ဆေးရုံနှင့် ရဲကင်းစခန်းများစသည်ဖြင့် ဒေသဖွံ့ဖြိုးရေးနှင့် ယှဉ်တွဲဆောင်ရွက်ရန်၊ တမန်းသားကျေးရွာမှ ပျောက်ဆုံးနေသာ ဟိန္ဒူဘာသာဝင် ၉၃ ဦး၏ အခြေအနေ အမြန်ဆုံးသိရှိနိုင်ရန်အတွက် ရှာဖွေမှု တိုးမြှင့်ဆောင်ရွက်ရန်၊ နှစ်နိုင်ငံ နယ်စပ်ရှိ ဒုက္ခသည်စခန်းတွင် အသက်မသေဘဲ ရောက်ရှိနေသည်ဟု သတင်းထွက်ပေါ်နေသော ဟိန္ဒူအမျိုးသမီး ၆ ဦးနှင့် ကလေး ၃ ဦးအား ပြန်လည်ခေါ်ယူရေး နယ်ခြားစောင့်တပ်အချင်းချင်း တောင်းခံထားပြီးသော်လည်း သံတမန်လမ်းကြောင်းမှလည်း ထပ်မံတောင်းခံရန်၊ အကြမ်းဖက်မှုတွင် ပါဝင်သူများအား အရေးယူနိုင်ရေး ဘင်္ဂလားဒေ့ရှ်နှင့် ညှိနှိုင်းရန်နှင့် ပါဝင်ခဲ့သူများ၏ အမည်စာရင်းအား ဘင်္ဂလားဒေ့ရှ်အစိုးရ၊ နိုင်ငံတကာရဲတပ်ဖွဲ့နှင့် ကုလသမဂ္ဂသို့ ပေးပို့သွားရန်တို့အပြင် နယ်ခြားဒေသ လုံခြုံရေး၊ နှစ်နိုင်ငံ ပူးပေါင်းဆောင်ရွက်ရေး ဆွေးနွေးနိုင်ရန် ဖိတ်ကြားထားသည့် ဘင်္ဂလားဒေ့ရှ် ပြည်ထဲရေးဝန်ကြီး၏ ခရီးစဉ်အား ဘင်္ဂလားဒေ့ရှ်ဘက်မှ ရွှေ့ဆိုင်းထားခဲ့သောကြောင့် ထပ်မံဖိတ်ကြားရန်၊ ခရီးစဉ်တွင် ဘင်္ဂလားဒေ့ရှ်ရဲချုပ် အတူလိုက်ပါရန် မြန်မာနိုင်ငံ ရဲတပ်ဖွဲ့ရဲချုပ်မှ သီးခြားဖိတ်ကြားထားခဲ့သဖြင့် ထပ်မံဖိတ်ကြားရန်နှင့် လာမည့်သီတင်းပတ်အတွင်း မြန်မာနိုင်ငံရှိ သံတမန်များအား မောင်တောဒေသသို့ ပို့ဆောင်ရေး ဆက်လက်ဆောင်ရွက်ရန်စသည်ဖြင့် သဘောတူဆုံးဖြတ်ခဲ့သည်။</p>



		<p>အိန္ဒိယတပ်မတော်(ကြည်း၊ရေ၊လေ)ဦးစီးချုပ်များ ကော်မတီဥက္ကဋ္ဌနှင့် အိန္ဒိယရေတပ် ဦးစီးချုပ် Admiral Sunil Lanba ၏ ဖိတ်ကြားချက်အရ အိန္ဒိယသမ္မတနိုင်ငံသို့ ချစ်ကြည်ရေးခရီး သွားရောက်ခဲ့သည့် ကာကွယ်ရေးဦးစီးချုပ်(ရေ) ဗိုလ်ချုပ်ကြီး တင် အောင်စန်း ဦးဆောင်သောအဖွဲ့သည် အိန္ဒိယသမ္မတနိုင်ငံ ကာကွယ်ရေးဝန်ကြီး၊ အိန္ဒိယတပ်မတော် (ကြည်း၊ရေ၊လေ) ဦးစီးချုပ်များ ကော်မတီဥက္ကဋ္ဌဖြစ်သူ အိန္ဒိယ ရေတပ်ဦးစီးချုပ်၊ အိန္ဒိယကြည်းတပ်ဦးစီးချုပ်၊ အိန္ဒိယဒုတိယလေတပ်ဦးစီးချုပ်၊ အိန္ဒိယ ကာကွယ်ရေးဝန်ကြီးဌာနမှ အတွင်းဝန်(ထုတ်လုပ်ရေး)တို့နှင့် တွေ့ဆုံခြင်းများ ပြုလုပ် ၍ နှစ်နိုင်ငံရေတပ်များအကြား ချစ်ကြည်ရင်းနှီးမှုပိုမို တိုးတက်စေရေး၊ ရေကြောင်းလုံ ခြုံရေးနှင့် လေ့ကျင့်ရေးဆိုင်ရာများ တိုးမြှင့်ရေးတို့ကို အမြင်ချင်းဖလှယ် ဆွေးနွေးခဲ့ကြ ပြီး မွန်ဘိုင်းမြို့ရှိ အနောက်ပိုင်း ရေတပ်ကွပ်ကဲမှုဌာနချုပ်၊ အိန္ဒိယရေတပ် သင်တန်း ကျင်းနှင့် Mazagaon သင်တန်းကျင်းကုမ္ပဏီ၊ အနောက်ပိုင်း ရေတပ်ကွပ်ကဲမှုဌာနချုပ် ရှိ စစ်ရေယာဉ်များ၊ ကိုချီမြို့ရှိတောင်ပိုင်း ရေတပ်ကွပ်ကဲမှုဌာနချုပ်၊ စစ်ရေယာဉ် ပင် လယ်ပြင် လေ့ကျင့်ရေးဆိုင်ရာ ကွပ်ကဲမှုရုံး၊ ရေတပ်ဆိုင်ရာ လေတပ်ဖွဲ့သင်တန်း ကျောင်း၊ ရေငုပ်သင်တန်း တိုက်ဖျက်ရေးစစ်ဆင်မှု သင်တန်းကျောင်း၊ ရေငုပ်သင်တန်း ကျောင်းနှင့် ပင်လယ်ပြင် ကယ်ဆယ်ရေး လေ့ကျင့်မှု ဆင်မြူလေတာ၊ နယူးဒေလီမြို့ရှိ သူရဲကောင်းဗိမာန်၌ လွမ်းသူ့ပန်းခွေချခြင်းနှင့် အိန္ဒိယရေတပ်ဦးစီးချုပ် Admiral Sunil Lanba က ကာကွယ်ရေးဝန်ကြီးဌာနမှ တောင်ဘက်မြက်ခင်းပြင်၌ ဂုဏ်ပြုတပ်ဖွဲ့ဖြင့် ကြိုဆိုသည့်အခမ်းအနားသို့ တက်ရောက်ခြင်းများ ဆောင်ရွက်ခဲ့ကြောင်း သိရှိရသည်။</p>
		<p>အိန္ဒိယနိုင်ငံအနေဖြင့် ဘင်္ဂါလီပင်လယ်အရေကိစ္စနှင့် ပတ်သက်ပြီး အိမ်နီးချင်းနိုင်ငံ တစ်ခုအနေဖြင့် မြန်မာအစိုးရအား ကူညီထောက်ပံ့ရန် လက်နက်များ ထောက်ပံ့သွား ရန်ရှိကြောင်း ရိုက်တာသတင်းဖော်ပြချက်အရ သိရသည်။ ကမ်းလွန်ကင်းလှည့် ရေ ယာဉ်များ ထောက်ပံ့ပေးသွားရန် နှစ်ဖက်ခေါင်းဆောင်များ ဆွေးနွေးခဲ့ကြောင်း အိန္ဒိယ စစ်တပ်မှ တရားဝင်ပြောကြားခဲ့သည်ဟု ယင်းသတင်းတွင် ဖော်ပြထားသည်။ "အိန္ဒိယ မြန်မာ နှစ်နိုင်ငံရေတပ်အကြား ကာကွယ်ရေးကိစ္စရပ်များ ပူးပေါင်းဆောင်ရွက်ရေး ပိုမို ခိုင်မာစေရေး၊ နယ်နိမိတ်ချင်း ထိစပ်နေသည့်နေရာများ ကင်းလှည့်ခြင်း၊ လေ့ကျင့်ရေး၊ သင်တန်းဆိုင်ရာများ၊ လုပ်နိုင်စွမ်းတည်ဆောက်ရေးနှင့် လုပ်နိုင်စွမ်းကြီးထွားမှု လုပ်ငန်းများ ပူးပေါင်းလေ့ကျင့်ရေးကိစ္စများ ပိုမိုလုပ်ဆောင်ရန် ဆွေးနွေးခဲ့ကြောင်း" အိန္ဒိယနိုင်ငံ၊ ကာကွယ်ရေးဝန်ကြီးဌာနမှ သတင်းထုတ်ပြန်ထားကြောင်း သိရသည်။</p>
		<p>ဘူးသီးတောင်မြို့နယ်၊ မိကျောင်းဈေးကျေးရွာရှိပလိ၌ မိုင်းပေါက်ကွဲမှုဖြစ်ပွားခဲ့ကြောင်း သတင်းအရ လုံခြုံရေးတပ်ဖွဲ့ဝင်များက သွားရောက်ရှင်းလင်းရာ ဗလီနှင့်အာရဗီ စာသင်ကျောင်းကြားရှိ ပေါက်ကွဲမှုဖြစ်ပွားခဲ့သည့် မြေနုရာ၌ ကားစလစ်အုံဖြင့် ပြုလုပ် ထားသော အချင်း ၃ လက်မခွဲရှိ ပေါက်ကွဲပြီး လက်လုပ်မိုင်းတစ်လုံး၏ အပိုင်းတစ် ပိုင်းကို လည်းကောင်း၊ ပေါက်ကွဲမှုဖြစ်ပွားသည့်နေရာနှင့် ၁၀ ပေခန့်အကွာ၌ ဖိခုံ လောက်ဆိုင် ထောင်ထားသည့် လက်လုပ်မိုင်းနှစ်လုံးတို့ကိုလည်းကောင်း တွေ့ရှိသိမ်း ဆည်းရမိခဲ့ကြောင်း၊ မော်လဂီကူတူဘော်ဒင်၏ ပြောကြားချက်အရ အကြမ်းဖက်သ မားများသည် ရွာသားများ အေးချမ်းစွာ ဗလီဝတ်ပြုခြင်း မပြုနိုင်ရန်နှင့် ထိတ်လန့် ကြောက်ရွံ့မှုဖြစ်စေပြီး တစ်ဘက်နိုင်ငံအတွင်းသို့ ထွက်ပြေးစေရန် ရည်ရွယ်ချက်များ</p>



	<p>ဖြင့် ခြိမ်းခြောက် မိုင်းထောင်ဖောက်ခွဲခြင်းများ ပြုလုပ်ခဲ့ခြင်းဖြစ်ကြောင်း သိရှိရသည်။</p>
	<p>ရန်ကုန်မြို့၊ ရွှေလီလမ်းရှိ အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန NRPC တွင်ပြုလုပ်သည့် ပြည်ထောင်စုအဆင့် ပစ်ခတ်တိုက်ခိုက်မှု ရပ်စဲရေးဆိုင်ရာ ပူးတွဲစောင့်ကြည့်ရေးကော်မတီ JMC-U ၏ ၁၂ ကြိမ်မြောက် အစည်းအဝေးအပြီးတွင် တပ်မတော်နှင့် NCA လက်မှတ်ထိုးထားသည့် တိုင်းရင်းသားလက်နက်ကိုင်အဖွဲ့များ အကြား တိုက်ပွဲဖြစ်ပွားမှုများ လျော့ချနိုင်ရန် မြေပြင်တပ်မှူးများအချင်းချင်း တွေ့ဆုံ ပေးရန် လုပ်ဆောင်သွားမည်ဖြစ်ကြောင်း၊ JMC တွင် ချမှတ်ထားသည့် လုပ်ငန်း လမ်းညွှန်များကို အောက်ခြေအထိ ချပြရှင်းလင်းနိုင်ရေးအတွက် သက်ဆိုင်ရာ အဖွဲ့ အစည်းများကို အကြောင်းကြားထားကြောင်း JMC-U အတွင်းရေးမှူး ၁ ဒေါက်တာ ရွှေခါးက ပြောသည်။ ၂၀၁၇ ဧပြီလ၌ ကရင်ပြည်နယ်တွင် မိုင်းရှင်းလင်းရေး လုပ် ဆောင်ရန် လျာထားသော်လည်း တိုင်းရင်းသားလက်နက်ကိုင်ဘက်မှ ဆွေးနွေးနေဆဲ ဖြစ်သည့်အတွက် မိုင်းရှင်းလင်းရေးလုပ်ငန်းများ လတ်တလောတွင် လုပ်ဆောင်နိုင် ဦးမည် မဟုတ်ဟု JMC-U အတွင်းရေးမှူး ၂ ဗိုလ်မှူးကြီးဝဏ္ဏအောင်က ပြောသည်။ မြန်မာနိုင်ငံတွင် မြေမြှုပ်မိုင်းကြောင့် သေဆုံးသူ ၄၁၉ ဦး၊ ထိခိုက်ဒဏ်ရာရရှိသူ ၃,၁၅၆ ဦးရှိကြောင်း ၁၉၉၉-၂၀၁၅အတွင်း ကောက်ယူထားသည့် စစ်တမ်းများအရ သိရသည်။</p>
	<p>တအာင်းပလောင်တပ်ဖွဲ့ TNLA နှင့် မြန်မာ့တပ်မတော်တို့ ရှမ်းပြည်မြောက်ပိုင်းဒေသ အတွင်း ရက်ဆက်ဆိုသလို တိုက်ပွဲများ ဖြစ်ပွားနေသောကြောင့် ရပ်ရွာများမှ စစ်ဘေး ရှောင်လာကြသည့် ရွာသူ၊ရွာသား ၅၀၀ ကျော်ခန့်သည် နမ့်တူမြို့အတွင်း သောင်တင် နေဆဲဖြစ်ပြီး ယနေ့တိုင်နေရပ်ပြန်နိုင်ခြင်း မရှိသေးကြောင်း၊ ၎င်းတို့တွင် မနစ်က တိုက် ပွဲများအတွင်း တိမ်းရှောင်လာကြသူများလည်း ပါဝင်ကြောင်း၊ ဩဂုတ် ၁၃ ရက် က နမ့် ခမ်းမြို့နယ် ကောင်းပိုင်းကျေးရွာဘက်တွင် တိုက်ပွဲဖြစ်ပွားခဲ့စဉ်အတွင်း တပ်မတော် ဘက်မှ လက်နက်ကြီးများဖြင့် ပစ်ခတ်မှုကြောင့် ရွာသား ၄ ဦး လက်နက်ကြီး ထိမှန်ခဲ့ သလို လူနေအိမ် ၁၅ လုံးခန့် ပျက်စီးခဲ့ကြောင်း၊ စစ်ရေးပဋိပက္ခအတွင်း လူ့အခွင့် အရေး ချိုးဖောက်ခံရမှုများလည်း ရှိနေဆဲဖြစ်ကြောင်း သိရသည်။</p>
	<p>စက်တင်ဘာလ ၂၁ ရက်တွင် သတင်းအရ အင်းစိန်မြို့နယ်၊ လေဆိပ်ရိပ်သာလမ်းရှိ တည်းခိုခန်းအတွင်းသို့ ဝင်ရောက်ရှာဖွေရာ PNLO မှ လုံခြုံရေးနှင့် သယ်ယူပို့ဆောင် ရေးတာဝန်ခံ ခွန်မင်းဦးဆိုသူနှင့် အမျိုးသမီးငယ်တစ်ဦး(စိစစ်ဆဲ)တို့ကို ပစ္စတို ၁ လက်၊ ကျည် ၇ တောင့်၊ လက်ပစ်ဗုံး ၁ လုံး၊ မူးယစ်ဆေးဝါး Ice တို့အား ရှာဖွေတွေ့ရှိခဲ့ သည်ဟု လူမှုကွန်ရက်သတင်းများတွင် တွေ့ရှိရသည့်အတွက် ထိုခွန်မင်းဦးဆိုသူမှာ PNLO မှ လုံခြုံရေးနှင့် သယ်ယူပို့ဆောင်ရေးတာဝန်ခံ လုံးဝမဟုတ်ကြောင်း၊ ထိုသူ၏ ထွက်ဆိုချက်တစ်ခုတည်းဖြင့် PNLO တာဝန်ရှိသူများထံမှ တရားဝင်အတည်ပြုချက် တစ်စုံတစ်ရာမရရှိသေးဘဲ ယခုကဲ့သို့ သတင်းထုတ်ပြန်ခြင်းသည် NCA အကောင်အ ထည်ဖော်မှုကို ထိခိုက်စေနိုင်ကြောင်း၊ ငြိမ်းချမ်းရေးလုပ်ငန်းစဉ် တစ်ရပ်လုံးတွင် အစိုး ရ၊ တပ်မတော်တို့နှင့် အစွမ်းကုန်ပူးပေါင်းဆောင်ရွက်နေသော PNLO ၏ ဂုဏ်သိက္ခာ အား တစ်စုံတစ်ရာ ထိခိုက်စေသော လုပ်ရပ်ဖြစ်ကြောင်း၊ ခွန်မင်းဦးဆိုသူအား ၂၀၁၃ ခုနှစ်၊ မတ်လ ၂၃ ရက်က ရန်ကုန်မြို့၊ MPC တွင် ကျင်းပသော PNLO နှင့် ပြည် ထောင်စုငြိမ်းချမ်းရေးဖော်ဆောင်ရေး လုပ်ငန်းကော်မတီ UPWC တို့ ပြည်ထောင်စုအ</p>



		<p>ဆင့် NCA စာချုပ်ချုပ်ဆိုနိုင်ရန် PNLO ကိုယ်စားလှယ်အဖွဲ့အား ထိုင်း-မြန်မာ နယ်စပ် မှ ရန်ကုန်သို့ပို့ဆောင်ပေးရန် ယာယီတာဝန် ပေးအပ်ခဲ့ခြင်းသာဖြစ်ကြောင်း၊ ၂၀၁၄ နှစ်ဦးပိုင်းမှစပြီး PNLO ဦးဆောင်နာယက ဗိုလ်မှူးကြီးခွန်ဥက္ကာ၏ ပုဂ္ဂိုလ်ရေး အထောက်အကူ တာဝန်များအပါအဝင် မည်သည့်တာဝန်ကိုမျှ ပေးအပ်ခြင်းမရှိ တော့ဘဲ PNLO နှင့် လုံးဝပတ်သက်ဆက်နွယ်မှု မရှိတော့ကြောင်း PNLO မှ သတင်း ထုတ်ပြန်သည်။</p>
<p>၂၃။</p>	<p>၂၃. ၉. ၂၀၁၇</p>	<p>မောင်တောမြို့နယ် နယ်မြေ ၅၊ ငါးစားကြားကျေးရွာ၌ နေအိမ် ၆ လုံး မီးလောင်ခဲ့ပြီး မီးလောင်ရသည့် အကြောင်းရင်းအား စုံစမ်းလျက်ရှိကြောင်း၊ ဘင်္ဂါလီလူမျိုးများ နေအိမ်မှ စတင်လောင်ကျွမ်းခဲ့ပြီး ကပ်လျက်ရှိသည့် ဟိန္ဒူလူမျိုးများ၏ နေအိမ်များကို ကူးစက်လောင်ကျွမ်းခဲ့ကြောင်း၊ လုံခြုံရေးတပ်ဖွဲ့ဝင်များ၊ မြို့ ရခိုင်း၊ ဘင်္ဂါလီ၊ ဟိန္ဒူလူမျိုး များနှင့်အတူ စုပေါင်းငြိမ်းသတ်ခဲ့ရကြောင်း၊ မီးလောင်မှုကြောင့် တန်ဖိုးငွေကျပ် ၈ သိန်းခန့်ရှိ နေအိမ် ၈ လုံး မီးလောင်ဆုံးရှုံးခဲ့ရကြောင်းနှင့် ချိန်ခါလီ ကယ်ဆယ်ရေးရွာ ၏ အနောက်ဘက် မေယုတောင်ခြေ၌ ကောက်ရိုးနှင့် ပလတ်စတစ်ဖြင့် အုပ်ထားသည့် မြေကျင်းအတွင်း အကြမ်းဖက်သမားများ ထောင်ထားသော ကားပစ်စတင်ဖြင့် ပြုလုပ် ထားသည့် အလျား ၉ လက်မ၊ အချင်း ၄ လက်မခွဲခန့်ရှိ လက်လုပ်မိုင်း ၂ လုံး၊ အလျား ၉ လက်မ၊ အချင်း ၄ လက်မခန့်ရှိ သံပိုက်ဖြင့် ပြုလုပ်ထားသည့် လက်လုပ် မိုင်း ၅ လုံး သိမ်းဆည်းရမိခဲ့ကြောင်း သတင်းထုတ်ပြန်ရေးကော်မတီမှထုတ်ပြန်သည်။</p>
		<p>ကုလသမဂ္ဂ အထွေထွေညီလာခံတွင် ရခိုင်ဖြစ်စဉ်နှင့်ပတ်သက်၍ နိုင်ငံတကာ၏အမြင် သည် ပြင်းထန်ပြီး မြန်မာနိုင်ငံ အခက်အခဲကြုံတွေ့နေစဉ် ဂျပန်နိုင်ငံသည် မြန်မာနိုင်ငံ နှင့်အတူ ရပ်တည်ဆောင်ရွက်မည်ဟု ဂျပန်ဒုတိယနိုင်ငံခြားရေးဝန်ကြီးက ပြောကြား ကြောင်း လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန ပြည်ထောင်စုဝန်ကြီးနှင့် ဂျပန်နိုင်ငံ နိုင်ငံခြားရေးဝန်ကြီးဌာန ဒုတိယဝန်ကြီး မစ္စတာ အီဝါယိုဟိုရီအိုတို နေပြည်တော်တွင် တွေ့ဆုံစဉ် ပြောကြားခဲ့ခြင်းဖြစ်ပြီး ဂျပန်နိုင်ငံ အစိုးရမှ ရခိုင်ဒေသအတွက် အရေးပေါ်အကူအညီအဖြစ် အမေရိကန်ဒေါ်လာတစ် သန်း ကူညီသွားမည်ဖြစ်ပြီး ဦးစားပေးအဆင့်အလိုက် လိုအပ်သည့် အကူအညီများကို လည်း အသေးစိတ်မေးမြန်းခဲ့ကြောင်း သိရသည်။ ဘူးသီးတောင်၊ မောင်တောဒေသ အကြမ်းဖက်တိုက်ခိုက်ခံရသည့် ဖြစ်စဉ်နှင့်ပတ်သက်၍ မြန်မာအစိုးရအား ကုလသမဂ္ဂ အတွင်းရေးမှူးချုပ်နှင့် အင်အားကြီးနိုင်ငံအချို့က ရှုတ်ချဝေဖန်နေသော်လည်း ဂျပန် နိုင်ငံအပါအဝင် တရုတ်နှင့်ရုရှားကဲ့သို့ နိုင်ငံအချို့က မြန်မာအစိုးရနှင့်အတူ ရပ်တည် ကြောင်း ထုတ်ဖော်ပြောကြားကြသည်။</p>
		<p>ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးလုပ်ငန်းများတွင် အသုံးပြု မည့် နည်းပညာအခြေပြု တိုင်ကြားချက်စီမံခန့်ခွဲရေးစနစ် Compliant Management System-CMS ကို ရန်ကုန်မြို့ ရွှေလီလမ်းရှိ အမျိုးသားပြန်လည်သင့်မြတ်ရေးနှင့် ငြိမ်း ချမ်းရေးဗဟိုဌာနတွင် မိတ်ဆက်ခဲ့သည်။ ပစ်ခတ်တိုက်ခိုက်မှု ရပ်စဲရေးဆိုင်ရာ ပူးတွဲ စောင့်ကြည့်ရေး လုပ်ငန်းများတွင် စတင်အသုံးပြုနေပြီဖြစ်သည့် CMS စနစ်ဆိုသည် မှာ ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲလုပ်ငန်းစဉ်များတွင် ဒေသအသီးသီးမှ တိုင်ကြားလာသည့် တိုင်ကြားချက်များကို စီမံခန့်ခွဲပြီး စိစစ်အတည်ပြုရေး လုပ်ငန်းစဉ်</p>



		ကို အထောက်အကူပြုမည့် နည်းပညာအခြေပြု စနစ်တစ်ခုဖြစ်ပြီး CMS သည် မြန်မာနိုင်ငံ၏ ငြိမ်းချမ်းရေး လုပ်ငန်းစဉ်များတွင် နည်းပညာအသုံးပြုသည့် ပထမဆုံး စနစ်တစ်ခုလည်းဖြစ်သည်။
၂၄။	၂၄. ဇ. ၂၀၁၇	နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၏ ဥပဒေပုဒ်မနှင့် နှစ်နိုင်ငံခရီးစဉ်ကို ပြန်လည်သုံးသပ်နေကြောင်း၊ ချက်နှင့် ပိုလန်နိုင်ငံဝန်ကြီးချုပ်တို့၏ ဖိတ်ကြားချက်အရ ထိုနိုင်ငံများသို့သွားရောက်ရန် ယခင်က အကြောင်းပြန်ထားသော်လည်း လက်ရှိအခြေအနေအရ အတိုင်ပင်ခံပုဂ္ဂိုလ်၏ ပြည်ပခရီးစဉ်များကို ပြန်လည်သုံးသပ်နေကြောင်း နိုင်ငံခြားရေးဝန်ကြီးဌာန အမြဲတမ်းအတွင်းဝန် ဦးကျော်ဇေယျက ပြောကြားသည်။ အဆိုပါနိုင်ငံများသို့ သွားရောက်ဖြစ်မည်ဆိုပါက အောက်တိုဘာ ပထမလပတ်အတွင်း သွားရောက်နိုင်ဖွယ်ရှိကြောင်း သိရှိရသည်။
		ဘင်္ဂလားဒေ့ရှ်နှင့် ထိစပ်နေသည့် အိန္ဒိယနိုင်ငံအရှေ့ဘက်ခြမ်း အနောက်ဘက်ဘက်ပြည်နယ် နယ်စပ်တစ်လျှောက် လုံခြုံရေးတိုးမြှင့်ချထားပြီး အိန္ဒိယနိုင်ငံတွင်း ခိုးဝင်လာမည့် ဘင်္ဂလားဒေ့ရှ်ဆိုင်ရာများကို တားမြစ်ရန်အတွက် ငရုတ်ရည်မှုတ်ဆေးဘူးများ၊ ကျင်စက်ပုံးများသုံးရန် ညွှန်ကြားထားကြောင်း နယ်ခြားစောင့်တပ် ဒုတိယအကြီးအကဲ R.P.S. Jaswal က ပြောသည်။ ဝင်ရောက်လာမည့် ဘင်္ဂလားဒေ့ရှ်ကို ထိခိုက်ဒဏ်ရာရစေခြင်း၊ ဖမ်းဆီးခြင်းများ မပြုလုပ်လိုသော်လည်း အိန္ဒိယနိုင်ငံတွင်းတွင် လက်ခံထားရန်လည်း မဖြစ်နိုင်ကြောင်း ၎င်းကပြောကြားသည်ဟု သိရသည်။
		လုံခြုံရေးတပ်ဖွဲ့ဝင်များသည် တိုင်ကြားချက်အရ တင်းမေကျေးရွာ ရပ်ကွက် ၂ ရှိ အဘူကာလောင် ၄၅ နှစ် နေထိုင်သည့် (လူမရှိ) နေအိမ်ခြံဝင်းအတွင်း ရှာဖွေစစ်ဆေးရာ နေအိမ်တောင်ဘက် ငါးကန်ပေါင်ဘေးတွင် ပလပ်စတစ်အဖြူဖြင့်ပတ်ကာ မြေမြှုပ်ထားသည့် အလျား ၉ လက်မ၊ အချင်း ၂ လက်မခန့်ရှိ သံပိုက်လုံးဖြင့်ပြုလုပ်ထားသည့် ရီမုပါ အသက်သွင်းပြီး လက်လုပ်ရီမုမိုင်း ၁ လုံးအား တွေ့ရှိသက်မဲ့ပြုလုပ်ခဲ့ကြောင်း သတင်းထုတ်ပြန်ရေးကော်မတီမှ ထုတ်ပြန်သည်။
		ကုလသမဂ္ဂအထွေထွေညီလာခံ၌ ဘင်္ဂလားဒေ့ရှ်ဝန်ကြီးချုပ် ရှိတ်ဟာဆီနာက ဘင်္ဂလားဒေ့ရှ်(မူရင်း၌ရီဟင်ဂျာ)အတွက် မြန်မာနယ်နိမိတ်အတွင်း ကင်းလွတ်နယ်မြေ Safe Zone ထားရှိရန် ကုလသမဂ္ဂသို့ တောင်းဆိုထားသော်လည်း ယင်းတောင်းဆိုချက်ကို မြန်မာနိုင်ငံအစိုးရမှ စဉ်းစားမည်မဟုတ်ကြောင်း နိုင်ငံခြားရေးဝန်ကြီးဌာန အမြဲတမ်းအတွင်းဝန် ဦးကျော်ဇေယျက တုံ့ပြန်ပြောဆိုသည်။ ရှိတ်ဟာဆီနာ၏ တောင်းဆိုချက်မတိုင်မီ သမ္မတအိမ်တော် သတင်းစာရှင်းလင်းပွဲတွင် သမ္မတရုံးပြောရေးဆိုခွင့်ရှိသူ ဦးဇော်ဌေးက Safe Zone သည် နိုင်ငံတကာမှ ဝင်ရောက်ထိန်းချုပ်နိုင်၍ ထားရှိမည် မဟုတ်ကြောင်း ပြောကြားခဲ့သည်။
		ရှမ်းပြည်အရှေ့ပိုင်း တာချီလိတ်ခရိုင်၊ မိုင်းဆတ်ခရိုင်၊ လင်းခေးခရိုင်အတွင်း လွိုင်လမ်၊ လွိုင်ဆမ်ဆစ်၊ လွိုင်ကော်ဝမ်း၊ လွိုင်တိုင်းလျှန်း၊ ကုန်းကျော်နှင့် ကောင်းမုန်းမိန်း ဒုက္ခသည်စခန်းများမှ ဒုက္ခသည် ၆ ထောင်ကျော်အတွက် အခြေခံစားနပ်ရိက္ခာ ထောက်ပံ့ပေးနေသည့် Thai Burma Border Consortium-TBBC မှ ရိက္ခာထောက်ပံ့မှုကို စက်တင်ဘာလကုန်မှစကာ ဖြတ်တောက်မည် ဖြစ်သောကြောင့် စားနပ်ရိက္ခာ အခက်အခဲ ရှိနေကြောင်း၊ လက်ရှိမှာ ရခိုင်ဘက်မှ ဘင်္ဂလားဒေ့ရှ်ဘက်သို့ ပြေးလာသည့်သူ



		<p>များကိုသာ နိုင်ငံတကာအစိုးရများနှင့် NGO များက ပိုမိုအာရုံစိုက်နေသောကြောင့် ပြည်တွင်းရှိ ဒုက္ခသည်များအတွက် ရိက္ခာအထောက်အပံ့ရရှိမှုမှာ ပိုမိုခက်ခဲလာခြင်း ဖြစ်ကြောင်း ရှမ်းဒုက္ခသည်ကော်မတီမှ တာဝန်ရှိသူတစ်ဦး၏ ပြောကြားချက်အရ သိရသည်။ တပ်မတော်နှင့် KIA အဖွဲ့တို့၏ တိုက်ပွဲများ၊ စစ်ရေးတင်းမာမှုများကြောင့် တနိုင်းမြို့ပေါ်သို့ စစ်ဘေးရှောင်လာကြသည့် စစ်ရှောင်ဒုက္ခသည် ၉၀၀ ကျော်တို့သည် လည်း ရိက္ခာရရှိမှု ခက်ခဲလျက်ရှိကြောင်း သိရသည်။</p>
		<p>ပဲခူးတိုင်းဒေသကြီး၊ ထန်းတပင်မြို့နယ်၊ ဇရပ်ကြီးကျေးရွာနှင့် ပတ်ဝန်းကျင်ကျေးရွာ များရှိ ဒေသခံပြည်သူများအား ပဲခူးတိုင်းဒေသကြီး JMC-S အဖွဲ့ဝင် တောင်ပိုင်းတိုင်း စစ်ဌာနချုပ်မှ ဗိုလ်မှူးကြီးကျော်စိုးမိုးနှင့် အခြားအဖွဲ့ဝင်များက သွားရောက်တွေ့ဆုံပြီး လုပ်ငန်းဆောင်ရွက်ချက်များ ဆွေးနွေးကာ ဒေသခံပြည်သူများအား နှစ်ဖက်တပ်များ လိုက်နာဆောင်ရွက်ရမည့် အိတ်ဆောင်စာအုပ်များ ပေးအပ်ခဲ့ကြောင်း သိရသည်။</p>
		<p>အကြမ်းဖက်တိုက်ခိုက်ခံရမှုကြောင့် နေရပ်စွန့်ခွာကာ စစ်တွေသို့ ရောက်ရှိနေသော မောင်တောလေးမိုင်မှ ဦးနီမောင် (ဟိန္ဒူဘာသာဝင်ကူညီရေးခေါင်းဆောင်)ထံ တစ်ဖက်နိုင်ငံသို့ ရောက်ရှိနေသည့် ရဲဘော်ကျကျေးရွာနေသူတစ်ဦးက ဖုန်းဆက်ပြောကြားချက်အရ ဩဂုတ် ၂၅ ရက်က ARSA အစွန်းရောက်အကြမ်းဖက်သမား ၃၀၀ ခန့်သည် ရဲဘော်ကျကျေးရွာရှိ အမျိုးသား၊အမျိုးသမီး ၁၀၀ ခန့်အား ဖမ်းဆီးခေါ်ဆောင်သွားခဲ့ကြောင်း၊ ရွာ၏အနောက်ဘက် မိတာ ၁၀၀၀ ခန့်အကွာသို့ရောက်ရှိစဉ် အမျိုးသား၊ အမျိုးသမီးများအား သတ်ဖြတ်ကာ အမျိုးသမီး ၈ ဦးအား အစွလာမ်ဘာသာသို့ ဝင်ခိုင်းခဲ့ပြီး ဘင်္ဂလားဒေ့ရှ်သို့ ခေါ်ဆောင်သွားခဲ့ကြောင်း၊ လက်ရှိတွင် ဘင်္ဂလားဒေ့ရှ်ရှိ ကူတူပါလောင်ဒုက္ခသည်စခန်းရှိ ဟိန္ဒူဘာသာဝင်တစ်ဦး၏ နေအိမ်တွင် နေထိုင်လျက် ရှိကြောင်း ပြောကြားချက်အရ ရှာဖွေခဲ့ရာ ရဲဘော်ကျကျေးရွာ၏ အနောက်မြောက်ဘက် မိတာ ၁,၂၀၀ ခန့်အကွာ၌ မသင်္ကာဖွယ်မြေအနေအထား တွေ့ရပြီး အပုတ်နံရရှိသဖြင့် တူးဖော်ရာ ၁၀ ပေစီခြား၍ တူးထားသော မြေကျင်း ၂ ကျင်းအား တွေ့ရှိရပြီး ပထမကျင်းမှ အမျိုးသမီးအလောင်း ၁၂ လောင်း၊ ဒုတိယကျင်းမှ ယောက်ျားလေး အလောင်း ၈ လောင်း၊ မိန်းကလေးအလောင်း ၈ လောင်း၊ စုစုပေါင်း ၂၈ လောင်း တူးဖော်ရရှိပြီး ၁၀ နှစ်အောက် ကလေးငယ် ၆ ဦး၊ ၁၆ နှစ်အောက် ကလေးငယ် ၂ ဦး ပါဝင်ကြောင်း သတင်းထုတ်ပြန်ရေးကော်မတီမှ ထုတ်ပြန်သည်။</p>
၂၅။	၂၅. ၉. ၂၀၁၇	<p>၇၂ ကြိမ်မြောက် ကုလသမဂ္ဂအထွေထွေညီလာခံတက်ရောက်ရန် နယူးယောက်မြို့သို့ ရောက်ရှိနေသည့် နိုင်ငံခြားရေးဝန်ကြီးဌာန၊ ဒုတိယဝန်ကြီး ဦးကျော်တင်သည် Asia Society Policy Institute၏ အမှုဆောင် ညွှန်ကြားရေးမှူး Ms. Debra Eisenman နှင့် နယူးယောက်ရှိ မြန်မာအမြဲတမ်းကိုယ်စားလှယ်အဖွဲ့ရုံး၌ တွေ့ဆုံပြီး Asia Society အဖွဲ့မှ ဝံပိုးကူညီမှုပြုနိုင်မည့် နည်းလမ်းများအား မေးမြန်းဆွေးနွေးကာ ရခိုင်ပြည်နယ်တွင် ဖြစ်ပေါ်နေသည့် ဖြစ်ရပ်မှန်များနှင့် ဒုက္ခသည်များအတွက် လူသားချင်းစာနာထောက်ထားမှုဆိုင်ရာ အကူအညီများပေးအပ်ရန် ဆောင်ရွက်နေမှုများ၊ အာဆီယံ ယန္တရား တည်ထောင်ပြီး အကူအညီ ပေးအပ်သွားမည့်ကိစ္စများ၊ ၁၉၉၃ ခုနှစ် သဘောတူညီချက်တွင် ပါဝင်သည့် အချက်များနှင့်အညီ ဒုက္ခသည်များကို ပြန်လည်လက်ခံသွားရန် ကိစ္စရပ်များ၊ လူနည်းစုဖြစ်သည့် ဟိန္ဒူလူမျိုးများအား ARSA အကြမ်းဖက်အဖွဲ့</p>



		<p>မှ သတ်ဖြတ်ခဲ့သည့် ဖြစ်ရပ်မှန်အခြေအနေ၊ အကြံပေးကော်မရှင်၏ အကြံပြုချက်များ အတိုင်း အကောင်အထည်ဖော် ဆောင်ရွက်ရန် ဝန်ကြီးအဆင့် ကော်မတီတစ်ရပ်ဖွဲ့ စည်းပြီး စတင်ဆောင်ရွက်နေသည့် အခြေအနေများကို ရှင်းလင်းပြောကြားခဲ့ကြောင်း သိရှိရသည်။</p>
		<p>စစ်ကိုင်းတိုင်းဒေသကြီး ခန္တီးမြို့နယ်ရှိ ကျောက်စိမ်းထွက်ရာ နန်စီပွန်နှင့် ဘလူးမုန်း ကျေးရွာများသို့ စက်တင်ဘာလလယ်လောက်မှစပြီး ဆန်နှင့်ဆီအများအပြား သယ်ဆောင်ခွင့် ပိတ်ထားသဖြင့် ၎င်းဒေသအတွင်း လုပ်ကိုင်စားသောက်သူများ၊ စစ်ဘေးရှောင်များအတွက် အခက်အခဲဖြစ်နေကြောင်း၊ တနိုင်းဒေသဘက်တွင် ပြီးခဲ့သည့်လကတည်းက ဆန်သယ်ဆောင်ခွင့် ပိတ်ထားပြီး ယခုပိတ်လိုက်သည့် နန်စီပွန်ဒေသသည် စစ်ဖြစ်နေသည့်အရပ် မဟုတ်သော်လည်း KIA တပ်ဖွဲ့များအထိုင်ချသည့် ဖားလမုန်းဒေသနှင့် နီးစပ်သောကြောင့် ဖြစ်နိုင်ကြောင်း ထင်ကြေးပေးမှုများရှိကြောင်း သိရှိရသည်။</p>
		<p>ကရင်ပြည်နယ်၊ လိပ်သိုမြို့ရှိ ယာဉ်စစ်ဆေးရေးဂိတ်၌ မော်တော်ယာဉ်များအား စစ်ဆေးစဉ် ကလေးထဘက်မှ တောင်ငူဘက်သို့ မောင်းနှင်လာသည့် CALDINA အမျိုးအစား မော်တော်ယာဉ်အမှတ် YGN/3F---- အား စစ်ဆေးရန် ရပ်တန့်စေသော်လည်း ရပ်တန့်ခြင်းမရှိဘဲ မောင်းနှင်ထွက်ပြေးသဖြင့် လိုက်လံဖမ်းဆီးရာ သံတောင်ကြီးမြို့နယ်၊ ဇလဲကျေးရွာ အနောက်ဘက်လမ်းဘေး၌ ရပ်တန့်ထားသည်ကို တွေ့ရှိသဖြင့် စစ်ဆေးရာ ယာဉ်မောင်းကိုမတွေ့ရဘဲ ယာဉ်ရှေ့ခန်းမှ ပစ္စတိုတစ်လက်၊ WY စာတန်းပါ စိတ်ကြွရှူးသွပ်ဆေးပြား ၁၅,၂၀၀ ပြား (ခန့်)မှန်းတန်ဖိုးငွေကျပ် ၄၅၆ သိန်း ခန့်) တို့ကို သိမ်းဆည်းရမိခဲ့ကြောင်း သိရှိရသည်။</p>
		<p>အမေရိကန် အရှေ့တောင်အာရှဆိုင်ရာ ဒုတိယလက်ထောက် နိုင်ငံခြားရေးဝန်ကြီး ပက်ထရစ်မာဖီက အမေရိကန်အစိုးရသည် ရခိုင်ပြည်နယ်မြောက်ပိုင်းတွင်အကြမ်းဖက်တိုက်ခိုက်ခဲ့သည့် ARSA အဖွဲ့၏လုပ်ရပ်ကို ကန့်ကွက်ရှုတ်ချကြောင်း၊ အကြမ်းဖက်လုပ်ရပ်သည် အဖြေမဟုတ်ကြောင်း၊ အကြမ်းဖက်ခံရမှုကြောင့် ဒုက္ခရောက်ကြသူများထဲတွင် ဘင်္ဂါလီများပါဝင်သကဲ့သို့ ရခိုင်တိုင်းရင်းသားများ အပါအဝင် လူနည်းစုတိုင်းရင်းသားများလည်းပါဝင်ပြီး ၎င်းတို့အားလုံးဆီသို့ အကူအညီနှင့် အကာအကွယ်များ ရောက်ရှိစေလိုကြောင်း၊ ရခိုင်ပြည်နယ်အရေးနှင့် ပတ်သက်၍ လူမှုကွန်ရက်တွင် အမုန်းပွားသည့် စကားများ၊ သတင်းအချက်အလက်အမှား များစွာရှိနေပြီး ယင်းကဲ့သို့ လုပ်ကြံဖြန့်ချိနေမှုများကြောင့် ပြည်သူများအကြား သံသယပိုမိုကြီးထွားစေကြောင်း စသည်ဖြင့် ပြောကြားသည်။ မစ္စတာပက်ထရစ်မာဖီ၏ မြန်မာနိုင်ငံသို့ သုံးရက်ကြာခရီးစဉ်အတွင်း နိုင်ငံတော်အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၏ မိန့်ခွန်းပြောကြားသည့် အခမ်းအနားသို့တက်ရောက်ခဲ့ပြီး သီးသန့်တွေ့ဆုံမှုလည်းပြုလုပ်ခဲ့ကာ တပ်မတော်ထိပ်ပိုင်းခေါင်းဆောင်အချို့၊ ရခိုင်ပြည်နယ်အစိုးရ၊ အရပ်ဘက်အဖွဲ့အစည်းများနှင့် တွေ့ဆုံခဲ့သည့်အပြင် အကြမ်းဖက်မှုကြောင့် စစ်တွေမြို့သို့ ထွက်ပြေးတိမ်းရှောင်လာကြသည့် နှစ်ဖက်အသိုင်းအဝိုင်းမှ ဒုက္ခသည်များထံသို့လည်း သွားရောက်ခဲ့ကြောင်း သိရသည်။</p>
		<p>အကြမ်းဖက်တိုက်ခိုက်ခံရသည့် ကာလအတွင်း မီးလောင်စာရင်းကောက်ယူမှုများကို</p>



		<p>သုံးပတ်အတွင်း အပြီးသတ် ကောက်ယူရမည်ဟုသိရပြီး ဩဂုတ် ၂၅ မှ စက်တင်ဘာ ၄ ရက်အထိ အကြမ်းဖက်ဖြစ်စဉ်များကြောင့် မီးလောင်ပျက်စီးဆုံးရှုံးမှုသည် ကျေးရွာ ၅၉ ရွာ၊ နေအိမ် ၆,၈၄၂ လုံး၊ ဈေးဆိုင် ၃၂၄ ခန်းနှင့် ယာဉ် ၁၇၄ စီးဖြစ်ကြောင်း သတင်းထုတ်ပြန်ရေးကော်မတီက ထုတ်ပြန်ထားပြီး မောင်တောဒေသတွင်း မီးလောင်မှုဖြစ်စဉ်များသည် စက်တင်ဘာ ၂၃ ရက်ထိ ဆက်လက်ရှိနေဆဲဖြစ်သည်။</p>
		<p>ဘင်္ဂလားဒေ့ရှ်နိုင်ငံ ကူတူပါလောင်ဒုက္ခသည်စခန်းသို့ ရောက်ရှိနေသည့် ရဲဘော်ကျ ကျေးရွာနေ ဟိန္ဒူဘာသာဝင်များ၏ ကိုယ်တွေ့ပြောကြားချက်များ၊ ထွက်ပြေးလွတ်မြောက်လာသူ သက်သေများ၏ ပြောပြချက်များအရ ကျန်ရှိနေသည့် ဟိန္ဒူဘာသာဝင်များ၏ ရုပ်အလောင်းများကို ဆက်လက်ရှာဖွေရာ ယမန်နေ့က တွေ့ရှိခဲ့သည့်နေရာ၏ အရှေ့ဘက်တောင်ကြော၏ တစ်ဘက်ခြမ်းရှိ မြေကျင်းအတွင်းမှ အမျိုးသားအလောင်း ၁၄ လောင်း၊ ၎င်းနေရာနှင့် ၇ ပေခန့်အကွာရှိ မြေကျင်းအတွင်းမှ အမျိုးသားအလောင်း ၃ လောင်း၊ စုစုပေါင်း ရုပ်အလောင်း ၁၇ လောင်း တူးဖော်တွေ့ရှိခဲ့ပြီး အလောင်းများကို လက်ပြန်ကြိုးတုပ်လျက်တွေ့ရှိရကာ လည်ပင်းလှီးဖြတ်ဒဏ်ရာ၊ ချွန်ထက်သောအရာများဖြင့် ထိုးသွင်းဒဏ်ရာများကြောင့် လွန်ခဲ့သော ၁ လခန့်က သေဆုံးခဲ့ခြင်းဖြစ်သည်ဟု သုံးသပ်ရကြောင်းနှင့် လက်ရှိအချိန်ထိ တူးဖော်ရရှိသည့် ဟိန္ဒူဘာသာဝင်ရုပ်အလောင်း စုစုပေါင်း ၄၅ လောင်းရှိပြီး ဆက်လက်ရှာဖွေသွားမည်ဖြစ်ကြောင်း သတင်းထုတ်ပြန်ရေးကော်မတီမှ ထုတ်ပြန်သည်။</p>
		<p>ဘင်္ဂလားဒေ့ရှ်အစိုးရက ဘင်္ဂါလီဒုက္ခသည်များအား မြို့ကြီးများနှင့် အနီးရှိမြို့များတွင် မခိုလှုံရန်နှင့် ဘင်္ဂလားဒေ့ရှ်နယ်စပ်အနီးရှိ ဒုက္ခသည်စခန်းများမှ အဓိကထွက်ပေါက်လမ်းများတွင် စစ်ဆေးရေးဂိတ် အတားအဆီးများထားရှိပြီး နိုင်ငံအတွင်းပိုင်းသို့ ဘင်္ဂါလီဒုက္ခသည်များ ပျံ့နှံ့ဝင်ရောက်မှုမရှိစေရန် ကော့ဘဇာအဝေးပြေးလမ်းတွင် စစ်ဆေးရေးဂိတ် ၁၁ ခု ထားရှိထားသည့်အပြင် လုံခြုံရေးစိုးရိမ်ရသဖြင့် စက်တင်ဘာ ၂၃ ရက်မှစတင်ကာ ဘင်္ဂါလီဒုက္ခသည်များကို မိုဘိုင်းဖုန်းဆင်းမိကတ်များ ရောင်းချခြင်း မပြုရန် ဆက်သွယ်ရေးကုမ္ပဏီများကို တားမြစ်ခဲ့ကြောင်း၊ ရုပ်ဆင်းအင်္ဂါကို အခြေခံသော သက်သေခံကတ်များ ထုတ်ပေးပြီးပါက ယင်းတားမြစ်မှုကို ပယ်ဖျက်နိုင်ပြီး ယင်းလုပ်ငန်းစဉ်သည် ၆ လခန့်ကြာမြင့်နိုင်ကြောင်း၊ တရားဝင်သက်သေခံကတ် မပြုနိုင်သော နိုင်ငံသားများကိုလည်း ဆင်းမိကတ်ရောင်းချခွင့် ပိတ်ပင်ထားပြီး ငယ်မွေးခြံပေါက် စစ်သွေးကြွများ မပေါ်ပေါက်လာစေရေး ယင်းသို့ဆောင်ရွက်ခြင်းဖြစ်ကြောင်း သိရှိရသည်။</p>
		<p>ရခိုင်ပြည်နယ်တွင် ဖြစ်ပွားနေသည့် ပဋိပက္ခများနှင့်ပတ်သက်၍ မြန်မာအစိုးရအပေါ် နိုင်ငံတကာဖိအားများ ကျရောက်နေချိန်၌ စင်ကာပူနိုင်ငံခြားရေးဝန်ကြီး ဝီဗီယန် ဘာလာကရစ်ရှိန်က ကုလသမဂ္ဂအထွေထွေညီလာခံ မိန့်ခွန်းတွင် အာဆီယံအဖွဲ့ဝင် နိုင်ငံအချင်းချင်း ရိုင်းပင်းရပ်တည်ပြီး ဘင်္ဂါလီအရေးကို ချဉ်းကပ်ရှုမြင်ရာတွင် အစွန်းရောက်ဝါဒီများ၏ လှည့်ကွက်ကို လျော့မတွက်ရန် ကမ္ဘာ့နိုင်ငံခေါင်းဆောင်များအား တိုက်တွန်းသတိပေး ပြောကြားခဲ့ခြင်းဖြစ်သည်။ ဝီဗီယန်က "အစွန်းရောက်ဝါဒီတွေမှာ စာအုပ်ကြီးအတိုင်းသုံးနေတဲ့ နည်းလမ်းတွေရှိတယ်။ ပထမဆုံးအနေနဲ့ ကမ်းကုန် အောင်ဆိုးသွမ်းတဲ့ အကြမ်းဖက်မှုတွေ လုပ်ပြမယ်။ ဒုတိယအနေနဲ့ ဖြစ်ပေါ်လာတဲ့</p>



		<p>နောက်ဆက်တွဲ အခြေအနေကို ဘာသာရေးတံဆိပ်ကပ်မယ်။ ဒါဆိုရင် သူတို့နဲ့ ကျွန်တော်တို့ကြား ချိန်ဆစဉ်းစားရတဲ့ သဘောသဘာဝမျိုး ဖြစ်လာတော့မယ်။ တတိယလုပ်မှာက ကြားဝင်စောင့်ကြည့်သူတွေအမြင် သူတို့ဘက်ယိမ်းလာအောင် အလွန်အကျွံ အမူပိုပြမယ်။ အဲဒီလို အစွန်းရောက်ဝါဒီတွေရဲ့ ထောင်ချောက်ထဲ တည့်တည့်ကြီးဝင်မသွားဖို့ ကျွန်တော်တို့အရမ်းဂရုစိုက်ရပါလိမ့်မယ်” ဟု သတိပေးပြောကြားခဲ့သည်။</p>
		<p>သတ္တမအကြိမ်မြောက် တရားဝင်ဆွေးနွေးပွဲမတိုင်မီ UNFC ခေါင်းဆောင်များနှင့် အစိုးရငြိမ်းချမ်းရေးကော်မရှင်အဖွဲ့တို့ ထိုင်းနိုင်ငံ၊ ချင်းမိုင်မြို့တွင် တွေ့ဆုံခဲ့ကြပြီး အစိုးရနှင့် UNFC တို့ကြား သဘောတူညီခဲ့သည့် အချက် ၄ ချက်အပါအဝင် ကျန်အဆိုပြုထားချက်များ သဘောတူညီမှုရအောင် မည်ကဲ့သို့ ဆက်လက်ဆောင်ရွက်သွားမည်နည်းဆိုသည့် အချက်များကို အဓိကထားဆွေးနွေးခဲ့ကြကြောင်း သိရသည်။ တစ်နိုင်ငံလုံးအတိုင်းအတာဖြင့် အပစ်ခတ်ရပ်စဲရေး လက်မှတ်ရေးထိုးနိုင်ရန် UNFC ၏ အဆိုပြုထားသည့်အချက်အားလုံး သဘောတူညီမှုရရှိနိုင်ရေး အစိုးရအနေဖြင့် နည်းလမ်းရှာပေးရန်လည်း UNFC ဘက်မှ တောင်းဆိုလိုက်သည်။ အစိုးရခေါင်းဆောင်များနှင့် တိုက်ရိုက်တွေ့ပြီး ဆွေးနွေးနည်းလမ်းရှာနိုင်ပါက ဆွေးနွေးပွဲပေါ်တွင် အထောက်အကူများစွာ သက်ရောက်မည်ဟုမြင်ကြောင်းဖြင့် UNFC တွဲဖက်အတွင်းရေးမှူး ဦးထွန်းဇော်က ပြောကြားသည်။</p>
၂၆။	၂၆. ဇ. ၂၀၁၇	<p>၇၂ ကြိမ်မြောက် ကုလသမဂ္ဂအထွေထွေညီလာခံတွင် ကုလသမဂ္ဂဆိုင်ရာ မြန်မာအမြဲတမ်းကိုယ်စားလှယ် ဦးဟောက်ဒိုဆွမ်းက မြန်မာနိုင်ငံတွင် မျိုးနွယ်စုသုတ်သင်ရှင်းလင်းမှု၊ လူမျိုးသုဉ်းသတ်ဖြတ်မှု မရှိကြောင်း၊ ရခိုင်ပြည်နယ် အခြေအနေနှင့် ပတ်သက်ပြီး ပြောကြားကြရာတွင် အသုံးအနှုန်းများကို ပေါ့ပေါ့တန်တန် အသုံးမပြုသင့်ကြောင်း၊ ခိုင်မာသည့် သက်သေအထောက်အထားရှိမှသာ ယင်းစကားလုံးများကို သုံးနှုန်းရန် စဉ်းစားသင့်ကြောင်း၊ ယင်းစကားလုံးများကိုသုံး၍ ကိုးကားဖော်ပြနေခြင်းကို မြန်မာနိုင်ငံအနေဖြင့် အပြင်းအထန် ကန့်ကွက်ကြောင်း၊ ကိုယ်စားလှယ်အဖွဲ့များနှင့် နိုင်ငံတကာ အသိုက်အဝန်းအနေဖြင့် ရခိုင်ပြည်နယ်မြောက်ပိုင်း အခြေအနေကို ဓမ္မဓိဋ္ဌာန်ကျကျနှင့် ဘက်လိုက်မှုမရှိဘဲ ရှုမြင်ကြရန် တိုက်တွန်းကြောင်းနှင့် ယင်းတိုက်ခိုက်မှုများအား ARSA အကြမ်းဖက်အဖွဲ့က ဆောင်ရွက်ခဲ့ခြင်း ဖြစ်ကြောင်း၊ ထိခိုက်ခံနယ်မြေမှ မွတ်ဆလင်အသိုက်အဝန်းသည် သတင်းများတွင် ဖော်ပြနေသကဲ့သို့ လူနည်းစု မဟုတ်ကြောင်း၊ စင်စစ်အားဖြင့် လူဦးရေတိုးပွားလာမှုကြောင့် ၎င်းတို့မှာ လူများစုဖြစ်ပြီး ယင်းဒေသလူဦးရေစုစုပေါင်း၏ ၉၅ ရာခိုင်နှုန်းရှိကြောင်း၊ ယင်းဒေသရှိ ရခိုင်လူမျိုးများ၊ ဒိုင်းနက်၊ မြို့ သက်၊ မရမာကြီးကဲ့သို့သော တိုင်းရင်းသားလူနည်းစုများနှင့် ဟိန္ဒူဘာသာဝင်များသည် အိုးအိမ်စွန့်ခွာထွက်ပြေးခဲ့ကြရကြောင်း၊ တိုင်းရင်းသားလူနည်းစုများ တည်ရှိမှုနှင့် ၎င်းတို့၏ဒုက္ခများကိုမူ ကမ္ဘာ့နိုင်ငံအတော်များများက မသိရှိကြောင်း၊ ARSA အကြမ်းဖက်အဖွဲ့၏ သတ်ဖြတ်မှုကြောင့် အစုလိုက်အပြုံလိုက် သေဆုံးခဲ့ရသည့် ဟိန္ဒူဘာသာဝင်များ၏ အလောင်းများ မြုပ်နှံထားသည့် နေရာများအား မကြာသေးမီက တွေ့ရှိခဲ့ပြီး အစိုးရအနေဖြင့် အခြေအနေ ပုံမှန်အနေအထားသို့ ပြန်လည်ရောက်ရှိရန် ဆောင်ရွက်လျက်ရှိကြောင်း၊ လူသားချင်းစာနာမှု အကူအညီ ပေးအပ်ရေးမှာ မိမိတို့၏ အဓိကဦးစားပေးဖြစ်ကြောင်း၊ မိမိတို့အနေဖြင့် ခွဲခြားမှုမရှိဘဲ</p>



		<p>လိုအပ်နေသူများအားလုံး အကူအညီရရှိစေရေးကို ဆောင်ရွက်လျက်ရှိကြောင်းဖြင့် ပြောကြားခဲ့ကြောင်း သတင်းထုတ်ပြန်ရေးကော်မတီမှ ထုတ်ပြန်သည်။</p>
		<p>ကုလသမဂ္ဂအတွင်းရေးမှူးချုပ် Antonio Guterres သည် ရခိုင်ပြည်နယ်ကိစ္စနှင့် ပတ်သက်ပြီး ကုလလုံခြုံရေးကောင်စီသို့ စက်တင်ဘာ ၂၈ ရက်တွင် အစီရင်ခံရမည်ဖြစ်ပြီး လုံခြုံရေးကောင်စီအဖွဲ့ဝင် ၁၅ နိုင်ငံအနက် ၇ နိုင်ငံဖြစ်သည့် ဆွီဒင်၊ အမေရိကန်၊ ဗြိတိန်၊ ပြင်သစ်၊ အီဂျစ်၊ Senegalနှင့် Kazakhstan တို့က မြန်မာ့အရေးရှင်းလင်းရန် မေတ္တာရပ်ခံခဲ့သဖြင့် ဆွေးနွေးပွဲကျင်းပခြင်းဖြစ်ပြီး လုံခြုံရေးကောင်စီအနေဖြင့် တံခါးပိတ်ဆွေးနွေးပွဲ ၂ ကြိမ်ကျင်းပခဲ့ကာ အကြမ်းဖက်မှုများ အဆုံးသတ်ရန် မြန်မာအစိုးရအား တိုက်တွန်းသည့် ကြေညာချက်တစ်ရပ် ထုတ်ပြန်ခဲ့သည်။ ရခိုင်ပြည်နယ်အခြေအနေ တိုးတက်မှုမရှိပါက လုံခြုံရေးကောင်စီအနေဖြင့် တရားဝင်ကြေညာချက် ထုတ်ပြန်နိုင်သော်လည်း ပိုပြင်းထန်သည့် အရေးယူဆောင်ရွက်မှုအတွက် တရုတ်နှင့်ရုရှားတို့က Veto အာဏာသုံး ပယ်ချနိုင်သည်။</p>
		<p>ရဲဘော်ကျကျေးရွာမှ ပျောက်ဆုံးနေသည့် ဟိန္ဒူဘာသာဝင် ၉၃ ဦး အနက်မှ ၄၅ ဦး၏ ရုပ်အလောင်းများကို တူးဖော်တွေ့ရှိခဲ့ပြီး ဟိန္ဒူဘာသာဝင် ကူညီရေးခေါင်းဆောင်နှင့် ရဲဘော်ကျကျေးရွာရှိ ဟိန္ဒူဘာသာဝင်များက ရုပ်အလောင်း ၂၅ လောင်း၏ အမည်များကို အတည်ပြုပေးခဲ့ပြီး သေဆုံးသူများ (အမျိုးသား၊ အမျိုးသမီး)မှာ ၁၈နှစ်မှ ၂၀ နှစ်အတွင်း ၅ ဦး၊ ၂၁ နှစ်မှ ၃၅ နှစ်အတွင်း ၁၄ ဦး၊ ၄၅ နှစ်မှ ၅၀ နှစ်အတွင်း ၅ ဦး တို့ဖြစ်ကြပြီး တမန်းသားအနောက်ရွာမှ ၂၂ နှစ်အရွယ် အမျိုးသားတစ်ဦးတို့ဖြစ်ကြောင်း သိရှိရသည်။</p>
		<p>မောင်တောဒေသအတွင်း ၂၀၁၆ အောက်တိုဘာ ၉ ရက်မှ ၂၀၁၇ ဩဂုတ် ၂၄ ရက်အထိ အကြမ်းဖက်သတ်ဖြတ်ခံရမှုကြောင့် သေဆုံးခဲ့သည့် ဆယ်အိမ်မှူး၊ ရာအိမ်မှူး၊ ကျေးရွာအုပ်ချုပ်ရေးမှူး၊ စာကြည့်တိုက်မှူး၊ နိုင်ငံ့ဝန်ထမ်းများ၊ လုံခြုံရေးတပ်ဖွဲ့ဝင်များနှင့် အပြစ်မဲ့ပြည်သူများ အပါအဝင် ၇၉ ဦး ရှိခဲ့ပြီး အကြမ်းဖက်သမားများ၏ ဖမ်းဆီးခေါ်ဆောင်သွားမှုကြောင့် အပြစ်မဲ့ပြည်သူ ၃၇ ဦး ပျောက်ဆုံးခဲ့ပြီး ၂၀၁၇ ဩဂုတ် ၂၅ ရက်မှ စက်တင်ဘာ ၂၆ ရက်အထိ ARSA အစွန်းရောက်အကြမ်းဖက်မှုများ၏ တိုက်ခိုက်ခံခဲ့ရမှုတွင် ယနေ့အထိ သေဆုံးခဲ့သည့် ဟိန္ဒူများ၊ ရခိုင်၊ ဒိုင်းနက်၊ မြို့ စသည့် တိုင်းရင်းသားများ၊ နိုင်ငံ့ဝန်ထမ်းများ၊ လုံခြုံရေးတပ်ဖွဲ့ဝင်များနှင့် အပြစ်မဲ့ပြည်သူများ အပါအဝင် ၈၄ ဦး ရှိပြီဖြစ်ကာ ဖမ်းဆီးခေါ်ဆောင်သွား၍ ပျောက်ဆုံးနေသူ ၅၄ ဦးရှိရာ မောင်တောဒေသအတွင်း ၂၀၁၆ အောက်တိုဘာ ၉ ရက် မှစတင်၍ ၂၀၁၇ စက်တင်ဘာ ၂၆ ရက်အထိ သေဆုံးသူ ၁၆၃ ဦး၊ ပျောက်ဆုံးနေသူ ၉၁ ဦး၊ စုစုပေါင်း (သေဆုံး/ပျောက်ဆုံး) ၂၅၄ ဦးရှိကြောင်း သတင်းထုတ်ပြန်ရေးကော်မတီမှ ထုတ်ပြန်သည်။</p>
		<p>မြန်မာနိုင်ငံလူ့အခွင့်အရေးကော်မရှင်က အကြမ်းဖက်မှုများဖြစ်ပွားနေသည့် ရခိုင်ပြည်နယ်မြောက်ပိုင်းဒေသများတွင် နိုင်ငံတကာမှ ဝေဖန်ပြောဆိုနေသလို လူမျိုးသုဉ်းသတ်ဖြတ်မှုအပါအဝင် လူ့အခွင့်အရေးချိုးဖောက်မှုရှိမရှိ စုံစမ်းရန် ယင်းဒေသများသို့ သွားရောက်လေ့လာနေကြောင်း၊ ကနဦးတွေ့ချက်များအရ လူမျိုးသုဉ်းသတ်ဖြတ်မှု အမှန်တကယ်ကျူးလွန်သူများသည် ARSA အစွန်းရောက် အကြမ်းဖက်သမားများသာဖြစ်ကြောင်း၊ သီတင်းတစ်ပတ်ကြာလေ့လာပြီး တွေ့ရှိချက်များကို နိုင်ငံတော်သမ္မတ အပါ</p>



		အဝင် လွှတ်တော်နှင့် တစ်နိုင်ငံလုံးကို ချပြသွားမည်ဖြစ်ကြောင်း မြန်မာနိုင်ငံ လူ့အခွင့်အရေးကော်မရှင် ပြောရေးဆိုခွင့်ရှိသူ ဦးယုလွင်အောင်က ပြောကြားသည်။
		ရခိုင်ပြည်နယ်ကိစ္စအပေါ် အာဆီယံအဖွဲ့၏ စက်တင်ဘာ ၂၄ ရက်က အာဆီယံ အလှည့်ကျဥက္ကဋ္ဌ ဖိလစ်ပိုင်နိုင်ငံခြားရေးဝန်ကြီး Alan Peter Cayetano ထုတ်ပြန်သည့်ကြေညာချက်ကို မလေးရှားနိုင်ငံက သဘောမတူကြောင်း၊ ထုတ်ပြန်ချက်တွင် အရပ်သားများ သေဆုံးမှု၊ အိုးအိမ်များ ပျက်ဆီးမှု၊ အိုးအိမ်စွန့်ခွာ ထွက်ပြေးခဲ့ရသည့် အကြမ်းဖက်လုပ်ရပ်အားလုံးကို ပြစ်တင်ရှုတ်ချကြောင်း ဖော်ပြထားသော်လည်း အကြမ်းဖက်ခံရသည့် လူမှုအသိုင်းအဝိုင်းတွင် ဘင်္ဂါလီများ(၎င်းတို့အခေါ်ရိုဟင်ဂျာ) ပါဝင်သည်ဟု ထည့်သွင်းထားခြင်း မရှိသောကြောင့် သဘောမတူခြင်းဖြစ်သည်ဟု မလေးရှားနိုင်ငံခြားရေးဝန်ကြီး Anifah Aman က ပြောဆိုသည်ဟု သိရသည်။
		ရှမ်းပြည်မြောက်ပိုင်း၊ မူဆယ်မြို့နယ်၊ မန်ဟောင်လွယ်ကျေးရွာမှ မောင်ထွန်းအောင်သည် စက်တင်ဘာ ၂၅ ရက်၊ ညနေပိုင်းတွင် ၎င်း၏အစ်ကိုဖြစ်သူ နေထိုင်သည့် နမ့်ဆန်ဂိုဒေါင်ကျေးရွာသို့ လမ်းလျှောက်သွားရောက်စဉ် ကျေးရွာသုသာန်အနီးသို့ အရောက်၌ အမည်မသိလူတစ်ဦးက လက်နက်ငယ်ဖြင့် ပစ်ခတ်ခဲ့သဖြင့် ဦးခေါင်းချိုစောင်း ထိမှန်ဒဏ်ရာရရှိခဲ့ရာ မူဆယ်ပြည်သူ့ဆေးရုံတွင် ဆေးကုသမှုခံယူစေပြီး ယင်းနေရာတစ်ဝိုက်တွင် တပ်မတော်စစ်ကြောင်းက နယ်မြေရှင်းလင်းခြင်း ဆောင်ရွက်လျက်ရှိကြောင်း သိရှိရသည်။
၂၇။	၂၇. ၉. ၂၀၁၇	ကုလသမဂ္ဂနှင့် အမေရိကန်ပြည်ထောင်စုတို့က အကြမ်းဖက်အဖွဲ့အစည်းအဖြစ် သတ်မှတ်ထားသည့် ပါကစ္စတန်အခြေစိုက် အကြမ်းဖက်အဖွဲ့တစ်ခုဖြစ်သည့် Jamaat ud Dawa အဖွဲ့က မြန်မာနိုင်ငံမှ ဖိနှိပ်ခံဘင်္ဂါလီမွတ်ဆလင်များအတွက် ကူညီပေးရေးဆိုသည့်ခေါင်းစဉ်ဖြင့် လက်ကမ်းစာရွက်များကို သတင်းစာကြားတွင်ညှပ်ပြီး Rawalpindi မြို့ခံများထံမှ အလှူခံခဲ့ကြောင်း၊ ယင်းအဖွဲ့လက်အောက်ခံ လူမှုကူညီရေးအဖွဲ့ခွဲများမှ လက်ကမ်းစာရွက်များကို အူရဒူ ဘာသာစကားဖြင့် စာမျက်နှာ ၂ ဘက်လုံးတွင် ရေးသားဖြန့်ဝေခဲ့ကြောင်း၊ စာရွက်ပေါ်၌ အကူအညီလိုအပ်နေသည်ဆိုသည့် အမျိုးသား၊ အမျိုးသမီးနှင့် ကလေးငယ်ပုံများကို ရိုက်နှိပ်ဖော်ပြထားပြီး မိသားစုတစ်စု၏ ၃ လစာအတွက် အမေရိကန်ဒေါ်လာ ၅၀၀၊ ဒဏ်ရာရသူတစ်ဦး ဆေးကုသရန် ပျမ်းမျှအားဖြင့် ဒေါ်လာ ၁၅၀ စသည့်ဖြင့် ငွေကြေးပမာဏကိုပါ ဖော်ပြထားကြောင်း၊ အကူအညီတောင်းခံသည့်အစီအစဉ်ကို ပါကစ္စတန်နိုင်ငံတွင်းက ခရိုင်တိုင်းတွင် ပြုလုပ်သွားမည်ဟု အဖွဲ့ပြောခွင့်ရ Abdul Rahman က ပြောကြားထားကြောင်း၊ ၎င်းအဖွဲ့ခေါင်းဆောင် Hafiz Muhammad Saeed ကို ယခုနှစ် အစောပိုင်းကတည်းက ပါကစ္စတန်အစိုးရက ထိန်းသိမ်းထားသည်ဟုဆိုပြီး အမေရိကန်နိုင်ငံကလည်း ၎င်းရှိသည့်နေရာကို သတင်းပေးနိုင်သူနှင့် ဖမ်းဆီးပေးနိုင်သူကို ဆုငွေဒေါ်လာ ၁၀ သန်းပေးမည်ဟု ကြေညာထားကြောင်း သိရသည်။
		ရခိုင်ပြည်နယ် ပဋိပက္ခကြောင့် ဘင်္ဂလားဒေ့ရှ်နိုင်ငံသို့ လူအမြောက်အမြား ထွက်ပြေးခိုလှုံသည့်ကိစ္စနှင့်ပတ်သက်ပြီး သံတမန်နည်းလမ်းအရ ပြောဆိုဆွေးနွေး အဖြေရှာရန် နိုင်ငံတော်အတိုင်ပင်ခံရုံးဝန်ကြီးဌာန ပြည်ထောင်စုဝန်ကြီး ဦးကျော်တင့်ဆွေ ဦးဆောင်သည့်အဖွဲ့သည် လာမည့်အပတ်တွင် ဘင်္ဂလားဒေ့ရှ်နိုင်ငံသို့ သွားရောက်မည်



	ဟု သိရသည်။
	<p>ရခိုင်ပြည်နယ်တွင် ဘင်္ဂါလီမွတ်ဆလင်များကို လူမျိုးသုဉ်းရှင်းလင်းရေး လုပ်ဆောင်နေသည်ဟု ကုလသမဂ္ဂက စွပ်စွဲပြောဆိုနေသော်လည်း တရုတ်၊ ရုရှားနှင့် အိန္ဒိယနိုင်ငံ စသည့် ကမ္ဘာ့အင်အားကြီးနိုင်ငံအချို့က ရခိုင်ပြည်နယ်အရေး ကိုင်တွယ်ဖြေရှင်းနေသည့် မြန်မာအစိုးရ၏လုပ်ရပ်ကို ပြစ်တင်ဝေဖန်မှု မလုပ်ဘဲ မြန်မာနိုင်ငံဘက်မှ ရပ်တည်ပေးခဲ့ကြသည်။ “နိုင်ငံလုံခြုံရေးအတွက် အကာအကွယ် လုပ်ရမယ်ဆိုတာ နားလည်ကြောင်း မြန်မာအစိုးရနဲ့ စစ်တပ်ကို တရုတ်က ထောက်ခံမှု ပေးထားတယ်” ဟု တရုတ်နိုင်ငံ မဟာဗျူဟာနှင့် နိုင်ငံတကာလေ့လာရေးဗဟို၏ အကြီးတန်းအကြံပေး Murray Hiebert က ပြောကြားသည်။ တရုတ်အစိုးရအနေဖြင့် မြန်မာအစိုးရနှင့် တပ်မတော်အပေါ် ဖိအားဖြစ်စေမည့် ကုလသမဂ္ဂ၏ အရေးယူဆောင်ရွက်မှုများကို မထောက်ခံခြင်းမှာ မြန်မာနိုင်ငံတွင်းတွင်ရှိနေသည့် တရုတ်နိုင်ငံ၏ ကြီးမားသည့် အကျိုးစီးပွားများကြောင့်ဖြစ်မည်ဟု ကျွမ်းကျင်သူအချို့က သုံးသပ်ကြသည်။ ရခိုင်ပြည်နယ် တည်ငြိမ်အေးချမ်းရေး ဆောင်ရွက်နေသည့် မြန်မာအစိုးရ၏ ကြိုးပမ်းအားထုတ်မှုအပေါ် အားပေးထောက်ခံပြီး မြန်မာ့အရေး နိုင်ငံတကာစင်မြင့်သို့ ရောက်ရှိလာပါကလည်း မြန်မာဘက်မှနေ၍ အခိုင်အမာ ရပ်တည်ပေးမည်ဟု မြန်မာနိုင်ငံဆိုင်ရာ တရုတ်နိုင်ငံသံအမတ်ကြီး မစ္စတာဟုန်လျန်က မနေ့ကကျင်းပသည့် ၆၈ နှစ်မြောက် တရုတ်နိုင်ငံထူထောင်ခြင်း အခမ်းအနားတွင် ပြောကြားခဲ့သည်။</p>
	<p>ARSA အစွန်းရောက်အကြမ်းဖက်သမားများ၏ တိုက်ခိုက်မှုများကြောင့် ဟိန္ဒူဘာသာဝင်မိသားစု ၅၆၃ စု၊ လူဦးရေ ၂,၇၅၂ ဦးတို့သည် နေရပ်စွန့်ခွာ ထွက်ပြေးတိမ်းရှောင်ခဲ့ကြရပြီး စစ်တွေမြို့ ယာယီကယ်ဆယ်ရေးစခန်းများတွင် အိမ်ထောင်စု ၃၂၁ စု၊ လူဦးရေ ၁,၂၆၂ ဦး၊ မောင်တောမြို့စခန်းများတွင် အိမ်ထောင်စု ၂၄၁ စု၊ လူဦးရေ ၁,၄၈၇ ဦး၊ ဘူးသီးတောင်မြို့စခန်းတွင် အိမ်ထောင်စု ၁ စု၊ လူဦးရေ ၃ ဦးတို့ ခိုလှုံလျက်ရှိကြောင်း၊ ရဲဘော်ကျကျေးရွာမှ ပျောက်ဆုံးနေဆဲဖြစ်သည့် ဟိန္ဒူဘာသာဝင် ၄၈ ဦးကို ရှာဖွေတွေ့ရှိခြင်းမရှိသေးဘဲ မောင်တောမြို့နယ်၊ အိုးထိန်းကျေးရွာမှ ဟိန္ဒူဘာသာဝင် ၁၄၄ ဦးလည်း ပျောက်ဆုံးနေကြောင်း ထပ်မံသိရှိရသဖြင့် ဆက်လက်ရှာဖွေလျက်ရှိကြောင်း၊ ARSA အကြမ်းဖက်အဖွဲ့၏ တိုက်ခိုက်ခံရမှုကြောင့် ဟိန္ဒူဘာသာဝင် စုစုပေါင်း ၅၂ ဦး သေဆုံးခဲ့ရပြီး ၁၉၂ ဦး ပျောက်ဆုံးလျက်ရှိကြောင်း၊ ဟိန္ဒူဘာသာဝင်ရပ်အလောင်းများ တူးဖော်တွေ့ရှိခဲ့သည့်နေရာသို့ မြန်မာနိုင်ငံအခြေစိုက် ပြည်တွင်းပြည်ပမီဒီယာများဖြစ်သည့် TBS၊ Asahi Shun bum၊ EPA၊ AFP၊ VO၊ CNA၊ BBC၊ Xinhua၊ TV Asahi၊ Nippon TV၊ Frontier Myanmar နှင့် Reuter သတင်းဌာနတို့သည် သတင်းရယူရန် နေ့ချင်းပြန် သွားရောက်ခဲ့ကြောင်း သိရသည်။</p>
	<p>မောင်တောဒေသသို့ ရန်ကုန်အခြေစိုက် နိုင်ငံတကာသံတမန်များ သွားရောက်လေ့လာနိုင်ရန် အစိုးရက စီစဉ်နေကြောင်း သိရသည်။ မကြာသေးခင်က တွေ့ရှိခဲ့သည့် ဟိန္ဒူဘာသာဝင်ရပ်အလောင်းများ မြှုပ်နှံထားသည့် နေရာများသို့ သွားရောက်ရန်၊ အသတ်ခံရသူများ၏ ဆွေမျိုးသားချင်းများနှင့် တွေ့ဆုံရန်၊ မောင်တောသို့ သွားရောက်မည့် တစ်ရက်တာအတွင်း အဓိကအနေဖြင့် ပဋိပက္ခဖြစ်ပွားခဲ့သည့် နေရာများနှင့် လက်ရှိ မောင်တောမြို့အခြေအနေကို လေ့လာနိုင်ရန် ပြည်တွင်းအခြေစိုက်သံရုံး ၄၇</p>



<p>၂၈။</p>	<p>၂၈. ၉. ၂၀၁၇</p>	<p>ရုံးမှ သံတမန် ၇၀ နီးပါးကို ဖိတ်ကြားထားကြောင်း သိရသည်။</p> <p>JMC ပြဋ္ဌာန်းချက်များထဲမှ ToR လုပ်ငန်းလမ်းညွှန်ချက် အပါအဝင် အရပ်သားပါဝင်မှု၊ လုပ်ငန်းဖော်ဆောင်မှု အခြေအနေများကို ပြန်လည်သုံးသပ်ရာမှ ရရှိလာမည့်မူကြမ်းအား နိုဝင်ဘာလအတွင်းကျင်းပမည့် ၁၃ ကြိမ်မြောက် JMC-U အစည်းအဝေး၌ တင်ပြဆွေးနွေး၍ အတည်ပြုချက်များ ရယူသွားမည်ဖြစ်ကြောင်း၊ NCA လက်မှတ်ထိုးထားသော RCSS နှင့် တပ်မတော်အကြား လက်မှတ်ထိုးပြီးနောက် ရှမ်းပြည်တောင်ပိုင်းနှင့် မြောက်ပိုင်းအတွင်း ဩဂုတ်အထိ ထိတွေ့တိုက်ပွဲ အနည်းဆုံးအကြိမ် ၂၀ ဖြစ်ပွားခဲ့ရာ NCA ချိုးဖောက်သည်ဟု RCSS နှင့် တပ်မတော်အကြား အပြန်အလှန် စွပ်စွဲပြောဆိုနေသော်လည်း မည်သည့်အဖွဲ့က ချိုးဖောက်သည်ကို JMC မှ စိစစ်အတည်ပြုပေးနိုင်ခြင်း မရှိသေးသကဲ့သို့ ရှမ်းပြည်အရှေ့၊ မိုင်းပြင်း ပြည်သူ့စစ်ခေါင်းဆောင် ဦးမြင့်အောင် အသတ်ခံရမှုတွင်လည်း မည်သူလုပ်ဆောင်သည်ကို တိကျသောအဖြေ ရရှိအောင် ဆောင်ရွက်ပေးနိုင်ခြင်း မရှိသေးသဖြင့် နိုင်ငံရေးလေ့လာသုံးသပ်သူများ၊ ငြိမ်းချမ်းရေး လုပ်ငန်းစဉ်တွင် ပါဝင်ဆောင်ရွက်နေသူတချို့က JMC သည် ထိတွေ့တိုက်ပွဲများကို ဟန့်တားနိုင်ခြင်း မရှိသကဲ့သို့ စစ်ရိုက်လျှော့ချနိုင်ရေး ဆောင်ရွက်နိုင်သည့် အခွင့်အာဏာ မရှိသည့်အပေါ် သုံးသပ်ရန် လိုအပ်နေကြောင်း အကြံပြုကြသည်။</p>
		<p>ရခိုင်ပြည်နယ်မြောက်ပိုင်း အခြေအနေနှင့်ပတ်သက်ပြီး ကုလသမဂ္ဂအတွင်းရေးမှူးချုပ် António Guterres က ပထမဆုံးအကြိမ်အဖြစ် ကုလလုံခြုံရေးကောင်စီ၌ လူသိရှင်ကြား ရှင်းလင်းတင်ပြသွားမည်ဖြစ်ပြီး အမေရိကန်၊ တရုတ်၊ ရုရှား၊ ဗြိတိန်၊ ပြင်သစ် စသည့်နိုင်ငံများအပါအဝင် လုံခြုံရေးကောင်စီ အဖွဲ့ဝင်နိုင်ငံများကလည်း ရခိုင်အရေးနှင့် ပတ်သက်ပြီး သဘောထားရပ်တည်ချက်များကို ထုတ်ဖော်ဆွေးနွေးကြမည်ဖြစ်ရာ အတွင်းရေးမှူးချုပ်၏ အစီရင်ခံစာတင်ပြမီ ရှေ့ပြေးအဖြစ် စက်တင်ဘာ ၂၆ ရက် က ကုလသမဂ္ဂနိုင်ငံရေးရာတာဝန်ခံ Jeffrey Feltman မှ လုံခြုံရေးကောင်စီအဖွဲ့ဝင်များကို တံခါးပိတ်အစီရင်ခံခဲ့ပြီး ရခိုင်အရေးနှင့်ပတ်သက်ပြီး ဩဂုတ် ၃၀ ရက်တွင် ပထမအကြိမ်၊ စက်တင်ဘာ ၁၄ ရက်တွင် ဒုတိယအကြိမ် ဆွေးနွေးခဲ့ကာ တတိယအကြိမ် ဆွေးနွေးပွဲကို အောက်တိုဘာလအတွင်း ကျင်းပရန်ရှိကြောင်း သိရသည်။</p>
		<p>အိန္ဒိယ-မြန်မာနယ်စပ်၌ နာဂအမျိုးသား ဆိုရှယ်လစ်ကောင်စီ-ကပ်ပလန် NSCN-K နှင့် အိန္ဒိယတပ်မတော်တို့ တိုက်ပွဲဖြစ်ပွားခဲ့ကြောင်း၊ အိန္ဒိယသတင်းစာများ၏ သတင်းအရ NSCN-K မှ အိန္ဒိယတပ်မတော်ကို လာရောက်ပစ်ခတ်ခဲ့ခြင်းကြောင့် ပြန်လည်တိုက်ခိုက်ခဲ့ခြင်းဖြစ်သည်ဟု အိန္ဒိယအရှေ့ပိုင်းစစ်ဌာနချုပ်၏ ပြောကြားချက်ကို ကိုးကား၍ The News Indian Express ၌ ဖော်ပြထားသည်။ NSCN-K အဖွဲ့ NCA လက်မှတ်ရေးထိုးရန်မှာ အိန္ဒိယနိုင်ငံနှင့် မြန်မာနိုင်ငံရှိ နာဂလူမျိုးအားလုံးကို လွှမ်းခြုံနိုင်သော စေ့စပ်ညှိနှိုင်းမှု ပြုလုပ်နိုင်မှသာလျှင် NCA လက်မှတ်ထိုးနိုင်ရေး ဆွေးနွေးမှုပြုလုပ်မည်ဟု ဗဟိုကော်မတီဝင် ဦးကျော်ဝမ်းစိန်မှ ပြောကြားထားကြောင်း၊ နာဂလူမျိုးများသည် အိန္ဒိယနှင့် မြန်မာနိုင်ငံတို့တွင် ပျံ့နှံ့နေထိုင်ကြပြီး အိန္ဒိယရှိ မကီပူရ၊ အာသံ၊ မိဇိုရမ်တို့တွင် ၃ သန်းခန့် နေထိုင်လျက်ရှိပြီး စစ်ကိုင်းတိုင်းဒေသကြီး၊ နာဂကိုယ်ပိုင်အုပ်ချုပ်ခွင့်ရဒေသ (လေရီး၊ လဟယ်နှင့် နန်းယွန်းမြို့နယ်)တို့တွင် လူဦးရေ ၃ သိန်းကျော် နေထိုင်လျက်ရှိကြောင်း သိရသည်။</p>



	<p>ရခိုင်မြောက်ပိုင်းပဋိပက္ခနှင့် ပတ်သက်ပြီး မြန်မာနိုင်ငံအား စွပ်စွဲချက်များရှိစေကာမူ လက်နက်ရောင်းချခြင်းကို ရပ်စဲမည်မဟုတ်ကြောင်း အစွဲအခံနိုင်ငံမှလာသော သတင်းများအရသိရသည်။ မြန်မာနိုင်ငံသို့ရောင်းချသော လက်နက်များကို ဆိုင်းငံ့ထားရန် လူ့အခွင့်အရေးလှုပ်ရှားသူများက ဗဟိုတရားရုံးသို့ တင်သွင်းခဲ့ပြီး သတင်းများအဆိုအရ အစွဲအခံအစိုးရ၏ တောင်းဆိုချက်ကြောင့် ဗဟိုတရားရုံး၏ ဆုံးဖြတ်ချက်ကို ပြည်သူထံ မထုတ်ပြန်ဘဲ လျှို့ဝှက်ထားမည်ဟု သိရသည်။ ဗဟိုတရားရုံးအနေဖြင့် အစွဲအခံအစိုးရ၏ ပြည်ပဆက်ဆံရေးကို ဝင်ရောက်စွက်ဖက်ခြင်း မပြုသင့်ကြောင်းနှင့် အစွဲအခံနိုင်ငံ၏ လက်နက်ရောင်းချရေး မူဝါဒများသည် အသိဉာဏ်တိုးတက်သော နိုင်ငံများက လက်ခံထားသည့် လမ်းညွှန်များနှင့် ကိုက်ညီမှုရှိသည်ဟု ကာကွယ်ရေးဝန်ကြီး Avigdor Lieberman ကပြောပြီး ဗဟိုတရားရုံးသို့တင်သွင်းသော တောင်းဆိုစာပါ ပူပန်မှုများကို ပယ်ချခဲ့ကြောင်း သိရသည်။</p>
	<p>နိုင်ငံတကာအသိုင်းအဝိုင်းက မြန်မာတပ်မတော်၏ စစ်ဆင်ရေးလုပ်ငန်းများကြောင့် အစွဲအခံဘာသာဝင်များသည် ဘင်္ဂလားဒေ့ရှ်နိုင်ငံဘက်သို့ ထွက်ပြေးနေကြခြင်းဖြစ်သည်ဟု ပြောဆိုမှုများရှိနေသော်လည်း တပ်မတော်မှ နယ်မြေရှင်းလင်းခြင်းလုပ်ငန်းများကို ဆောင်ရွက်ရာတွင် လုပ်ထုံးလုပ်နည်း ဥပဒေဘောင်အတွင်း၌သာ ဆောင်ရွက်ခြင်းဖြစ်ပြီး စစ်ဆင်ရေးလုပ်ငန်းအားလုံးကို စက်တင်ဘာ ၅ ရက်မှစပြီး ရပ်ဆိုင်းခဲ့ပြီးဖြစ်ကြောင်း၊ ၎င်းတို့ ဆက်လက်ထွက်ပြေးနေသည့် အကြောင်းရင်းကို နားမလည်နိုင်ကြောင်း နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်ကိုယ်တိုင် စက်တင်ဘာ ၁၉ ရက်က သံတမန်များအား ရှင်းလင်းပြောကြားရာ၌ ပြောကြားခဲ့သည်။ ယခုမောင်တော၊ အလယ်သံကျော်ကျေးရွာအုပ်စု၊ လေယာဉ်ကွင်းကျေးရွာတွင် ရောက်ရှိနေသူများသည် ဘူးသီးတောင်မြို့နယ်၊ ဒုအိုးသည်မ၊ ပြိုင်းတောင်၊ ဇင်ခါးမ၊ ဘိုလီ၊ ငွေတောင်စသည့် ကျေးရွာတို့မှဖြစ်ပြီး ဒေသအခြေအနေ မတည်ငြိမ်မှုအပေါ် ကြောက်ရွံ့၍လည်းကောင်း၊ လုံခြုံရေးအခြေအနေအရ ကျေးရွာတွင် လုံခြုံမှုမရှိဟု ယူဆ၍လည်းကောင်း၊ စားဝတ်နေရေး အခက်အခဲရှိ၍လည်းကောင်း၊ ဘင်္ဂလားဒေ့ရှ်သို့ ရောက်ရှိနေသည့်ဘင်္ဂလီများက ထွက်ခွာရန် ဆက်သွယ်ပြောဆိုခြင်း၊ ဒေသခံတိုင်းရင်းသားအချို့မှ ဖုန်းဖြင့်ခြိမ်းခြောက်ခြင်း၊ ပတ်ဝန်းကျင်ကျေးရွာများမှ ဘင်္ဂလီများ တိမ်းရှောင်မှုရှိခြင်းတို့ကြောင့် ၎င်းတို့အနေဖြင့် လူနည်းစုဖြစ်မည်ကို စိုးရိမ်သောကြောင့် တစ်ဖက်နိုင်ငံရှိ ၎င်းတို့၏မျိုးနွယ်စုများထံ သွားရောက်လိုခြင်းဖြစ်ကြောင်း ခရိုင်နှင့် မြို့နယ်အုပ်ချုပ်ရေးမှူးများ၊ ဌာနဆိုင်ရာများ ပူးပေါင်းအဖွဲ့၏ မေးမြန်းမှုများအား ဖြေကြားခဲ့ကြောင်း သိရသည်။</p>
	<p>ဘင်္ဂလားဒေ့ရှ်နိုင်ငံသို့ ထွက်ပြေးတိမ်းရှောင်သွားသည့် ဘင်္ဂလီဒုက္ခသည်များကို ပြန်လည်လက်ခံရာတွင် နိုင်ငံသားစိစစ်မှုလုပ်ငန်း အစိတ်အပိုင်းဖြစ်သည့် နိုင်ငံသားစိစစ်ခံရမည့်သူ သက်သေခံလက်မှတ် NVC ကတ်ပြားကို ပူးတွဲထုတ်ပေးမည်ဖြစ်ကြောင်း၊ ပြန်လာမည့်သူများအတွက် ဖြည့်သွင်းရမည့် ကိုယ်ရေးအချက်အလက် ပုံစံများကို ဘင်္ဂလားဒေ့ရှ်နိုင်ငံသို့ မြန်မာနိုင်ငံမှ ပို့ပေးမည်ဖြစ်ပြီး ယင်းပုံစံများတွင် ဘင်္ဂလီများက ၎င်းတို့၏ ကိုယ်ရေးအချက်အလက်များ ဖြည့်သွင်း၍ မြန်မာနိုင်ငံတွင် နေထိုင်ခဲ့စဉ်က ရရှိထားသည့် ကတ်တစ်ခုခု၏ အထောက်အထားမိတ္တူကို ပြန်လည်ပူးတွဲ ပေးပို့ရ</p>



		<p>မည်ဖြစ်ကြောင်း၊ ဒုက္ခသည်များလက်ခံခြင်းတွင် ကုန်းလမ်းမှ ဝင်လာသူများကို တောင် ပြိုလက်ဝဲတွင်လည်းကောင်း၊ ရေလမ်းမှ ဝင်လာမည့်သူများကို ငါးခုရကျေးရွာတွင် လည်းကောင်း လက်ခံမည်ဖြစ်ပြီး ယင်းလုပ်ငန်းစဉ်အတွက် ငွေကျပ် ၂ ဘီလီယံ ကျော် သုံးစွဲသွားမည်ဟု သိရှိရသည်။</p>
		<p>ဘင်္ဂလားဒေ့ရှ်သို့ ထွက်ပြေးသွားကြသည်ဆိုသည့် မွတ်စလင်များကို ဒုက္ခသည်အဖြစ် မှတ်ပုံတင်သည့် ကတ်ပြားတွင် ရိုဟင်ဂျာဟုဖော်ပြရန် တောင်းဆိုနေကြပြီး Kutupa Long ဒုက္ခသည်စခန်းမှ ဒုက္ခသည်အတော်များများသည် မှတ်ပုံတင်ကတ်ပြားများကို လက်မခံဘဲ ငြင်းဆန်နေကြောင်း သိရသည်။ ဒုက္ခသည်ကတ်ပြားမရှိပါက ဘင်္ဂလား ဒေ့ရှ်အစိုးရမှပေးသည့် အထောက်အပံ့များ ရရှိမှာမဟုတ်ကြောင်း၊ Cox's Bazaar ဒေသတွင် ရောက်ရှိနေသည့် ဒုက္ခသည်များကို ဒုက္ခသည်စခန်းထဲမှ အပြင်သို့ထွက်ခွင့် မပေးထားကြောင်း၊ ဘင်္ဂလားဒေ့ရှ်နိုင်ငံတွင်း သွားလာ၍မရအောင် လုံခြုံရေးဂိတ်များ ချထားကြောင်း၊ ဒုက္ခသည် ၃ သောင်းကို မှတ်ပုံတင်ထားပြီးဖြစ်ကာ အခြားဒုက္ခသည် စခန်းများတွင်လည်း မှတ်ပုံတင်ပြုလုပ်ရန် နေရာသစ်များ ပြုလုပ်ပြီးပါက ကျန်ရှိနေ သည့် ဒုက္ခသည်အားလုံးကို အမြန်ဆုံး မှတ်ပုံတင်သွားမည်ဖြစ်ကြောင်း သိရှိရသည်။</p>
		<p>UNFC တပ်ပေါင်းစု ဥက္ကဋ္ဌ နိုင်ဟံသာက ထိုင်းနိုင်ငံ၊ ချင်းမိုင်မြို့၌ စက်တင်ဘာလ ၂၇ မှ ၃၀ ရက်အထိ UNFC မှ ကြီးမှူးကျင်းပသော Stakeholder Consultation အလုပ်ရုံ ဆွေးနွေးပွဲဖွင့်ပွဲ၌ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် တွေ့ဆုံ စဉ်က ဆွေးနွေးခဲ့မှုအချို့အား ရှင်းလင်းပြောဆိုခဲ့ရာ NMSF သည် တပ်မတော်လက် အောက်ခံ အဖွဲ့အစည်းမဟုတ်သည့်အတွက် မွန်အမျိုးသားနေ့၊ မွန်တော်လှန်ရေးနေ့ စသည့်အခမ်းအနားများ ပြုလုပ်ရာတွင် တပ်မတော်က စစ်အင်အားကို ကန့်သတ်ဟန့် တားမှုများ ပြုလုပ်ခဲ့ခြင်းသည် ခြိမ်းခြောက်ဖိအားပေးမှု ပြုလုပ်နေသည့် အနေအထား မျိုးဖြစ်ကြောင်း၊ ယင်းသို့လုပ်ဆောင်ခြင်းသည် ငြိမ်းချမ်းရေးအတွက် ယုံကြည်မှုတည် ဆောက်ရာတွင် အနှောင့်အယှက်ဖြစ်စေနိုင်ကြောင်း၊ ယင်းအခြေအနေတွင် သေနတ် ပေါက်ခွဲလျှင် နှစ်ပေါင်းများစွာ တည်ဆောက်ခဲ့ရသော ငြိမ်းချမ်းရေးပျက်ပြားနိုင် ကြောင်းကို ထောက်ပြပြောဆိုခဲ့ကြောင်း၊ ဒို့အပြင် NCA တွင် တိုင်းရင်းသားလက်နက် ကိုင်အဖွဲ့အစည်း အားလုံးပါဝင်နိုင်ရေး အပါအဝင် နိုင်ငံရေးမူဘောင် ချမှတ်ရာတွင် အားလုံးပါဝင် ချမှတ်နိုင်ရေးနှင့် နိုင်ငံရေးမူဘောင်ပါ အချက်များကို တစ်ဆင့်ပြီးတစ် ဆင့် ကျေကျေညက်ညက် ပြေလည်အောင်လုပ်ပြီး နောက်တစ်ဆင့် တက်လှမ်းရန် စသည်ဖြင့် ထောက်ပြအကြံပြုခဲ့ကြောင်း၊ အကြံပြုချက်များအပေါ် ဒေါ်အောင်ဆန်းစု ကြည်အနေဖြင့် လက်ခံကြောင်းမပြောသလို လက်မခံကြောင်းလည်း ပြောဆိုခြင်းမရှိ သော်လည်း ၎င်း၏တင်ပြချက်အပေါ် ငြင်း၍မရနိုင်ဟု ခန့်မှန်းကြောင်းဖြင့် ပြောကြားခဲ့ သည်ဟု သိရှိရသည်။</p>
၂၉။	၂၉. ၉. ၂၀၁၇	<p>ကချင်ပြည်နယ်၊ လွယ်ဂျယ်မြို့နယ်၊ ဗျင်ပိုင်ကျေးရွာနေ ဦးလန်ဆာ၊ သောင်းဇူး၊ သောင်းလေးနှင့် သောင်းဆာတို့ ကျေးရွာအနောက်တောင်ဘက်ရှိ တောင်ယာသို့ မျှစ်ချိုးရန်သွားရောက်စဉ် လွယ်ဂျယ်မြို့၏ အနောက်မြောက်ဘက် ၇ မိုင်ခွဲခန့်အကွာရှိ တောလမ်းသို့အရောက်၌ KIA အကြမ်းဖက်သောင်းကျန်းသူများ ထောင်ထားသည့် တိုက်မိုင်းတစ်လုံးအား ဦးလန်ဆာက တိုက်မိပေါက်ကွဲခဲ့ရာ မိုင်းစထိမှန်ဒဏ်ရာများ</p>



	<p>ရရှိခဲ့ကြောင်း သိရှိရသည်။</p> <p>အစိုးရအနေဖြင့် နိုင်ငံတကာအကူအညီပေးရေးအဖွဲ့များကို ရခိုင်ပြည်နယ်အတွင်း အကူအညီပေးရေးကိစ္စများကို လွတ်လပ်စွာခွင့်ပြုပေးရန် နော်ဝေး ဒုက္ခသည်ကောင်စီ အတွင်းရေးမှူး Jan Egeland က တောင်းဆိုလိုက်သည်။ ရခိုင်ပြည်နယ်၌ ကူညီပေးရေးကိစ္စများသည် အကဲဆတ်ပြီး ထိခိုက်လွယ်သည့် ကိစ္စရပ်ဖြစ်ပြီး ဒေသခံရခိုင်များက နိုင်ငံတကာအဖွဲ့အစည်းများသည် ဘင်္ဂါလီမွတ်စလင်အပေါ် ဘက်လိုက်သည်ဟု ယူဆနေကြောင်း၊ အကြမ်းဖက်မှုဖြစ်ပွားခဲ့သည့် ကာလအတွင်း အကြမ်းဖက်အဖွဲ့၏ စခန်းအချို့တွင် WFP မှ ဘီစကွတ်မုန့်များ တွေ့ရှိခဲ့သောကြောင့် အခြေအနေ ပိုမို တင်းမာလာခဲ့ကြောင်း၊ ဝန်ထမ်းများအပေါ် ခြိမ်းခြောက်ခြင်း၊ သတင်းမှားများနှင့် စွပ်စွဲပြောဆိုမှုများ ရှိလာသောကြောင့် ဝန်ထမ်းများအပေါ် ဖိအားများ၊ စိုးရိမ်ကြောက်ရွံ့စိတ်များ ဖြစ်ပေါ်လာစေသည်ဟု နော်ဝေး ဒုက္ခသည်အကူအညီပေးရေး ကောင်စီက နိုင်ငံတကာအကူအညီပေးရေးအဖွဲ့ ၁၉ ဖွဲ့နှင့်ပူးတွဲပြီး ထုတ်ပြန်လိုက်သည့် ကြေညာချက်တွင် ဖော်ပြထားသည်။ လက်ရှိတွင် ရခိုင်ပြည်နယ်မြောက်ပိုင်း၌ ဒုက္ခသည်များအား အကူအညီပေးရေးနှင့်ပတ်သက်ပြီး အစိုးရက နိုင်ငံတကာကြက်ခြေနီအဖွဲ့ ICRC ကို တာဝန်ပေးထားကြောင်း သိရှိရသည်။</p>
	<p>ရခိုင်ပြည်နယ် အခြေအနေအရပ်ရပ်နှင့်ပတ်သက်ပြီး ကုလသမဂ္ဂလုံခြုံရေးကောင်စီ၌ ကျင်းပသည့် တံခါးဖွင့်အစည်းအဝေးတွင် အတွင်းရေးမှူးချုပ်က အစီရင်ခံတင်ပြခဲ့ရာ၌ ဩဂုတ် ၂၅ ရက်၌ ARSA အကြမ်းဖက်အဖွဲ့က လုံခြုံရေးတပ်ဖွဲ့များအား တိုက်ခိုက်ခဲ့ပြီး နောက်ပိုင်းကစပြီး အခြေအနေ ဖြည်းဖြည်းချင်း ယိုယွင်းလာကြောင်း၊ အကြမ်းဖက်တိုက်ခိုက်မှုများကို ပြစ်တင်ရှုတ်ချကြောင်း၊ မြန်မာအစိုးရအား စစ်ဆင်ရေးများ အဆုံးသတ်ရန်၊ လူသားချင်းစာနာမှု အကူအညီများ အဟန့်အတားကင်းရှင်းစွာ ပေးခွင့်ပြုရန်၊ ဒုက္ခသည်များ ဘေးကင်းစွာ ၎င်းတို့သဘောအလျောက် ဂုဏ်သိက္ခာရှိစွာဖြင့် နေရင်းရပ်သို့ပြန်ခွင့်ရရေး အချိန်လုံလုံလောက်လောက်ပေးရန် အာမခံပေးရေးတို့ကို ချက်ချင်းလုပ်ဆောင်ရန် တောင်းဆိုလိုက်သည်။ ဗြိတိန်နိုင်ငံ၊ ဒုတိယအမြဲတမ်း ကိုယ်စားလှယ် Jonathan Allen က အစိုးရအနေဖြင့် ပြဿနာဖြေရှင်းရာမှာ သမိုင်းအမှန်ဘက်ရပ်တည်ပြီး ဖြေရှင်းမည်လား၊ လုံခြုံရေးကောင်စီ၏ အရေးယူဆောင်ရွက်မှုကို ရင်ဆိုင်မည်လားဟု မေးခွန်းထုတ်သွားပြီး အမေရိကန်သံအမတ်ကြီး Nikki Haley က နှိပ်စက်ညှဉ်းပန်းသတ်ဖြတ်မှု ကျူးလွန်သူများကို အရေးယူရန်နှင့် မြန်မာ့တပ်မတော်သို့ လက်နက်ခဲယမ်းရောင်းချမှုကို ရပ်ထားရန် တောင်းဆိုသွားကာ ဗြိတိန်နှင့် အမေရိကန်တို့က လက်ရှိအခြေအနေနှင့် ပတ်သက်ပြီး အစိုးရနှင့်တပ်မတော်မှ သတင်းထုတ်လွှင့်ဖော်ပြမှုများကို ထောက်ပြပေးသွားသည်။ တရုတ်ကိုယ်စားလှယ်မှ ဘင်္ဂလားဒေ့ရှ်နိုင်ငံ၏ လုပ်ဆောင်နေမှုများကို ချီးကျူးကြောင်းနှင့် မြန်မာအစိုးရက အပြည်ပြည်ဆိုင်ရာကြက်ခြေနီအဖွဲ့ ICRC အပါအဝင် အခြားနိုင်ငံတကာ အဖွဲ့အစည်းများနှင့် ပူးပေါင်းလုပ်ဆောင်နေမှုများကို ကြိုဆိုကြောင်း ပြောကြားခဲ့ကာ ရုရှားသံအမတ်ကြီး Vasily Nebenzya က အစုလိုက်အပြုံလိုက် သတ်ဖြတ်မှု၊ လူမျိုးသုဉ်း သတ်ဖြတ်မှု စသည့်ဝေါဟာရများ သုံးစွဲပြောဆိုခြင်းကို သတိပြုကြရန်နှင့် ခက်ခဲရှုပ်ထွေးသည့်ကိစ္စများကို အပြန်အလှန် လေးစားမှုအပေါ် အခြေခံပြီး ဖြေရှင်းရန် ကြိုးစားရာမှာ မြန်မာနှင့်</p>



		<p>ဘင်္ဂလားဒေ့ရှ်အစိုးရတို့ကို လက်တွေ့ကူညီပေးရေးကိစ္စအပေါ် အာရုံစိုက်ရန်နှင့် မည်သို့သော အကြမ်းဖက်လုပ်ရပ်ကိုမဆို မီးထိုးပေးမည့် မည်သို့သော ပြောဆိုမှုမျိုးကိုမဆို မလုပ်ဆောင်စေရန် တားဆီးသင့်ကြောင်း ပြောကြားကာ ဘင်္ဂလားဒေ့ရှ် သံအမတ်ကြီး Masud Bin Momen က ရခိုင်မြောက်ပိုင်းရှိ ဘင်္ဂါလီများအား အပြည့်အဝကာကွယ်ရန် အတွက် မြန်မာနိုင်ငံတွင်း၌ ကုလသမဂ္ဂမှ ကြီးကြပ်သည့် ဘေးကင်းလုံခြုံရေးရဲ့ Save Zone သတ်မှတ်ပေးရန် ထည့်သွင်းပြောကြားသွားကြောင်း သိရသည်။ လုံခြုံရေးကောင်စီ၏ အောက်တိုဘာလ အလှည့်ကျဥက္ကဋ္ဌ မှာ ပြင်သစ်နိုင်ငံဖြစ်ပြီး တာဝန်စတင်ထမ်းဆောင်သည်နှင့် ရခိုင်ပြည်နယ် အကြံပေးကော်မရှင်ဥက္ကဋ္ဌ ကုလသမဂ္ဂ အတွင်းရေးမှူးချုပ်ဟောင်း Kofi Annan ကို ဖိတ်ခေါ်ကာ ရခိုင်အရေးနှင့် ပတ်သက်ပြီး ထပ်မံဆွေးနွေးသွားမည်ဟု ပြင်သစ်သံအမတ်ကြီး François Delattre က ပြောကြားခဲ့ကြောင်း သိရသည်။</p>
		<p>ကုလသမဂ္ဂလုံခြုံရေးကောင်စီအစည်းအဝေးသို့ တက်ရောက်ခဲ့သည့် အမျိုးသားလုံခြုံရေးဆိုင်ရာ အကြံပေးပုဂ္ဂိုလ်ဦးသောင်းထွန်းက နိုင်ငံတကာအသိုင်းအဝိုင်း၏ စိုးရိမ်မှုများကို နားလည်ကြောင်း၊ ARSA အကြမ်းဖက်အဖွဲ့၏ တိုက်ခိုက်မှုကြောင့် တိုင်းရင်းသားလူမျိုးစုများစွာ ထိခိုက်သေကျခဲ့ရကြောင်း၊ အကြမ်းဖက်ဝါဒနှင့် လူ့အခွင့်အရေးချိုးဖောက်မှုများကို ပြစ်တင်ရှုတ်ချကြောင်း၊ မြန်မာနိုင်ငံ၌ လူမျိုးသုဉ်းသတ်ဖြတ်မှုမရှိကြောင်း၊ အစုလိုက်အပြုံလိုက် သတ်ဖြတ်မှုမရှိကြောင်းကို အလေးထားပြောကြားလိုကြောင်း၊ ယင်းသို့စွပ်စွဲမှုများသည် အလွန်ပြင်းထန်သည့် စွဲချက်များဖြစ်သောကြောင့် ပေါ့ပေါ့တန်တန် မသုံးစွဲသင့်ကြောင်း၊ ဥပဒေနဲ့အညီသုံးသပ်မှုမျိုး၊ တရားရုံးမှ ဆန်းစစ်လေ့လာမှုမျိုးမလုပ်ဘဲ လူမျိုးသုဉ်းသတ်ဖြတ်မှုအဖြစ် သတ်မှတ်ပြီး အမြင်ကို စိတ်ခံစားချက် လွှမ်းမိုးစေမည်ဆိုပါက ခေတ်၏ဝမ်းနည်းဖွယ် မှတ်ချက်စကား ဖြစ်သွားမည်ဖြစ်ကြောင်း၊ လုံခြုံရေးတပ်ဖွဲ့များအနေဖြင့် စစ်ဆင်ရေးလုပ်ဆောင်ရာမှာ လိုက်နာလုပ်ဆောင်ရမည့် ပြဋ္ဌာန်းချက်များနှင့်အညီ အတိအကျ လိုက်နာရန် ညွှန်ကြားထားပြီးဖြစ်ကြောင်း၊ ဘင်္ဂလားဒေ့ရှ်နိုင်ငံသို့ ထွက်ပြေးသူများကို ပြန်လည်စိစစ်လက်ခံရေးလုပ်ငန်းစဉ်ကို အချိန်မရွေးစတင်ရန် ပြင်ဆင်ထားပြီးဖြစ်ကြောင်း၊ ဘင်္ဂလားဒေ့ရှ်နိုင်ငံနှင့် ပူးပေါင်းဆောင်ရွက်သွားမည်ဖြစ်ကြောင်း၊ ကိုဖီအာနန်ကော်မရှင်၏ အကြံပေးချက်များကို အကောင်အထည်ဖော်ရန် လုပ်ဆောင်နေမှုများနှင့် နိုင်ငံတကာ အသိုင်းအဝိုင်းအနေဖြင့် ပူးပေါင်းဆောင်ရွက်ရန် အထူးအလေးထား တိုက်တွန်းပြောဆိုသွားကြောင်း သိရှိရသည်။</p>
၃၀။	၃၀. ၉. ၂၀၁၇	<p>အမေရိကန် အောက်လွှတ်တော် နိုင်ငံခြားရေးရာကော်မတီတွင် Burma's Brutal Campaign Against the Rohingya ဆိုသည့်ခေါင်းစဉ်ဖြင့် ပြုလုပ်ခဲ့သည့် မြန်မာ့အရေးကြားနာပွဲတွင် ကော်မတီဝင် အောက်လွှတ်တော်အမတ်များနှင့် တင်ပြဆွေးနွေးမည့်သူများ တက်ရောက်ခဲ့ကြကြောင်း၊ "ကြားနာပွဲမှာ ဘင်္ဂလားဒေ့ရှ်သံအမတ်ကြီး ရှိနေခဲ့ပေမယ့် မြန်မာသံအမတ်ကြီးကတော့ ရှိမနေခဲ့ဘူး။ သံအမတ်ကြီးသာ ဒီမှာရှိနေမယ်ဆိုရင် မြန်မာအစိုးရရဲ့ မူဝါဒတွေကြောင့် ထောင်ပေါင်းများစွာသော လူတွေ နိုင်ငံကနေ ထွက်ပြေးသွားရတဲ့အပေါ် ကမ္ဘာ့ကဘယ်လိုမြင်နေတယ်ဆိုတာကို သိသွားမှာပါပဲ" ဟု ဝါရင့်ကော်မတီဝင်တစ်ဦးဖြစ်သူ ဒီမိုကရက်ပါတီ အောက်လွှတ်တော်</p>



	<p>အမတ် Brad Sherman က ပြောကြားခဲ့သည်။ အမေရိကန်ပြည်ထောင်စုဆိုင်ရာ၊ မြန်မာနိုင်ငံသံအမတ်ကြီး ဦးအောင်လင်းက ၎င်းအားဖိတ်ကြားခဲ့ခြင်း မရှိ၍ တက်ရောက်ခွင့်မရခြင်းဖြစ်ကြောင်း ပြောကြားသည်။</p>
	<p>ရသေ့တောင်မြို့နယ်အတွင်း တရားဥပဒေစိုးမိုးရေး ဆောင်ရွက်နေသည့် လုံခြုံရေး တပ်ဖွဲ့ဝင်များသည် အထက်နန်းရာကျေးရွာ၏ အနောက်ဘက် မီတာ ၃၀၀ ခန့် အကွာရှိ ချုံပုတ်အတွင်းမှ မသင်္ကာဖွယ် အပြာရောင်ပလတ်စတစ်ပုံး တစ်လုံးအား တွေ့ရှိသဖြင့် စစ်ဆေးရာ ARSA အစွန်းရောက်ဘင်္ဂါလီ အကြမ်းဖက်သမားများ သိုလှောင်ထားသော သံပိုက်ဖြင့်ပြုလုပ်ထားသည့် အလျား ၉ လက်မ၊ အချင်း ၄ လက်မခန့်ရှိ ဒေသန္တရ လက်လုပ်မိုင်းတစ်လုံးနှင့် အလျား၉ လက်မခွဲ၊ အချင်း ၂ လက်မခန့်ရှိ ဒေသန္တရ လက်လုပ်မိုင်းတစ်လုံး၊ စုစုပေါင်း မိုင်းနှစ်လုံးတို့ကို တွေ့ရှိသိမ်းဆည်း ရမိခဲ့ကြောင်း သိရှိရသည်။</p>
	<p>ရခိုင်ပြည်နယ်မြောက်ပိုင်း အကြမ်းဖက်တိုက်ခိုက်ခံခဲ့ရသည့် နယ်မြေများတွင် လုံခြုံရေးစိုးရိမ်နေရဆဲ ဒေသတွင်း နယ်မြေအနေအထားကြောင့် အလှူပစ္စည်းများ လိုအပ်သူများထံ အရောက်သွားနိုင်စေရန် ပြည်နယ်အစိုးရ၊ နယ်စပ်ရေးရာလုံခြုံရေး တာဝန်ခံများနှင့်အတူ နိုင်ငံတကာကြက်ခြေနီအဖွဲ့ International Committee of the Red Cross-ICRC၊ လခြမ်းနီအဖွဲ့ The International Federation of Red Cross and Red Crescent Societies-IFRC နှင့် မြန်မာနိုင်ငံကြက်ခြေနီအသင်းတို့နှင့် ပူးပေါင်းဆောင်ရွက်လျက်ရှိကြောင်း၊ မိတ်ဖက်အဖွဲ့အစည်းများဖြစ်သည့် သြစတြေးလျ၊ ဗြိတိန်၊ ဒိန်းမတ်၊ အမေရိကန် စသည့်သံရုံးများမှ သံအမတ်ကြီးများ၊ EU ဥရောပသမဂ္ဂ ကိုယ်စားလှယ်ရုံးမှ တာဝန်ခံများ၊ ကုလသမဂ္ဂ ဌာနေကိုယ်စားလှယ်များလည်း ပါဝင်ဆောင်ရွက်ကြပြီး နိုင်ငံတကာကျင့်ထုံး၊ ကျင့်ဝတ်များနှင့်အညီ လိုက်နာဆောင်ရွက်ကြကြောင်းဖြင့် ရခိုင်ပြည်နယ်တွင်း လူသားချင်းစာနာထောက်ထားမှု အကူအညီပေးရေး ကိစ္စများနှင့် ပတ်သက်ပြီး လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေးက ပြောကြားသည်။</p>

(သေနင်္ဂမဟာဗျူဟာလေ့လာရေးအဖွဲ့က ထုတ်ဝေသည်)

သေနင်္ဂမဟာဗျူဟာ လေ့လာရေးအဖွဲ့

TISS - Myanmar